

PRASANNARAGHAVA

A

DRAMA


BY

JAYABEVA

Edited By

PANDIT JIBANANDA VIDYASAGARA B. A.

Initial



Serampore Mahesh.

PRINTED AT THE SATYA-PRESS.

1872

To be had from Pandit Jibananda Vidyasagara B. A. Govt.
Sanskrit College of Calcutta.

पण्डितकुलतिलक-पूज्यपाद श्रीमत् तर्कवाचस्पति

पाद-प्रणीत-प्रकाशित-पुस्तकान्येतानि ।

१	आशुबोध व्याकरणम्	...	३।
२	धातुरूपादर्शः	...	२
३	शब्दस्तोम-महानिधि [संस्कृत अभिधान]	...	१०
४	सिद्धान्तकौमुदी—सरलाटीकासहिता	...	११
५	सिद्धान्तविन्दुसार [वेदान्त]	...	॥
६	तुलादानादिपद्धति [वङ्गाक्षरैः]	...	४
७	गयायाज्ञादिपद्धति	...	१
८	शब्दार्थरत्न	...	॥
९	वाक्यमञ्जरी [वङ्गाक्षरैः]	...	।
१०	छन्दोमञ्जरी तथा वृत्तरत्नाकर—सटीक	...	॥ =
११	वेणीसंहार नाटक—सटीक	...	१
१२	सुद्राराक्षस नाटक—सटीक	...	१॥
१३	रत्नावली	...	१॥
१४	मालविकाग्निमित्र—सटीक	...	१॥
१५	धनञ्जय विजय—सटीक	...	।
१६	महावीरचरित	...	१॥
१७	साङ्ख्यतत्त्वकौमुदी—सटीक	...	२॥
१८	वैयाकरणभूषणसार	...	२
१९	लीलावती	...	॥
२०	बीजगणित	...	१
२१	शिशुपालबध—सटीक	...	६
२२	किरातार्जुनीय—सटीक	...	२॥
२३	कुमारसम्भव—पूर्वखण्ड	...	१

प्रसन्नराघवम् ।

COMPILED

श्रीजयदेव-कवि-विरचितम् ।

त्रि, ए, उपाधिधारिणा

श्रीजीवानन्द-विद्यासागर-भट्टाचार्येण

संस्कृतम् ।

कलिकाता-राजधान्याम्

श्रीरामपुर-माहेश्वर

सत्ययन्त्रे

मुद्रितम् ।

इं १८७२

॥ श्रीगणेशाय नमः ॥

॥ अथ प्रसन्नराघवं नाम नाटकम् ॥

॥ प्रथमोऽङ्कः ॥

— ००० —

चत्वारः प्रथयन्तु विद्रुमलतारक्ताङ्गुलिश्रेणयः
श्रेयः शोणसरोजकीरकरुचस्ते शार्ङ्गिणः पाणयः ।
भालेश्वजभुवी लिखन्ति युगपद् ये पुण्यवर्णावलीः
कस्तुरीमकरीः पयोधरयुगे गण्डद्वये च श्रियः ॥

अपिच । आकल्पं मुरजिन्मुखेन्दुमधुरीन्मीलन्मरुन्माधुरी-
धीरोदात्तमनीहरः सुखयतु त्वां पाञ्चजन्यध्वनिः ।
लौलालङ्घितनेघनादविभवी यः कुम्भकर्णव्यथा-
दायी दानवदन्तिनां दशमुखं दिक्चक्रमाक्रामति ॥

अन्यच्च । नाभीपद्मवसहस्रतुर्मुखमुखोद्गीतस्तवाकर्णन-
प्रोन्मीलत्कमनीयलोचनकलाखिलम्बुखेन्दुदुरतिः ।
सक्रोधं मधुकैटभौ सकरुणस्नेहं सुतामम्बुधेः
सोत्प्रासप्रणयं सरोजवसतिं पश्यन् हरिः पातु वः ॥

क

नान्दयन्ते सूत्रधारः । [परितो विलोक्य सहर्षम्] अये !
 कथममी निजवदनशरदारविन्दनर्तितगिरिनन्दिनीनयन
 खञ्जनस्य निखिलमुनिजनहृदयरञ्जनस्य विकटजटापाट-
 लीक्षंगताण्डवितगङ्गातरङ्गनिकरस्य मन्दाकिनीचन्दनलला-
 टिकायमानमुकुटोपनीतनूतनसुधाकरस्य त्रिभुवननलिन-
 निर्माणनिर्मलविसाङ्गुरस्य भगवतः श्रीशङ्करस्य यात्रायां परि-
 मीलिता एव पारिषदाः । तदेतानुपगम्य निजकलाविलोकन-
 प्रसादाय तावदभ्यर्थयामि । [विमृश्य] अथवा किमभ्यर्थनया ।

यतः आकारेष्वैव चतुरास्तर्कयन्ति परेङ्कितम् ।

(गर्भस्थं केतकीपुष्पमामोदेनैव षट्पदाः ॥

[विलोक्य सहर्षम्] नूनमेतदभिसन्धानादेव सामाजिक-
 समाजादितोऽभिवर्तते सखा मे रङ्गतरङ्गः ।

[प्रविश्य] नटः । भाव ! इदं भक्त्युखेनैव भवन्तमुदीरयन्ति
 सामाजिकाः । यत् किल अये भरताधिराज ! इत्यधीक्षे —

सूत्रधारः [कर्णैः पिधाय] अहह ! असमञ्जसमसमञ्जसं
 भवतु कार्यं तावदाकर्णयामि ।

नटः । भाव ! अधुना मयैव भवत्सकाशादाकर्णनीयं कि-
 न्तिदसमञ्जसगिति ।

सूत्रधारः । नन्विदमेव यत् किल नन्दति ज्यायसि कनी-
 यसि राजपदमुपन्यस्यते । अहं हि भरतमात्रक एव । मम
 पुनरग्रजन्मा गुणारामनामा राजपदभाजनम् ।

नटः । कीदृग्गुणस्ते गुणारामः ?

सूत्रधारः । ननु नाम्नैव दत्तोत्तरम् ।

नटः । [विहस्य] कथं नाम्नैव गुणावगमः ।

सूत्रधारः । अथ किम् ।

गुणग्रामाभिसंवादि नामापि हि महात्मनाम् ।
यथा सुवर्णश्रीखण्डरत्नाकरसुधाकराः ॥

अपिच । किमिदं गुणारामे कथं नाम्नैव गुणावगम इत्यु-
च्यते । यः खलु रतिजनकस्य राज्ञः सदसि हरचापारोपणं
नाम रूपकमभिनीय परितुष्टेन राज्ञा समर्पितां रङ्गविद्या-
धराख्यातिं प्रियामिव समासादितवान् ।

नटः । स पुनः संप्रति कं देशमभिनन्दयति ।

सूत्रधारः । केनापि दाक्षिणात्येन नटापसदेन मदीयमेव
गुणारामं नमिति वदता रङ्गविद्याधराख्यातिरपहृता ।
तदाकर्ण्य गुणारामस्तामेव दिशं प्रचलितः । अधुना च श्रुत-
मस्माभिर्यत् किलसुव.ण्ठ नाम्ना गायकेन सह मैत्रीं विधाय दा-
क्षिणात्यानां भूभुजां सदसि तेन सह रङ्गसङ्गरमुपक्रान्तवानिति ।

नटः । अहो ! महानुपक्रमः ।

सूत्रधारः । उचितमिदम् । यतः

कीर्तिं मृणालकमनीयभुजामनिद्र-
चन्द्राननां क्षितसरोरुहचारुनेत्राम् ।

ज्योत्स्नास्मितामपहृता दयितामिव स्वा
लब्धं न कः परमुपक्रममातनोति ॥

तत् कथय कार्यम् ।

नटः । इदमेव यत् किल त्वयाभिनीयमानमवलीक-
रति ।

प्रत्यङ्गमङ्क रितसर्वरसाभिराम
नव्योल्लसत्कुसुमराजिविराजिवन्धम् ।
धर्मेतरांशुरिववक्रतयातिरम्यं
नाट्यप्रबन्धमतिमञ्जुलसंविधानम् ॥

सूत्रधारः । तत् कथं पुनरवधारणीयं किं नामधेयं नाटक
मिति । [विमृश्य सहर्षम्] अये! कथमहं निजशिरःशेखरशया-
लुपि नीलोत्पलं रत्नाकरचपलञ्चिमालापरिसरे विचार-
यामि । नन्विहैव श्लोकेऽष्टपङ्क्तिक्रमास्त्रिखिते स्फूटमस्ति
प्रसन्नराघवं नामेति ।

नटः । [तमेव श्लोकं पठित्वा सहर्षम्] अहो! देव्याः
कविकुलकुमुदविकाशचन्द्रिकायाः प्रसादमहिमा सरस्वत्याः ।
यत्प्रसादादेवंविधाः कवौ नां विचित्रमधुराः सूक्तयः समुल्लसन्ति ।

सूत्रधारः । एवमेतत् । नन्वनेनैव कविनोक्तम् ।

वाणि त्वत्पदपद्मरेणुकणिका या स्वान्तभूमिं सतां
[संप्राप्ता कविता लता परिणता सैवेयमुज्जृम्भते ।

त्वत्कर्णेऽपि चिराय यत्किसलयं सूक्तापदेशं शिरः-
कम्पभ्रंशितपारिजातकलिकागुच्छे विधत्ते पदम् ॥

[पुनर्विभाव्य] मम पुनः कविकमलसद्मनि मुनो वल्मीकज-
न्मनि मनः कौतुकितं यस्यैकमपि वदनारविन्दमासाद्य चतु-
र्मुखकमलवनविहारविनोदमनुभवति भारती नाम राजहंसी
नटः । एवमेतत् । त्रिभुवनाभोगेऽपि हि ।

भास्वङ् शवतंसकीर्तिरमणीरङ्गप्रसङ्गस्वनद्
वादितप्रथमध्वनिर्विजयते वल्मीकजन्मा मुनिः ।
पीत्वा यद्ददनेन्दुमण्डलगलत्काव्यामृताब्धेः किम-
प्याकल्पं कविनूतनाम्बुदमयी कादम्बिनी वर्षति ॥

[विमृश्य] मम तु रामचन्द्र एव निर्भरमानन्दितोऽयं चि-
त्तचक्रोरः । यत्कीर्तिचन्द्रिकासुम्बितोऽयं वल्मीकेरपि सार-
स्वतसागरः समुल्लास ।

सूत्रधारः । युक्तमिदम् ।

चन्द्रे च रामचन्द्रे च नारीनां च दृगञ्जले ।
नीलोत्पलसुहृत्कान्ती कस्य नामोदते मनः ॥

अपिच । झटिति जगतीमागच्छन्त्याः पितामहविष्टपान्-
महति पथि यो देव्या वाचः श्रमः समजायत ।

अपि कथमसौ मुञ्चेदेनं न चेद्वगाहते
रघुपतिगुणग्रामश्चाघासुधामयदीर्घिकाम् ॥

नटः । कथं पुनरमी कवयः सर्वे रामचन्द्रमेव वर्णयन्ति ।

सूत्रधारः । नायं कवीनां दोषः । यतः

स्वसूक्तीनां पात्रं रघुतिप्तकमेकं कलयतां

कवीनां को दोषः स तु गुणगणानामवगुणः

यदेतैर्निःशेषैरपरगुणलुब्धैरिव जग-

त्यसावेकश्चक्रे सततसुखसंवासवसतिः

अपिच भोः ।

बीजं यस्य चिरार्जितं सुचरितं प्रज्ञा नवीनोऽङ्कुरः

काण्डः पण्डितमण्डलीपरिचयः काव्यं नवः पल्लवः ।

कीर्तिः पुष्पपरम्परा परिणतः सोऽयं कवित्वद्रुमः

किं वन्द्यः क्रियते विना रघुकुलोत्तंसप्रशंसाफलम् ॥

नटः । कः पुनरस्य कविः ।

सूत्रधारः । [सप्रणयकोपम्]

विलासो यद्वाचामसमरसनियन्दमधुरः

कुरङ्गाक्षीविम्बाधरमधुरभावं गमयति ।

कवीन्द्रः कीण्डिन्यः स तव जयदेवः अवणयो-

रयासीदातिथ्यं न किमिह महादेवतनयः ॥

अपिच । लक्ष्मणक्षेत्रे यस्यास्य सुमित्राकुक्षिजन्मनः ।

रामचन्द्रपदाश्लेजे भ्रमद् भृङ्गायते मनः ॥

नटः । कथमविदितचन्द्रससञ्चवीरकिशोरकस्य चरितम-

नुसृताऽस्मि । तेन हि मम हस्ते निजनाटकमर्पयित्वेदमुक्तो-
ऽस्मि रक्षणीयमिदं सूक्तिरत्र चोरिभ्य इति । स च मया सवि-
नयमिदमुक्तः ।

कर्णे निधाय च पिधाय च कण्ठपीठे
धृत्वा च मूर्धनि नते हृदये च कृत्वा ।
चोरापहारचकितेन चिरं मयैष
त्वत्सूक्तिमीत्तिकगणः परिरक्षणीयः ॥

सूत्रधारः । केयमलीकशङ्का तस्य कवेः ।

सुललितवदनामुदारवृत्तां
कृतिमथवा युवतिं परस्य हृत्वा ।
तटमपि परमर्णवस्य गत्वा वद
कतरः सुखभाजनं जनः स्यात् ॥

नटः । एवमेतत् । नन्वयं प्रमाणप्रवीणाऽपि श्रूयते । तदिह
चन्द्रिकाचण्डातपयोरित्र कविताताकिंकल्येरेकाधिकरणता-
माली म्य विस्मिताऽस्मि ।

सूत्रधारः । क इह विस्मयः ।

देषां कोमलकाव्यकीशलकलालीलावती भारती
तेषां कर्कशतर्कवक्रवचनोद्धारोऽपि किं हीयते ।
यैः कान्ताकुचमण्डले कररुहाः सानन्दमारोपिता-
स्तैः किं मत्तकरीन्द्रकुम्भशिखरे नरोपणीयाः शराः ॥

नटः । अपि नाम स्वयमेव कविताकोविदाः पारिषदा
अस्य सृक्तिभिविनोदिष्यन्ते ?

सूत्रधारः । नन्वनेनैवोक्तम् ।

अपि सुदमुपयान्तो वाग्विलासैः स्वकीयैः
परभणितिषु तोषं यांन्ति सन्तः कियन्तः ।
निजघनमकरन्दस्रन्दपूर्णालवालः
कलशसलिलसेकं नेहते किं रसालः ? ॥

नटः । अहो! अस्य कवेः सूक्तीनां सरलता कोमलता च ।

सूत्रधारः । क्वचिद्वक्रता कठिनता च ।

नटः । कथमेते अपि रमणीये ?

सूत्रधारः । कथं किम् ।

निन्द्यन्ते यदि नाम मन्दमतिभिर्वक्राः कवीनां गिरः
स्तूयन्ते नच नीरसैर्मृगदृशां वक्राः कटाक्षच्छटाः ।
तद्द्वैद्गध्यवतां सतामपि मनः किं नेहते वक्रतां
धत्ते किं न हरः किरीटशिखरे वक्रां कलामैन्दवीम् ॥

अपिच । अमृतजलधेः पायंपायं पयांसि पयोधरः

किरति करकास्ताराकारा यदि स्फटिकावनी ।

तदिह तुलनामानीयन्ते क्षणं कठिनाः पुनः

सततममृतस्रन्दोद्गारा गिरः प्रतिभावताम् ॥

नटः । नूनमस्य कवेः किमपि कोतुकप्रमोदमैदुरमन्तः
करणं यदेवविधाः सरसशीतलाः सूक्तयः समुल्लसन्ति ।

सूत्रधारः । उचितमिदम् ।

यस्याञ्चोरञ्चिकुरनिकरः कर्णपूरो मयूरो-
भासी हासः कविकुलगुरुः कालिदासो विलासः ।
हर्षो हर्षो हृदयवसतिः पञ्चबाणस्तु बाणः
केषां नैषा कथय कविताकामिनी कौतुकाय ॥

अपिच

न ब्रह्मविद्या नच राजलक्ष्मीस्तथा यतेयं कविता कवीनाम् ।
लौकात्तरे पुंसि निवेश्यमाना पुत्रीव हर्षं हृदये करोति ॥

[नेपथ्ये] साधु भोः ! कुशीलवकुलोत्तंस ! साधु—

सूत्रधारः । कथमयं भगवतो याज्ञवल्क्यस्य प्रियोऽन्ते वासी
दालभ्यायन इत एवाभिवर्तते । तदस्यानवलोकनीयचतुर्थ-
वर्णस्य पुरतःस्थातुमनुचितमस्माकम् । तदेहि परतो गच्छाव
इति निष्क्रान्ती ।

॥ प्रस्तावना ॥

—००—

प्रविश्य दालभ्यायनः । [तमेव श्लोकं पठित्वा साकूतम्]
साधूक्तमनेन । तथाहि । भूपतिरयं जनकोऽपि सकललोक-
लोचनारविन्दमार्त्तण्डे क्वचिदपि पुरुषप्रकाण्डे निजां कन्यां
समर्पयितुकामोऽस्मद्गुरुपदिष्टायां ब्रह्मविद्यायां कुलक्रमाग-
तायां राज्यलक्ष्यां च शिथिलादरः संवृत्तः । [पुनः कर्णं दत्त्वा]
कथमयमाकाशे वीणाध्वनिः श्रूयते ? तन्नूनमस्मद्गुरुमभ्याग-

च्छिता समीरसंघट्टनकलकण्ठद्वलकीशुणेन देवप्रिणा नारदेन
भवितव्यम् । [विलोक्य] कथं ध्वनिसादृश्येन प्रतारिताऽस्मि ।
नन्वयं गगनतलावलम्बिनोर्मधुकरयोरेव ध्वनिराकर्ण्यते । [पुनः
कर्णं दत्त्वा सहर्षविस्मयम्] अहे ! भगवतो योगीश्वरस्य प्रसाद-
महिमा येनाहमेवंविधानामपि वचनावबोधमधुरां सिद्धिमा-
सादितवानस्मि । तदाकर्णयामि किमेतावालपतः । [कर्णं दत्त्वा]

एकः किमाह ?—सखे कलालाप ! कुत आगताऽसि ?

अपरः किमाह ?—वयस्य मधुरप्रिय ! सन्ततविकस्वराञ्ज-
न्द्रमौलिमन्दाकिनीकुमुदकाननात् । अहे ! अनयोश्चतुरालापं
पेशलता रुचिरनामधेयता च । [पुनः कर्णं दत्त्वा]

किमाह मधुरप्रियः ? अस्ति नवीनः कोऽपि वृत्तान्तः ?

किमाह कलालापः ? अस्ति ; अचिरमेव कदापि खलु
बलिनन्दना बाणामुरः कमलमालया भगवन्तमिन्दुमौलि-
मभ्यर्च्य स्वविनयमिदमूचिवान् । यत् किल भगवन् !

कैलासाधिकसारं किमस्ति वस्तु महोतले ।

यस्मिन् सफलतामेति मम दोर्दण्डमण्डलम् ॥

तंतश्च विहसेदमाह च भगवानिन्दुमौलिः ।

अस्ति मे कार्मुकं दिव्यं न्यस्तं जनकभूभुजि ।

यस्य बाणानले तिस्रः पुरः प्राप्ताः पतङ्गताम् ॥

तदाकर्ण्य च तत् कार्मुकं विलोकयितुं स तत्र गतः ।
अहमिहागतः । कुतः पुनस्तुमिह कथय कीदृशो वा तत्र
नवीनो वृत्तान्त इति ।

दाल्भ्यायनः । किमाह मधुरप्रियः । अहमागताऽस्मि
नन्दनवनात् । अथच तत्र मया लङ्केश्वरानुचरस्य गर्जितमा-
कर्णितम् । आः कथं रे ! नन्दनवनस्य रक्षिणोऽनर्चितचन्द्रचूड
एव निशाचरचक्रवर्तिनि लूनसकलप्रसूनं नन्दनवनमिति । तत
स्तैरिदमुक्तो निशाचरः । क्षन्तव्यमेतत् । अद्य हि जनकराज-
कन्यकावीरस्वयंवरविलोकनकुतुकितसकलसुरलोकविमानम-
ण्डनाय महान् कुसुमोपयोगः । तदाकर्ण्य चेममेव वृत्तान्त-
भुपायनीकरोमि लङ्केश्वरसेति प्रचलिता निशाचरः । अह
मपि कौतुकादिहागताऽस्मि ।

दाल्भ्यायनः । [स्रग्धाम्] अहो महाननर्थाङ्गुरोद्भेदे
यद्यं बाणरात्रणशोः कर्णान्तिकमपि विश्रान्तः सीतास्वयंवर-
वृत्तान्तः । अथवा अलमतिकातराया । भ्रमरोपिता अपि
भ्रमरोक्तयः सम्भवन्ति । [विमृश्य] कुतो वा भ्रमरसंभावना ?

मकरन्दरसप्रन्दसुन्दरो द्वारधारिणी ।

अवणानन्दिनादेतो बन्दिनाविव राजतः ॥

[नेपथ्ये] साधु भगवन् ! विज्ञातं बन्दिनाविव खल्वाबां ना-
नादिगन्तसमागतनृपतिचक्रवर्णनाय जनकेन समादिष्टी ।

दाल्भ्यानः । अहो ! पुलाचरन्यायो यदिदं भ्रमरहयं प्रति
मयोक्तं बन्दिहयं प्रति फलितं वचः । भवतु तदिमं भ्रमर-
वृत्तान्तमक्षरुरवे निवेद्यामीति निष्क्रान्तः ।

॥ इति विष्कम्भकः ॥

ततः प्रविशति बन्दिद्वयम्—

एकः । वअस्स मञ्जीरअ पेक्क पेक्क गइंददसणसिण्हस-
लाआसहससणिण्हिसु मंचएसु आसीणा इमेकुङ्कुमकअङ्ग-
राआराआणे अमलफडिअपासाअसिहरासङ्गिणा कणअसिंहा
विअरेहन्ति । अमुह्दुहसाअरलहरिसिहरावलम्बिणे अभि-
णवुगगमन्तणिसाअरविम्बप्रडिविम्बा विअ सोहन्ति* ।

मञ्जीरकः । सखे नूपुरक! पश्य पश्य ।

स्वां स्वां दिशं अितवतां निवहेन राज्ञां
मञ्जावलीवलयमाकलितं विभाति ।
सीतास्वयंवरविलोकनकीतुकेन
पुञ्जीकृताकृति दिशामिव चक्रवालम् ॥

अपिच । नटति नरकराग्रव्यग्रसूत्राग्रलग्न-
द्विपदशनशलाकामञ्जपाञ्चालिकेयम् ।
त्रिपुरमथनचापारोपणेत्कण्ठिताना-
मतिरभसवतीव च्छाभृतां चित्तवृत्तिः ॥

नूपुरकः । वअस्स मञ्जीरअ को इमो सीदाकरगगहवास
नावसन्तलद्धीविलसन्तपुलअमुडलजालमण्डिदं णिअभुअमह-

*वयस्य मञ्जीरक ! पश्य पश्य गजेन्द्रदशनस्निग्धशलाकासहस्रनिर्मितेषु मञ्जे-
ष्वासीना इमे कुङ्कुमकृताङ्गरागा राज्ञानोऽमलस्कटिकप्रासादशिखरासङ्गिनः कनक-
सिंहा इव राजने । अमुग्धदुग्धसागरलहरीशिखरावलम्बिनोऽभिनवीहच्छत्रि-
शाकरविम्बप्रतिविम्बा इव शोभन्ते ।

अरसाहिजुअलं पुलोवन्तो चिठ्ठदि* ।

मञ्जीरकः । स एष निजयशःपरिमलप्रमोदितचारणचञ्चरीकचयकोलाहलमुखरितदिक्चक्रवालस्मापालकुन्तलालङ्कारो मल्लिकापीडो नाम ।

नूपुरकः । इमा उण कदमा जा किल दूरावसारिअकडअप्पअडिअधणगुणकिणकिसणलेहामण्डले भुअदण्डे पुलोवन्तो चिठ्ठदि* ।

मञ्जीरकः । सोऽयं कुबेरदिगङ्गनाललाटतटविलासलस्यटः काश्मीरतिलकः ।

नूपुरकः । इमा उण को निअपडावदिणअरुगगमपुव्वगिरिसिहरसहअरं दखिखणभुअदण्डमुन्नमिअ वट्टदि* ।

मञ्जीरकः । स एष निजप्रतापप्रभापटलपिञ्जरितमलयाचलनितम्बतटः काञ्चीमण्डनो वारमाणिक्यनामा नृपतिः ।

नूपुरकः । को इमा हरसुलसन्तपुलअविसंठलकपोलत्यलचलकुण्डलसरिसनिवेशणावदेसेण पअडिअहरसरासणकसज्जरमनोरहो रेहदिण ।

*वयस्य मञ्जीरक ! कोऽयं सीताकरयहवासगावसन्तलञ्जीविलसत्युलकमुहलजालमण्डितं निजभुजसहकारशाखियुगलं विलोकयन् तिष्ठति ?

+अयं पुनः कतमी यः किल दूरावसारितकटकप्रकटितधनुर्गुणकिणकपणलेखामण्डले भुजदण्डे विलोकयन् तिष्ठति ?

‡ अयं पुनः को निजप्रतापदिनकरोद्गमपूर्वगिरिशिखरसहचरन् दक्षिणभुजदण्डमुन्नमय्य वर्तते ?

¶ कोऽयं हर्षोल्लसत्युलकविसंठलकपोलस्थलचलितकुण्डलसदृशनिवेशनापदेशेन प्रकटितहरशरासनकर्णपूरमनोबधी राजते ?

मञ्जीरकः । सोऽयमसमरणमहार्णवैकमवारे मत्स्यराजः ।
 नूपुरकः । इमो उण को अमलमलयजरसधवल्लिअभुअद-
 ण्डविडम्बिअभुअगरायसिरी सिरीसकुसुमसुउमारं माररिपु
 सराअणं कलअन्तो विष्फुरदिः ।

मञ्जीरकः । स एष विमलमुक्तावलीविराजमानवक्षस्तट-
 तुङ्गभुजङ्गतरङ्गः सिन्धुराजः । तदलमनेन प्रकृतं तावदुपक-
 मामहे । [परिक्रम्य उच्चैः] अहो ! राजान आकर्णयत
 आकर्णयत ।

आकर्णन्तं त्रिपुरमथनाद्गण्डकोदण्डनडां
 मौर्वीमुर्वीवल्यतिलकः कोऽपि यः कर्षतोह ।
 तस्यायान्ती परिसरभुवं राजपुत्री भवित्री
 कूजत्काञ्चीमुखरजघना श्रोत्रनेत्रोत्सवाय ॥

[पुनः सकीतुकम्] सखे !—पश्यताममी ।

कामारिकार्मुकविकर्षणकीतुकीर्मि-
 रोमाञ्चितद्विगुणपीवरबाहुदण्डाः ।
 सीताकरग्रहमिलत्कुतुकातिमात्र-
 विस्तीर्यमाणहृदयाः परितो नरेन्द्राः ॥

[पुनः सहर्षम्] अये ! कथमुच्चलितमेव समसमयसंचर-
 णमिलत्कपोलतलसंघट्टमसृणरणन्मणिकुण्डलेन राजमण्ड-
 लेन ।

* अयं पुनः कोऽमलमलयजरसधवल्लितनिजभुजङ्गविडम्बितभुजङ्गराजयोः
 शिरिषकुसुमसुकुमारं माररिपुशराशनं कलयन् विस्फुरति ?

नूँ पुरकः । पुलोवेहि पुलोवेहि इमाणं असोससंघटन्त-
केयूरसमुच्चलन्तकणकणमिसेण पत्रावाभिगणो विस्फुलि-
ङ्गा विश्रदीसन्ति * ।

मञ्जीरकः । [विहस्र]—

पश्य पश्य सुभटैः स्फुटभावं
भक्तिरेव गमिता न तु शक्तिः ॥
अञ्जलिर्विरचितो न तु मुष्टिः-
मौलिरेव नमितो न तु चापः ।

नूँ पुरकः । कहां आरम्भरमणिञ्जी जेव्व इमाणं संरम्भो † ।

मञ्जीरकः । [सविषादम्]

आहीपात् परतोऽप्यमी नृपतयः सर्वे समभ्यागताः
वान्येयं कलधीतकोमलरुचिः किर्तिश्च लाभास्पदम् ।
नाकृष्टं न च टात्कृतं न नमितं स्थानाच्च न त्याजितं
केनापीदमहो धनुः किमधुना निर्वीरमुर्वीतलम् ॥

नेपथ्ये । आः कोऽयमलीकवैतालिको धनुर्मात्रकेऽपि
नमयितव्ये निर्वीरमुर्वीतलमुपदिशति ?

नूँ पुरकः । वअरस करस इमो महीअलचलन्तराहुरहचकर-
वककसो कण्डधुणी सुणीअदि ‡ ।

* विलोक्य विलोक्य एषामन्योन्यसंघट्टमानकेयूरसमुच्चलत्कनककणमिसेण प्रता-
पार्थर्विस्फुलिङ्गा इव दृश्यन्ते ?

† कथमारम्भरमणीय एवैतेषां संरम्भः ?

‡ वयस्य ! कस्यायं महीतलचलदाहुरथरवकर्कशः कण्डध्वनिः श्रूयते ?

मञ्जीरकः । मयाप्यथमपरिचितः । तदेनं पृच्छामि ता-
वत् [परिक्रम्य] अहो ! कः खलु भवान् यः सकलदेश-
दर्शिना ममापि न विख्यातः ?

[प्रविश] पुरुषः । [साटोपं परिक्रम्य, सक्रोधम्] आः प.पं !
वैतालिकापसद ! कातिपयग्रामटिकापर्यटनदुर्विदग्ध ! कथं
मामपि दश इत्यधीक्ते [स्वगतं] कथं संवरणीयं विवरितु-
मुपक्रान्तोऽस्मि । भवतु इदमेव तावत् निर्व्याहयामि । कथं
मामपि दशदिग्विलासिनीकर्णपूरीकृतकीर्त्तिपल्लवं त्रिभुवन-
वीरनामधेयं कूपमण्डूक इव सागरमविख्यातमपदिशसि ।
तत् कथय क्व तावत् कर्णान्तनिशमयगुणं कन्यारत्नं का-
र्मुकं च ।

मञ्जीरकः । इदं तावत् कार्मुकं कन्या तु चरमं लोचन-पथ-
मवतरिष्यति ।

पुरुषः । [ससंरम्भम्] धिङ् मूर्ख ! कथं रे राशिनक्षत्र-
पाठकानां गोष्ठीं न दृष्टवानसि । तेऽपि कन्यामेव प्रथमं
प्रकटयन्ति चरमं धनुः ।

मञ्जीरकः । [स्वगतम्] कथमयं वाचाटतां प्रकटयति ।
भवतु । अनयैव तावदेवं निवारयामि । [प्रकाशम्] अये !
एतावति वीरमण्डले भवानेव न क्षत्रविद्या-कुशलः ।

पुरुषः । [सक्रोधम्] आः कथं रे ! अहमेव क्षत्रविद्या-
यामकुशलः ।

मञ्जीरकः । तत् कथं कार्मुकमन्तरेणैव कन्याविलोक-
नायोत्कण्ठसे ?

पुरुषः [साटोपं, परिक्रम्य] कथं ममापि चापारोपणे
संशयः ।

मञ्जीरकः । अथ किम् ?

पुरुषः । तदेव ममाभिसंभाव्यते ।

यदि—विनैवान्धोवाहं बहुलरुचिलिप्ताम्बरतलात्
तडिल्लेखा हेमद्युतिविततिरम्या विलसति ।

यदि वा—विनैव स्वर्गङ्गां नभसि रभसोन्मुद्रशफरी-
परीवर्त्तैः साकं स्फुरति नवनीलोत्पलवनम् ॥

[विलोक्य सविषादम्] कथमस्मत्प्रतिज्ञाभङ्गाय विपरीतं
सृष्टिनैपुणं प्रणीतवान् विधिः । नन्विदं तथैव पश्यामि ।
[विस्मृत्य] अथवा क एष विधिरपि महिरोधाय ।

मयि क्षीरोदन्वन्निभृतसुरजिह्वाभिनलिनीं
निजक्रीडावापोजलवामलिनीं कर्तुमनसि ।
पदभ्रंशाशङ्की मधुरमधुरालापचतुरै-
षतुभिः स्वैर्वक्त्रैरनुनयपरोऽभूद्यमपि ॥

[पुनर्निपुणं निरूप्य] अये! सादृश्येन प्रतारितोऽस्मि
तडिल्लेखा नेयं विलसति परं सौधशिखरे
वसन्त्याः कस्यश्चित् कनकरुचिरा गा

अपीदं नाम्नाञ्जत् कुवलयवनं मीनतरलं
परं तस्या एव स्फुरति नयनालोकललितम् ॥

[विभाव्य] नूनं तदेव सीताभिधानं कन्यारत्नम् । पुनः
सहर्षम् ।

राजीव! जीवसि सुधा न सुधाकरत्व-
सयाः समः पदनखस्य कृता मुखस्य ।
अग्रे दृशा मृगदृशः कतमः कुरङ्ग-
स्तत् खञ्जन! त्वमपि किं जनरञ्जनाय ॥

पुनः सरभसम्]

कदली कदली करभः करभः करिराजकरः करिराजकरः ।
भुवनत्रितयेऽपि विभक्तिं तुलामिदमूरुयुगं न चमूरुदृशः ॥

मञ्जीरकः । सखे नूपुरक! किमेतत् कसयाश्चिदपि
हस्तादादाय सानन्दमालोकयत्यन्तःपुरिका जनः ।

नूपुरकः । अहमेरिसं सम्भाविमि जं किर गुरुभवणादे
आगदाए चन्दणिआए समण्पिदं वित्तपडं पुलो वेदिन्ति* ।

मञ्जीरकः । स त्वया दृष्टश्चित्रपटः ।

नूपुरकः । भट्टदारिआ दाव अण्णच्च कोवि णीलुप्पल-

[*] सम्भाषयामि यत् किल गुरुभवनादागतया चन्दनिकया समर्पितं

दामसामलञ्जी कुसुमसरसरिसरूञ्जी कुण्डलीकिदहरचावी
चक्रवट्टिकुमारो * ।

मञ्जीरकः । अहं ह मुग्धः खल्वबलाजनः । यदेवमपि कठोर
प्रतिज्ञे राजनि किशोरवयसं जामातर माशंसति । सखे !
जानासि केन लिखितं चित्रमिति ?

नूपुरकः । जाणामि । महेशिणा जम्बवक्त्रस्य दुहित्रेण
धम्मचारिणीणा ।

मञ्जीरकः । [सहर्षम्] इदानीमुद्भिन्नी मम मनोरथाङ्कुरः ।
देवो हि मैत्रेयी सिद्धयोगिनी कालत्रयदर्शिनी सा नालोक-
मालिखति ।

नूपुरकः । सञ्चं सम्भावीअदि जइ इमी जरठङ्गी इटी
ओसरदिः ।

मञ्जीरकः । आः कोऽयं किमिदमेनमपसारयाभि । अये !
किमितस्ततो विलोकयसे ? नन्विदं शाश्वतं धनु स्तदिहैव
दीयतां दृष्टिः ।

पुरुषः । आः किमुच्यते दृष्टिरिति ? नन्वियं मुष्टिरपि
दीयते [परिक्रम्य, शेखरभ्रंशमभिनीय, सविषादं] विलो-
कयति ।

* भट्टदारिका तावत् अन्यत्र कोऽपि नीलोत्पलदामश्यामलः ।

कुसुमशरसदृशरूपः कुण्डलीकृतहरचापचक्रवर्तिकुमारः ।

† जानामि महर्षेर्जनकस्य दुहित्रा धम्मचारिण्या ।

‡ सञ्चं सम्भाव्यते यदयं जरठाङ्ग इतीऽपसरति ।

मञ्जीरकः । अये लङ्केश ! विस्त्रस्तशेखरालोकनेन ते ।
समयो याति तत् तूर्णं गृहाण हरकार्मुकम् ॥

पुरुषः । [स्वगतं] कथमनेन विदितोऽस्मि [विमृश्य] अथवा
वृणाच्चरन्यायगतं शब्दसादृश्यमेतत् । [प्रकाशं ससंरम्भम्]

सावलेपकमनीयमुदस्य
क्रीडयैव विनिवध्य च मौर्वीम् ।
कृष्टमेव हरकार्मुकमेतद्
दृश्यमत्र सुदृशी हृदयं च ॥

[धनुषि हस्तमर्पयित्वा, स्वगतं] कथं न चलत्यपि । भवतु
[प्रकाशम्] अये धनुरिति वक्रः पन्याः । तत् सरलेन कर-
वालधारापत्रेण सीता मानयामि ।

मञ्जीरकः । कश्चमतिप्रगलभसे ? न विलोकयसि ?

रोषारुणौकतविलोचनकान्तिभिन्न-
म्बूभङ्गभीमघटितम्ब्र कुटीविटङ्कम् ।
उत्खातलोलकरवाललताकराल-
दोर्दण्डचण्डचरितं नरवीरचक्रम् ॥

पुरुषः । [कृपाणमुद्यम्य, परिती विलोक्य] पश्यत पश्यत ।

निर्भिन्नवैरिकरिक्मभतटीविमुक्त-
मुक्ताफलप्रकरतारविताम्बरश्रीः ।
यः कालरात्रिरिव भाति रश्मि स एष
रे रे नृपा मम कृपाकृपाणः कृपाणः ॥

[आकाशे कर्णं दत्वा] किं ब्रूथ ?

एकः कथं बहुतरैः सुभटैः करोमि

संश्रामडम्बरमिति त्यज रे ! विषादम् ।

• यं मन्यसे सुलभमत्र सहैव तेन

चेतो निधेहि समरे सम-रेखयैव ॥

अहो धृष्टता मनुथकीटानाम् ! तदेतान् निर्जमूर्त्यै व तां-
वद् भीषयामि । [साटोपं] निष्क्रान्तः ।

[निपथे] मन्दाकिनीकनकपद्मविंसाङ्कुराणां

किञ्चोग्रदिग्गजलसद्गनाङ्कुराणाम् ।

उन्मूलनैरलमनीयत शैशवं यै-

स्तोऽमी निजा मम भुजाः प्रकटीभवन्तु ॥

ततः प्रविशति निजरूपेण दशकण्ठः—

नूपुरकः । वअरुसपेक्ख पेक्ख कोदूहलं जं एकस्सवि
माणसरस दसै मत्थआइं * ।

मञ्जीरकः । नैष मानुषो राक्षसराजः खल्वसौ दशकण्ठः ।

नूपुरकः । ता परित्ताअदु मं वअरुसी णं रक्खसमत्तो
जेव्व सम्भुहपडिदं माणुसं चख्खि किं उण रक्खसराओ ।

मञ्जीरकः । अलं कातरतया । सकलवीरवृन्दवन्द-
नीया हि वन्दिजातिः । तत् कथमस्मद्दिधेषु सकलभुवनै-
कवीरो विपरीतं वर्तिष्यते दशकण्ठः ।

* वयस्य ! पश्य पश्य कौतूहलं यदेकस्याऽपि मानुषस्य दश मस्तकोनि ।

+ तत् परिचायस्य मां वयस्य ! नूनं राक्षसमात्र एव सम्मुखपतितं मानुषं
चर्वति किं पुना राक्षसराजः ।

नूपुरकः [सहर्षम्] जदि एरिसं ता किंपि इमं
णीसङ्गा पुत्तिस्सम् । उपसृत्यं अये किंति एत्तिआइं मत्थ-
आइं उव्वहीअन्ति किन्तिवा एकं रत्तिखअ उण अञ्जराइं
जत्तकुत्तवि ण णिखिखप्यन्ति * ।

रावणः । आः पाप कथमंस्थाने शिरश्छेदवार्त्तयामङ्गल-
मावेदयसि तदेष वैतालिक इत्युपेक्ष्यः ।

मञ्जीरकः । [विहस्य] स्थाने शिरश्छेदवार्त्ताऽपि भवता
मङ्गलाय ।

रावणः । अथ किं ननु रे !

विद्याधरप्रणयिनीकरपल्लवाग्र-
लीलाविमुक्तकुसुमप्रकरावकीर्णं ।
श्रीचन्द्रचूडचरणे च रणे च कामं
छिन्नोऽपि मस्तकगणो मम मङ्गलाय ॥

नूपुरकः । जदि एरिसो तुमं ता किन्ति णिअरूअं
सङ्गाविअ चोराव्व पविट्टोसि ॥

रावणः । धिङ् मुखं न जानासि रे !

ये चन्द्रचूडाचलचालनैक-
चातुर्यचिन्तामणयो भुजा मे ।

* यदीदृशसार्हं किमर्थ्यं नः शङ्कः प्रज्ञप्तमि । अये ! किमिति इत्यन्ति
रुक्तकानि उच्यन्ते किमिति वा एकं रत्तित्वाऽपराणि यत्र कुत्र चिन्न निश्चित्यन्ते ।

। यदीदृशस्त्वं तर्हि किमिति निजरूपं संगोपा इव पविष्टोऽसि ?

तैरेव भूयिष्ठतरैः प्रवृत्त-
श्चापाधिरोपाय कथं न लज्जे ॥

तत् कथय कुत्र जानकीति ?

मञ्जीरकः [सविप्रादम्]

यस्यैः स्वयं कुलगुरुः किल याज्ञवल्कर-
स्तातः स एष जनको जननी धरित्री ।
सापि त्वमद्य वत ! दुर्विधिशैशवेन
वसे ! निशाचरकराङ्गता भवित्री ॥

नूपुरकः [अपवार्य] अलं तावेण कहं एत्ति अमेत्तन्धि
वीरमण्डले कीवि एत्थि जो इमस्स हठपउत्तस्स पुरदो होदि^३ ।

मञ्जीरकः । कुपितस्य दशकण्ठस्य कः संमुखे भवति
क्षत्रियः ऋते सहस्रवाहोः कार्तवीर्यात् ?

नूपुरकः । [सहर्षम्] जीविदह्य पेक्ख ए पत्तो सहस्स-
वाहूकिदवीरपुत्तो^४ ।

मञ्जीरकः । धिङ् मुखे! जामदग्न्यकुठारधाराजलनि-
मग्नः क्व संप्रति कार्तवीर्यः ? तन्नूनमयं बाणासुरी भविष्यति ।
हन्त भोः तदिदमनर्धान्तरम् [विस्मय] अथवा विषस्य
विषमौषधं भविष्यति ।

^३अलं तापेन कथमेतावन्मात्रे वीरमण्डले कीऽपि नास्ति योऽस्य हठप्रवृत्तस्य पुरतो भवति ।

^४ जीविता सः । पश्य प्राप्तः सहस्रबाहुः कृतवीर्यपुत्रः ।

ततः प्रविशति बाणासुरः [परिक्रम्य साटोपम्]

कौलासशैलशिखरादपि भूरिसारं

निःसीमभार मधुना धनुरिन्दुमौलेः ।

आलम्ब्य पुष्पसदृशं करपङ्कवेन

स्फीतं भुजद्रुमवनं सफलं करोमि ॥

रावणः । अनाकर्णितकेन । कथमद्यापि नानीयते
ज्ञानकी ?

बाणः । [विलोक्य, स्वगतम्] कथमिह दशकण्ठोऽपि ।
प्रकाशम् । अहो ! एतावति वीरलोके न केनापि
तावदारोपितमैश्वरं धनुः ।

नूपुरकः । नारीपणीयं च

रावणः । कथमद्यापि नानीयते सीता ? तदयं चन्द्रहास
एव मे बलादानयति ।

बाणः । [विहस्य] यदीदृशं वीरडम्बरं तत् किमारोप्यैव
हरकामुकं नानीयते सीता ?

रावणः । आः कीऽयमलीकषण्डितः ?

उद्दण्डचण्डिमलसङ्गजदण्डखण्ड-

हेलाचलाचलहराचलचारुकीर्तिः ।

कीदृग्यशस्तुलितबालमृणालकाण्ड-

कीदृण्डकर्षणकर्द्व्यनयानया मे ॥

बाणः । सीऽयमशक्तिप्रकारः ।

रावणः । आः ! कथं दशमुखस्याप्यशक्तिसंभावना ?

बाणः । [विहस्य] अये ! बहुमुखता नाम बहुप्रलापितायाः कारणं, विक्रमस्य बहुबाहुतैव ।

रावणः । आः कथं रे ! पलालभारनिःसारेण भुजभारेण वीरंमन्योऽसि ।

बाणः । [सक्रोधम्] अये ! समरकलाकुण्डदशकण्ठ ! ममाऽपि भुजभारं निःसारं व्यपदिशसि । न जानासि किं यतोऽवै—

पितुः पादाभोजप्रणतिरभसोक्षितहृदयः

प्रयातः पातालं न कतिकतिवारानकरवम् ।

सहस्रे बाहूनां क्षितिबलयमासजय सकलं

जगद्गारोहेलां फणफलकमालां फणपतेः ॥

रावणः । अरे ! चलितनयवृत्तिरसि, यदलीकविक्रमवर्णनया सत्यविक्रमस्य मे पुरतः स्वात्मानं विडम्बयसि ।

बाणः । कथं त्वमेव सत्यविक्रमः ?

रावणः । अथ किम् ?

दोष्णां न मे विदितवानसि वीरलक्ष्मी-

प्रासादविभ्रमवती पदवीं गरिष्ठाम् ।

ये चन्द्रशेखरगिरो करपल्लवाङ्ग-

पर्यङ्कशायिनि दधुः कलशप्रतिष्ठान् ॥

बाणः । अलमलीकवाग्विग्रहेण तदिदं धनुरावयोस्तारतम्यं निरूपयिष्यति ।

मञ्जीरकः । अये बाणरावणौ ! किमिदं नरवीरैकसम-
र्पणीयस्मीतापरिणयमनोरथेन विफलमायास्यते चेतःपद्वी ।

बाणः । किमेतावता ?

त्रिपुरमथनचापारीपणोत्कण्ठिताधी-
मम न जनकपुत्रीपाणिपद्मग्रहाय ।
अपितु बहुलबाहुव्युहनिर्व्यूहमाला-
बलपरिमलहेलाताण्डवाडम्बराय ॥

रावणः । उन्मीलितेन शिखरेण हराचलस्य
प्रागेव मे भूजवनस्य छाता परीक्षा ।
एषा विदेहतनयाकुचकुम्भकेलि-
कौतूहलाङ्गिरिशकार्मुककर्मदीक्षा ।

[नेपथ्यं] असुरसुरनिशाचरोरगाणा-
मपि नरकिन्नरसिद्धचारणानाम् ।
नमयति यदि कोऽपि चापमेतन्-
मम दुहितुः स करग्रहं तनीतु ॥

रावणः । रे रे भुजाः कुरुत चन्द्रकलाकिरीट-
कोदण्डकर्षणयशोधवलां त्रिलोकीम् ।
अङ्गीकुरुध्वमचिराच्च विदेहपुत्री-
वक्षीजचन्दनरजःपरिधूसरत्वम् ॥

[धनुरालोक्य, स्वगतम्] अये! दुर्विगाहमिदं तदलमनेन ।

[प्रकाशम्] बाण! त्वमेव तावदग्रे धनुरारोपय । अस्माकमपि
नूतनागतत्वेन मान्बोऽसि ।

बाणः । तथास्त्विति परिक्रामति ।

रावणः । [स्वगतम्] अरे हृदय ! अलं कातरतया । अयं
तावत् कतरः कुण्ठीकृतदशकण्ठे शितिकण्ठकार्मुके ।

अन्योऽपि कोऽपि यदि चापमिमं विकृष्य
सीताकरग्रहविधिं विद्धीत धीरः ।
लङ्कां नयामि च गिरानुनयामि चैनां
द्रागानयामि च वशे जनकेन्द्रपुत्रीम् ॥

मञ्जीरक ! । सखि ! पश्य—

बाणस्य बाहुशिखरैः परिपीड्यमानं
नेदं धनुश्चलति किञ्चिदपीन्दु मौलिः ।
कामातुरस्य वचसामिव संविधानै-
रभ्यर्थितं प्रकृतिचारु मनः सतीनाम् ॥

रावणः । [सविषादमात्मगतम्] कथमियं सीतानुनयप्रत्य-
हपिशुनेव दुरुपश्रुतिः [प्रकाशम्] अये बाण ! अपि नाम ते
पलालभारनिःसारी भुजभारः ।

बाणः । कथं भुजमण्डलमिदमालोकयन्नपि कटुभाषितां
न मुञ्चसि ?

रावणः । तत् किमनेन करिष्यसि ?

बाणः । यत् कृतं हैहयराजेन ।

रावणः । इदमसीतेभुजवनं निजप्रतापानले निर्दहामि ।
 बाणः । इदमहं त्वत्प्रतापानलमनेकरुचिरचापचुम्बि-
 तनिजबाहुबलाहकनिर्मुक्तनाराचधारामारैः शमयामि ।

रावणः । रे ! बाण ! सुञ्च मयि बाणशतानि पञ्च
 नन्वस्ति मे करतले करवालवल्ली ।
 रे ! पञ्चबाण विवृणु त्वमपि स्वबाणान्
 नन्वेति सा युवतिलोकललामवल्ली ॥

नूपुरकः । अये बाणरावणा, सद्यं जिव्व अप्पाणं वसन्ता
 ण लज्जेथ* ।

रावणः । धिङ् मूर्ख ! कथमाभैकशाघ्यो दशकण्ठः
 ननु रे ?

मन्दोदरीकुटिलकीमलकेशभार-
 मन्दारदाममकरन्दरसं पिबन्तः ।
 वीणानिनादमधुरध्वनिसुहिरन्ती
 सहिक्रमं मधुकरा अपि कीर्तयन्ति ॥

बाणः । कथमयं सुरतरुकुसुमदामकमनीयकामिनीजनी-
 पभोगसोभाग्यं विङ्गम्यति । तदिदानीम्—

अमी मे दीर्दण्डास्तुलितहरशैलैकशिखरा-
 स्तुरासाहं साहं कतिकरतलन्यस्तकुलिशम् ।

*अये! बाणरावणी स्वयमीवात्मानं वर्णयन्ती न लज्जेति ।

पराभूय स्वैरं त्रिदशवनमुन्मूल्य सकलं
मम क्रीडीद्यानं सुरतरुमनोज्ञं विदधतु ।

इति निषक्रान्तः ।

रावणः । कथमयं निर्गतः ? अहं तु—

अनाहत्य हठात् सीतां नान्यतो गन्तुमुत्सहे ।

न शृणोमि यदि क्रूरमाक्रन्दमनुजीविनः ॥

मञ्जीरकः । वत्सि जानकि ! अधुना देवैकरक्षणीयासि ।

रावणः । [कर्णं दत्त्वा] अये! कस्यचिमाक्रन्दः श्रूयते नभसि ?

[निपुणं निरूप्य] नूनमनेन कस्यचित् नाराचपीडितेन कठोर-
माक्रन्दता गगनपथचारिणा मारीचेन भवितव्यं, तदेनमाश्वा-
सयामि तावदिति निष्क्रान्तः ।

नूपुरकः । वअस्स दिट्ठिआ वअस्स विअ मुहादो
कुरङ्गी विअ इमस्स हत्यादो उव्वरिदा जाणई^० ।

मञ्जीरकः । सखे ! एवमेतत् तदेहि वृत्तान्तमिमं जनक-
राजस्य निवेद्यावः ॥ इति निषक्रान्ताः सर्वे ।

॥ प्रथमोऽङ्कः ॥

॥ अथ द्वितीयोऽङ्कः ॥

॥ ततः प्रविशति तापसः ॥

तापसः । समन्तादवलोक्य । अहो अयमनेकशुकशाव-
कानुगमनिकामहरिस्ततावितानमनोरमारामरमणीयसंनिवे-
शप्रदेशः । नेपथ्याभिमुखमवलोक्य कथमयं भिक्षुः । भिक्षो
इतइतः ।

। [प्रविश्य] भिक्षुः । अपि कुसलं तापसस्य ?

तापसः । क्षेममस्माकं युष्माकं च कुसलम् ?

भिक्षुः । इदानीं विशेषतो भवद्दर्शनात् ।

तापसः । पुनः सप्रणयम् । ननु कौटवन्महीपर्यटनेन
आन्तो भवान् ! तदिह मिथिलायां पञ्चरात्रनिवासेन अमो-
ऽपनेतव्यः । प्रसङ्गादयं च राजा जनको द्रष्टव्यः ।

भिक्षुः । किमस्माकं निरीहाणां राजदर्शनेन ?

तापसः । नूनमयं ब्रह्मविद्याविनोदकुशलः खलु सीर-
ध्वजस्तेन द्रष्टुमुचित एव भवादृशम् ।

भिक्षुः । अये! राजापि ब्रह्मविद्यावानिति सत्यमेतत् ?

तापसः । भिक्षो ! सत्यमेतत् । देवस्य दश—इत्यर्होक्ते
देवस्य शितिकण्ठस्याज्ञा ।

भिक्षुः । [विहस्य] अलमपलापिनः । विदितं मया
राक्षसः खलु भवान् ।

तापसः । तत् कथय विशब्धं कौ भवानिति ?

भिक्षुः । अहमपि भवादृश एव कोऽपि राक्षसः ।

तापसः । तदाकर्ण्यताम् । अहं हि सकलमन्त्रिकुण्ड-
माल्येन माल्यधता प्रहितस्ताटकावनम् । आकर्णितं हि
तेन यत् किल कोऽपि कौशिकी नाम मुनीराजानमयोध्या-
पतिमेत्य स्वमखरक्षणाय तस्य रामनामानं तनयं सानुजं
याचितवान् । तेन चावश्यं माननीयो मुनिरिति निजनय-
नाभ्यामपि प्रियतमौ निजतनयौ तस्य समर्पितौ ।

भिक्षुः । ततस्ततः ।

तापसः । ततस्तेन मुनिना पारितोषिकं ताटङ्कयुगम-
र्पितं तस्य राक्षः । उक्तं च राजन्! दिव्यमिदं ताटङ्कयुगम् ।

तदिदं वीरसूकर्णनिवेशीचितमित्यसी ।

अन्तःस्फुरन्ती रत्नानां वर्णमालिव शंसति ॥

तेन च कौशल्याकर्णयोर्निवेशनोयमिति । अनुमतं च
राज्ञा । राजकुमारद्वयानुगतेन निजाश्रमपदं प्रति गतं
च मुनिना ।

भिक्षुः । ततस्ततः ।

तापसः । तदिदमाकर्ण्य तत् ताटङ्कयुगं लङ्केश्वरज-
नन्या निकषाया एव कर्णीचितमिति विचिन्त्य तदाहरणाय

पूर्वमेव ताटकां प्रति निजानुचर एकः प्रस्थापितः । अधुना
च नूनं ताटकया तत् ताटङ्गयुगमाहृतमिति विचार्य तदा-
नयनाय ताटकां प्रत्यहं प्रहितः ।

भिक्षुः । कथं पुनरिदं वृत्तान्तजातमाकर्णितं माख्यवता ?

तापसः । वार्त्ता च क्रीतुकर्षती विमला च विद्या

लीकोत्तरः परिमलञ्च कुरङ्गनाभेः ।

तैलस्य बिन्दुरिव वारिणि दुर्निवार-

मेतत् त्रयं प्रसरति स्वयमेव भूमौ ॥

विशेषतश्च बहुतरप्रणिधिप्रणिधायी माख्यवान् ।

भिक्षुः । तत् कथं मिथिलीपवने भवान् ।

तापसः । आकर्णितं हि मया मिथिलामागतो लङ्केश्वर
इति । अतस्तद्विलोकनाय प्रथममिहागतोऽधुना च ताटका-
वनं यास्यामि । तत् कथय तावत् भवान् पुनः कतरः ?

भिक्षुः । अहमपि स एव यः प्रथमं ताटकां प्रति प्रहितो
मिथिलीपवनागमनकारणं समानमावयोः ।

तापसः । [सहर्षम्] तत् कथय तावत् तत् किं सताट-
ङ्गमधुना ताटकावनम् ।

भिक्षुः । सताटकमिति तावत् पृच्छ ?

तापसः । क्व पुनः सम्पृति ताटका ?

भिक्षुः । पुरीं प्रविष्टा ।

तापसः । तत् किं दशरथस्य ?

भिन्नुः । नहि नद्यन्तकस्य ।

तापसः । केन पुनः प्रतिहारायितमन्तकपुरीप्रवेशे तस्याः ?

भिन्नुः । रामवाणेनैव ।

तापसः । क एष रामः ? [विमृश्य] नूनं स एव यः खलु
दशरथकुमारयोरग्रजः । तत् कथय क्व पुनरधुना ताटकातनये ?

भिन्नुः । सुबाहुस्त्रावत् ताटकामिवानुगतः । मारीचोऽपि
शिशुक्रीडोचितरामनाराचपोडितो जीवन्मुक्त इव दूरं क्षिप्तः ।

तापसः । तत् कथमिदानीं न कथितं केनापि लङ्केश्वरस्य ?

भिन्नुः । कथितमेव किलेदमाक्रन्दता मारीचेन ।

तापसः । तत् कथं कुपितो न लङ्केश्वरः ?

भिन्नुः । सोताभिलाषशीतले लङ्केश्वरचेतसि नारूठ एव
कौपपरीतापः ।

तापसः । क्व पुनरधुना रामलक्ष्मणौ ?

भिन्नुः । श्रुतं मया कौशिकानुपदं तदाश्रमान् मिथिलां
प्रति प्रचलिताविति [विलोक्य, सत्रासम्] कथमिमौ तावित
एवाभिवर्त्तते तदस्य निशावरवैरिणी रामस्य पुरतः स्थातुम-
नुचितमावयोरिति निष्क्रान्ती ।

॥ विष्कम्भकः ॥

ततः प्रविशती रामलक्ष्मणी ।

रामः । वत्स ! लक्ष्मण ! पश्य पश्यारामरामणीकम् ।

लक्ष्मणः । आर्य ! निसर्गरमणीयोऽयमारामः, अधुना तु
मधुमासावतारेण नितान्तरमणीयः ।

रामः [सहर्षम्] कथमवतीर्णैव मधुमासलक्ष्मीः? [विस्मयम्]
एवमेतत् । तथाहि—

इह मधुपवधूनां पीतमल्लीमधूनां
विलसति कमनीयः काकलीसंप्रदायः ।
इहं नटति सलीलं मञ्जरी वञ्जुलस्य
प्रतिपदमुपदिष्टां दक्षिणेनानिलेन ॥

अपिच—मलयशिखरादाकैलासं मनोभवंशासनाद्
भुवनवलयं जेतुं वाञ्छन् वसन्तसमीरणः ।
विहितवसतिं कैलासाग्रे भुजङ्गधरं हरं
मनसि विमृशन् भोतः शङ्के प्रयाति शनैः शनैः ॥
लक्ष्मणः । आर्याहं त्वैव तर्कयामि ।

पथिपथि लतालीलाक्षीभिः स्रवन्मधुसीकरं
कुसुमनिकरं वर्षन्तोभिः सहर्षमिवाचिंतः ।
मधुकरवधूगीतासक्तं कुरङ्गकमास्थितः
प्रसरति वने मन्दं मन्दं वसन्तसमीरणः ॥

रामः । वत्सालमनेन । तद् याप्रदयं भगवान् विश्वामित्र-
स्तत्रभवतो याज्ञवल्क्यस्य समागमसुखमनुभवति तावत् तदीय-
सायन्तनदेवतार्चनोचितानि कुसुमान्यवचीयन्ताम् ।

लक्ष्मणः । बाढमिति लताविटपान्तरितः कुसुमायचं
नाटयति ।

रामः । [दिलोक्य] कथमिदमितश्चण्डिकायतनम् । [अञ्जलिं
बद्धा] मातः !—

कक्ष्णतरङ्गिणि विकसन्नयनामृतीमिं सीकरिणि !

तरुणतुहिनकरचूडामणिरमणि ! त्वां नमस्यामि ॥

[पुनरन्यतो विलोक्य] अये! इयमसौ मदकलकलहंसोत्तंसित-
तसितसंरोजराजिराजिता सरसी सरसीकरोति मे चेतः ?

[पुनः सकीतुकम्] अये! कथमयं नलिनीवनविहारिणीं सह-
चरीमपि विहाय कलहंसपोतधूतविटपान्तरालमनुसरति !

[कर्णं दत्त्वा] अये! क एव मदकलकरिकनकशृङ्खलामणिरणि-
तानुकारी मनोहारी कोऽपि कलकलः समुल्लसति ? [विमृश्य]

नूनं राजहंससिञ्चितहारि मञ्जीरगुञ्जितमेतत् । तदवश-
मिह सलीलचलच्चरणरणम्णिनूपुरया पुराङ्गनया कयाचन
चण्डिकायतनमागच्छन्त्या भवितव्यम् । तदलमस्माकमितोऽव-
लोकनेन । परस्वीति शङ्कापि सङ्कोचाय रघूणात् ।

[ने पथे] भर्तृदारिके ! इतइतः ।

रामः । कथमियं राजकुमारिका ? तदालोकयामि तावत् ।

[विलोक्य सहर्षकीतुकम्]

केयं श्यामोपलविरचितोल्लिखहेमैकरेखा-

लग्नैरङ्गैः कनककदलीकन्दलीगर्भगौरैः ।

हारिद्रासुद्रवसहचरं कान्तिपूरं वहङ्गिः

कामक्रीडाभवनवलभीदीपिकेवाविरस्ति ॥

ततः प्रविशति सीता सखी च ।

सीता । हला पेक पेक अञ्ज इममुञ्जाणं वसन्तसह-

अरेण सद्यं जीव्य मन्महेणालङ्घिदं विभ्र अतिमैत्तं रमणिज्जं
पडिहादि* ।

सखी । अनवद्याङ्गेवमेतत् ।

रामः । अये ! सर्वानवद्याङ्गीति यत्तव्यम् । नन्वसयाः—

बन्धूकबन्धुरधरः सितकेतकां
चक्षुर्मधूककलिकामधुरः कपीलः ।
दन्तावली विजितदाडिमबीजराजि-
रास्यं पुनर्विकचपङ्कजदत्तदासाम् ॥

[पुनर्निर्वण्य] अहो! सुगंधाया अप्यसयाः प्रकृतिकमनीय-
षदार्थपरिशीलनीचित्यचातुरी ! तथाहि, इयं हि—

षदाभ्यामुन्निद्रामधरयति शोणाम्युजरुचिं
कराभ्यामादत्ते नम्रकिसलघानामरुणताम् ।
प्रवालस्य च्छायां दशनवसनाग्रेण पिबति
स्मितज्योत्स्नापूरैरुपहसति कान्तिं हिमरुचेः ॥

सखी । भर्तृदारिके ! इदं तव चण्डिकायतनम् ।

सीता । [अञ्जलिं बद्ध्वा] देवि! ससहरमीलिदेहाङ्घारिणि
त्रिहुअणघरसुआसिणि णमोणमो दे* ।

सखी । समुचितैव प्रणामपरिपाटी ।

*हला! पश्यपश्यायै तदुद्यानं वसन्तसङ्घचरेण स्वयमेव मन्मथेनालङ्घितमित्राति-
मात्रं रमणीयं प्रतिभाति ।

†देवि ! अश्वधरमीलिदेहाङ्घारिणि ! त्रिभुवनगृहसुवासिनि ! नमो नमस्ते ।

सीता । [सप्रणयकोपम्] अलमलोकजपियदेणम् ।

सखी । [अञ्जलिं वद्वा]

कान्तमिन्दुमणिदामकोमले !

कोमलेन्दुमुकुटाङ्गशायिनि ! ।

इन्दुचारुमचिरेण विन्दता-

मिन्दुसुन्दरमुखी सखी मम ॥

रामः । अये ! कथमस्याः परिणयमनोरथप्रणयौ सखी-
जनः ? [विसृष्ट्य] उचितमेतत् वयःसन्धौ खल्वियं वर्तते ।

तथाहि—अपमान्तेवाञ्छे तरुणिमनि चागन्तुमनसि
प्रगते सुगधत्वे चतुरिमणि चाञ्छे परसिके ।
न केनापि स्पृष्टं यदिह वयसा मर्म परमं
तदेतत् पञ्चोर्जयति वपुरिन्दौवरदृशः ॥

सखी । अयि देवि! सत्वरं मे पूरय मनोरथं, यावदियं न
दुर्मनायते सखी ।

सीता । [सप्रणयकोपम्] किन्ति दुष्प्रणयिससम् +
लक्षणः । अयि राजहंसकन्यके ! किमिति दुर्मनायसे ।
अयं ते चूतविटपान्तरितः कान्तः ।

सीता । हला कामस इमो करिकलहकण्ठनिघ्घोसम-
हुरो कण्ठसहो सुणिअदि । ता निरूवेह्य षः ।

* अलमलोकजल्पितेन । † किमिति दुर्मनायिष्ये ?

‡ हला ! कस्यायं करिकलहकण्ठनिघ्घोसमधुरः कण्ठशब्दः श्रूयते ? तन्
निरूपयामः ।

रामः। [सविषादम्] कथमियमन्तरितैव लतया? लतां प्रति
स्तनविजितस्तबकश्रीरधराधरितप्रवालनवलक्ष्मीः।
अयि लतिके ! तिरयन्ती तरलदृशं नावलम्बसे लज्जाम् ॥

पुनः सहर्षम्—श्यामच्छवीनामियमन्तराले
प्रादुर्भवन्ती कदलीदलानाम् ।
कलेव चान्द्री नवनोरदानां
चर्कोरवन् मां सुदितं करोति ॥

युनः कदलीं प्रति—हे बालहेमलतिके ! ध्रुवमीहसे त्व
मूर्च्छित्यं कलयितुं तरलायताद्याः ।
एनां विलम्बय विलासवतीं चिरं हि
स्त्रीणां कलाः परिचिताः स्थिरतां प्रयान्ति ॥

सोता । हला की इमौ कणअवसो सिंहण्डिपिच्छमण्डित-
कण्णपूरो सुदत्तणविमुक्कलीअणविअरो कुमारो दोसदि ।
इमं पेक्कन्तीए मह णिअवच्छन्नि विअ वच्छत्तणपच्छान्निअं
हिअअं वट्टदि* ।

लक्ष्मणः। अये! केयमसारां सुमित्रायामिव मे सुचिरप्रवृत्ता
चित्तवृत्तिः ?

* हला ! कीऽयं कणकवर्णः सिंहण्डिपिच्छमण्डितकर्णपूरो सुगन्धत्वकिशुकलोच-
नविचारः कुमारी दृश्यते ? इमं पश्यन्त्याः समं निज-वत्स इव वात्सल्य-प्रचालितं
हृदयं वर्तते ।

सीता । हला इमं कुमारं पुलोश्मलीए मह वच्चा
उन्मिला चित्तमारुहदि * ।

सखी । [विहस्य] नूनमयं कस्य चिद् वक्ष्यशब्दलाल-
नीयी भविष्यति । यं विलोकयन्त्या मे त्वमपि चित्तहृत्तिमा-
रोह्यसि । तत् पृच्छामि तावद् एनमिति [परिक्रम्य] अये
राजकुमार ! कः खलु भवान् यस्तुभेक एव सुगन्धतयाऽपरिशी-
लितास्त्रपि वनभूमिषु विहरसि ?

लक्ष्मणः । धिङ्मूर्खे ! कथं मामग्रजेन परिसरवर्तिना
रामचन्द्रेण नाथवन्तमप्येकाकिनमपदिशसि ?

सखी । [सहर्षम्] कुसुमितस्तदधुना मे मनोरथद्रुमः ।

सीता । हला किमेत्त अह्याणं ता एहि णिजघरं जेव्व
वल्लह्णं [इति किञ्चित् परिक्रम्य, पुनर्यावृत्त्य] हला एकं
विंसुमरिदह्णि णं सी सहआरपादवी अबलीअणीओ जस्स
वासन्दीलदाए सह सङ्गमं अहिलसन्ति मह अम्बाओ [इत्यभे
परिक्रामतः]

रामः । [सहर्षम्]

मन्मनःकुमुदानन्दशरत्पार्थणशर्वरी ।

अहो ! इयमिती नूनं पूनरप्यभिवर्तते ॥

* इमं कुमारं विलोकयन्त्या मम वक्षीर्मिला चित्तमारोहति ।

† हला ! किमवाक्कां ? तदेहि निजगृहमेव व्रजामः ।

‡ हला ! एकं विस्मृतास्मि ननु स सहकारपादपीऽबलीकनीयी यथा वामन्या
जतया मह सङ्गममभिलषन्ति ममाम्बाः ।

[निर्वण] वहत्यस्रा दृष्टिविकचमवनीलीत्पलतुला-
 मखण्डस्राभिख्यां वदनमिदमिन्दीः कलयति ।
 कुची किञ्चिन्मीलत्कमलतुलनां कन्दलयत-
 स्तमःशोभां त्रिनां चिकुरनिकुरम्बं हि कुरुते ॥

सखी । एष सहकारपादप इयञ्च वासन्ती लतति तद-
 न्तिकमनुसरतः ।

रामः । कथमिमे मे परिसरमनुसरतः? तत् किञ्चिदपस-
 रामि तावत् ।

सखी । [सहकारशाखां करे धृत्वा सकीतुकम्] हला-
 पीक पीक इमेहिं नहसिहाविलिलिहिदेहिं कीमल दलेहिं
 सभावी अदि जं किर इअं च्दलदा केणात्रि विद्वेण
 णिअहत्थेण सभाविदेति । अहवा णिअचावलदासङ्गिदेण
 सअं मन्महेणैवेति * ।

रामः । इत्थं सभात्रयति भवती मम पुनरन्यथा वितर्कः ।

मत्वा चापं शशिमुखि ! निजं मुष्टिना पुथधन्वा
 तन्वीमिनां तव तनुलतां मध्यदेशे वभार ।

यस्मादत्र त्रिभुवनवशीकारमुद्रानुकारा-

स्तिस्त्री भान्ति त्रिवलिकपटादङ्गुलीसन्धिरेखाः ॥

सखी । भर्तृदारिके ! इयं वासन्ती लता । इदं च पश्य--

* हला ! पश्यपश्यतेर्नस्त्रिष्वविशिष्टैः कीमलदलैः सभाव्यते यत् किलियं
 च्त्तलता केनापि विद्वेण निजहस्तेन सभावितेति । अथवा निजचापलता-
 शङ्कितेन स्वयं मन्मथेनैवेति ।

वासन्तीरसविन्दुं सुन्दरमिन्दिरा इह चरन्ति ।
चिरमन्दिरमरविन्दं मन्दं मन्दं परिहरन्ति ॥

सीता । तदेव पठति ।

रामः । किमिदानीं लतान्तरवर्णनया । नन्वियमेव

निर्मुक्तशैशवदगा शिशिरा नवीन-
सम्प्राप्तयौवनवसन्त मनोरमश्रीः ।
उन्मीलितस्तननवस्तबका निक्काम-
मेणीदृशस्तनुलता तनुते सुदं नः ॥

सखी । भर्तृदारिके ! पश्य—इयमसौ वासन्ती लता
स्वयमेव सहकारपीतमालिङ्गितुं पुरःसरति ।

सीता । [सप्रणयकोपम्] अये अलीअजप्पिपणि दाणीं
तुह परिसरं परिहरिअ अण्णदो गमिस्सम् * ।

रामः । अमलमृणालकाण्ड कमनीयकपोलरुचे-
स्तरलसलीलनीलनलिनप्रतिफुल्लदृशः ।

विकसदशोकशोणकरकान्तिभृतः सुतनो-
र्मदलुलितानि हन्त ! ललितानि हरन्ति मनः ॥

सीता । [विलोच्य सकीतुकम्] अन्धो !

विसदृपेसलुप्पलप्पलासपुह्वसामली
महेससीम्भसेहरप्फुरन्तसोमकीमली ।

* अये ! अलीकजल्पिनीदानीं तव परिसरं परिहृत्यान्यत्र गमिष्यामि ।

लदाधरमि क्री इमी अणङ्गुअखण्डणी

विलोअणाण देइ मे सुहं सिहण्डमण्डणी* ॥

सखी । भर्तृदारिके ! कथय कथं लतालीकनाद्विरतासि ?

सीता । [अनाकर्णितकेन] तदेव पञ्चमस्वरं पठति ।

सखी । [उपसृत्य] कथमिय मन्यचित्तैव लक्ष्यते ? क्व पुनश्चित्तमस्याः ? [रामं दृष्ट्वा साकूतम्] अये ! इदमस्याश्चित्तगजबन्धनालानम् [पुनः सीतां हस्ते धृत्वा] भर्तृदारिके ! प्रणयमधुरोपि सखीजनः किमवधीर्यते । अथवोचितमिदम् । अधुना हि तवायं हृदयमधिवसति ।

सीता । [स्वगतम्] क्वहं अत्रगदद्वि इमाए † इति [लज्जां नाटयति]

सखी । [स्वगतम्] कथमियं लज्जते । तद् अन्यतो नयामि [प्रकाशम्] कथमद्यापि हृदयं न मुञ्चति ते प्रणय-
कोपः ?

* अहो ! -

विकमितपेशलीत्यलाशपुङ्खशशामनी

महेशसौम्यशेखरसुरतीमकीमली

लतागृहे कोऽयमनङ्गरूपखण्डनी

विलीचनये र्ददाति मे सुखं शिखण्डमण्डनः ।

† कथमवगतास्त्रानया ।

सीता । [स्वगतम्] कोवमुद्दिसिञ्च इमाए भणितं ए उअ
इमम् [प्रकाशम्] हला कहं तुह कुविसुसं केवल-
मण्णचित्त दाए ण सन्नाविदासि * ।

सखी । क्व तर्हि दत्तचित्तासि ?

सीता । आरामञ्चि † ।

सखी । [विहस्य] अहो ! ते चातुर्यं यत् आकारप्रक-
टनेनैवाकारगुप्तिं कृतवत्यसि ।

सीता । सलज्जमधोमुखी तिष्ठति ।

रामः । उत्तरङ्गय कुरङ्गलोचने !

लोचने कमलमर्बमीचने ! ।

अस्तु सुन्दरि ! कलिन्दनन्दिनी-

वीचिडम्बरगभीरमम्बरम् ॥

सखी । [सप्रणयस्मितम्] भर्तृदारिकेऽलमालिजने अपि
हृदयापलापेन । ननु विदितं मया ।

अत्र ते सखि ! शिखण्डमण्डने

पुण्डरीकरमणीयलोचने ।

श्यामतामरसदामकीमले

रामनामनि मनो मनीभवे ॥

सीता । हला पेक्क पेक्क-----

* कोपमुद्दिशानया भणितं न पुनरिदम् । हला ! कथं तुभ्यं कीपिष्यामि ?
केवलमन्यचित्ततया न सन्नावितासि ।

† आरामे ।

[पुनः स्वगतम्]

मअणवहूणैउररवरमणिज्जं किम्पि किम्पि कूजन्ती ।
माअन्दमुउलमहुरमुही महुअरी भमइ * ॥

अयि पिवह लीअणार्ईं
पिअजणवअणारविन्दमअरन्दम् ।
अयि तरलाईं विअारह
पुणकह तुझे कह इमी अ ।

इति रामं नयनाञ्जलेन सलीलमालीकते ।

रामः । [निर्वर्ण्य]

सर्वस्वं नवयौवनस्य भवनं भोगस्य भाग्यं दृशां
सौभाग्यं मदविभ्रमस्य जगतः सारं फलं जन्मनः ।
साकूतं कुसुमायुधस्य हृदयं रामस्य तत्त्वं रतः
शृङ्गारस्य रहस्यमुत्पलदृशस्तत् किञ्चिदालोकितम् ॥

सीता । [स्वगतम्] पुनस्तामिव गाथां पठति ।

सखी । अयि भर्तृदारिके ! पश्य—

दलदमलकोमलोत्पलपलाशशङ्काकुलोऽयमलिपोतः ।
तव लीचनयोरनयोः परिसरमनुवेलमनुसरति ॥

* हला पश्य पश्य । मदनवधुनूपुररवरमणोर्यं किमपिकिमपि कूजन् ।

माकन्दमुकुलमधुरसमधुरसुषो मधुकरी भवति ।

+ अपि पिवतं लीचने प्रियजनवदनारविन्दमकरन्दम् ।

अपि तरले विचारयतं पुनः क युवां कायं च ।

सीता । [सहस्रमात्मगतम्] अपि लीचणार्हं बहुस्रपपदाईं
यं सुखीपसुदीयम् * ।

रामः । [सप्रत्याशम्]

अमृतमयपयोधिद्वीरकञ्जलीललीलैः

क्षपयति तरलाक्षी यत्र मां नेत्रपातैः ।

अपि भवतु सदायं सन्नुहूर्तः [विमृश्य सविषादम् ।
कुतो वा, मधुरविधुरमिश्राः सृष्टयो हा विधातः ॥

[प्रविश्य] चेटो । भट्टदारिए ! भट्टिणीहि अस्तस्मि
जं किर वत्सा जाणई भक्ति घरमाणीअ विचित्ताहरणेहिं
मण्डीअदु जेण तीए साणंदं वअणारविन्दं पुलीअस्स ॥

सीता । हण्डे ! कथं सिण्हसुग्धाओ मह अम्बाओ ॥

चेटिका । भट्टदारिए ! कथं ण सुग्धाओ तुह अम्बाओ ॥

सीता । कथं उए सुग्धाओ मह अम्बाओ = ।

चेटिका । जा तुमं णिसग्गलावसवन्दलेहां णिवच्छलच्छी-
लंछणैणालंकिदुमिच्छन्ति तहाअ—

* अपि लीचने बहुस्रपपदे न न सुखीपत्रतिरियम् ॥

+ भट्टदारिके ! भट्टिनीभिराश्रयाभि, यत् किल वत्सा जानका भट्टिति
ग्रहमानोय विचित्राभरणैर्मण्डितां, येन तस्याः साभन्दं बदनारविन्दं विनीकयामः ।

‡ हण्डे ! कथं सिहसुग्धा ममाम्बाः ?

¶ भट्टदारिके कथं न सुग्धासुवाम्बाः ?

‡ कथं न सुग्धा ममाम्बाः ?

अथि तुह मुखलेहा चन्द्रविम्बे सखीहा
दशनकिरणलच्छी अच्छजोहासरिच्छी ।
कुवलयदलदोणीकन्दराए वहन्ती
तरलबहलमिट्ठी दुधधारिव्व दिट्ठी ॥
ता आअच्छ गच्छत्त णिअघरं जेअ ॥ *

इति निश्चान्ताः स्त्रियः ।

रामः । [सविषादम्] कथं नयनपथमतिज्ञान्तैव कान्ता ?
[पुनः सप्रत्यागम्]

अप्याविरस्तु भूयोऽपि मम लोचनयोरियम् ।
दिवसेऽन्तर्हिता नक्तं चन्द्रिकेव चकोरयोः ॥

लक्ष्मणः । आर्ययमाविरस्ति ।

रामः । [सहर्षं] कथं पुनः प्राप्ता प्रियसो ? [विजोह्य] न
तावत् नूनं किमयन्यदभिसन्धाय तद्विदमुक्तं
वत्सेन । उच्चैर्वत्स ! केयमाविरस्ति ?

लक्ष्मणः । मुग्धस्य केलिविजितस्मरचापयष्टे-
रातन्वती रुचिमतीव सुधाकरस्य ।
रागोहुरा स्फुटमुदञ्चिततारकश्रीः
सन्ध्याविरस्ति ननु कापि पतिस्वरेव ॥

* याम्नां निसर्गलावण्यचन्द्रलेखां नेपथ्यलक्ष्मीलाञ्जनेनाकङ्कितमिच्छन्ति । तथा च
अपि तव मुखलेखा चन्द्रविम्बे सखीहा, दशनकिरणलच्छी अच्छजोहासरिच्छी ।
कुवलयदलदोणीकन्दरायां वहन्ती, तरलबहलमिट्ठी दुधधारिव्व दिट्ठी ॥
तदागच्छ गच्छामी निजगृहमेव ।

रामः । बन्धैवमेतत् । तथाहि—

कृत्वा प्रभुद्वयप्रलामखिलां त्रिलोकौ-
मश्रोनिर्धेर्विशति गर्भमसाविदानीम् ।
अन्तःप्रभुसहरिनाभिसरोजबोध-
कीतूहलीव भगवानरविन्दवन्दुः

लक्षणः । आर्य ! दृश्यतामयमीधन्मुकुलितराग इव गग-
नाभोगः ।

रामः । एवमेतत् । इदानीं हि—

प्राचीमालम्बमानि घनतिमिरचये
बान्धये बन्धकोनां ।
सम्प्राप्ते च प्रतीचीं शशिकरनिकरे
वैरिणि स्त्रैरिणीनाम् ।

अर्धश्यामीपलार्धस्फटिकमिव दिशा-
मन्तरालं विधत्ते
कालिन्दीजङ्गुकन्यामिलदमलजल-
स्यन्दसन्दोहमैत्रीम् ॥

[पुनः सहर्षमङ्गुल्या दर्शयन्]

एतत् कौककुटुम्बिनीजनमनःशक्यं चकीराङ्गना-
चञ्चूकोटिकपाटयोर्वटितयोरुद्वाटिनी कुञ्चिका ।
दग्धस्यापि नवाङ्गरः स्मरतरोरार्द्रागसां प्रियसी-
मालोद्दामगजाङ्गुशी विजयते सुग्धं सुधांशोर्वपुः ॥

लक्षणः । कल्लोलक्षिप्तपङ्कत्रिपुरहरशिरःस्त्रःस्त्रवन्तीशृणालं
 कर्पूरक्षीदजालं कुसुमशरवधूसीधुभृङ्गारनालम् ।
 एतद् दुग्धाश्विबन्धोर्गगनवामलिनीपत्रपानीयविन्दो-
 रन्तस्तीषं न केषां विसलयति जगन्मण्डनं खण्डमिन्दोः ।
 रामः । वत्सालमतिप्रसङ्गेन तदेहि सायन्तनत्रिदशार्चमा-
 चितकुसुमोपायनेन भगवन्तं गाधिनन्दनमुपास्यहे ।

॥ निष्क्रान्ताः सर्वे ॥

॥ इति द्वितीयोऽङ्कः ॥



॥ अथ तृतीयोऽङ्कः ॥

—:०:—

॥ ततः प्रविशति वामनकः ॥

वामनकः । [आत्मानं विलोक्य, सविस्मयम्] अहो ! अङ्गानं
मे तुङ्गत्तणम् । अवि णाम ईरिसेहिं अङ्गिहिं एत्थ
संचरन्तीण मए दुआरसिहरं भज्जीअदि ता खुज्जी
भविअ सच्चरिस्सम् * । तथा करोति ।

[प्रविश्य] कुञ्जकः । वअस्स वामणअ दाणिं सअलगुण-
संजुत्तासि तुमम् † ।

वामनकः । कहं विअ ‡ ।

कुञ्जकः । पढमं जेव्व वामणो दाणिं उण खुज्जत्तणं पत्तो ¶ ।

वामनकः । [सक्रोधम्] अए सुखुव कहं अत्तणो खज्जत्तणं
परस्मि आरोविस्सि णं तुमं जेव्व खुज्जओ मए
उण दुआरसिहरभङ्गसङ्किदेण अप्पस्मि खुज्जत्त-
णमारोविदम् § ।

* अङ्गानां मे तुङ्गत्वम् । अपि नामेदृशरङ्गेव संचरता मया द्वारशिखरं
भजति तत् कुञ्जी भूत्वा संचरिष्यामि ।

† वयस्य । वामनकेशानो सकृत्तुणसंयुक्तोऽमित्वम् ।

‡ कथमिव ?

¶ प्रथममेव वामन इदानीं पुनः कुञ्जत्वं प्रातः ।

§ अये मूर्ख ! कथमात्मनः कुञ्जत्वं परस्मिन् आरोपयसि ! ननु त्वमेव कुञ्जको
मया पुनर्द्वारशिखरभङ्गशक्तिनात्मनि कुञ्जत्वमारीपितम् ।

कुञ्जकः । [विहस्य] क्वं विअत्थिमेत्तएण तुह अङ्गेण
दुआरसिहरं भज्जिस्सदि । [पुनः सक्रोधम्]
अरे अलीअवाअल केण तुह क्विदं अहं खुव्वा-
अत्ति * ।

वामनकः । णं इमिणा जेव्व हरिअवुसहकउदसरिसेण
पुठ्ठठिठदेण मंसत्थवएण उव्वहिएण † ।

कुञ्जकः । [विहस्य] अए मदिसुख क्वं इमी मंसत्थवओ
अवि उण सोहग्गलच्छीए उवहाणगण्डओ ‡ ।

वामनकः । [साशङ्कम्] अरे सणिअं जप्प । अम्हारिसाणं
अन्तेउरचारिणं सोहग्गवुत्तन्तमाअस्सिअ भट्टा
कुव्विस्सदि ¶ ।

कुञ्जकः । अलं भोरुत्तणेण दाणिं धाणधरम्मि वट्टदि
भट्टा § ।

* कथं वितन्निमार्त्विणं तवाङ्गिनं हारशिखरं भङ्गाते । अरे ! अलीकवाचान ।
केन तत्र कथितमहं कुञ्ज इति ?

† नन्वनेनैव दृमवषभककुदसट्टुणेन पृष्ठस्थितेन मांससवकेनोद्वाहितेन ।

‡ अथे मतिशून्य ! कथमयं मांससवकोऽपि पुनः सौभाग्यवतान्त्रया उपधान-
गेन्दुकः ?

¶ अरे अनेज्जन्त्यास्मादृशानामन्तःपुरचारिणां सौभाग्यवतान्त्रया भट्टः
कोऽपिप्यति ।

§ अलं भोरुत्वं नेदानीं ध्यानगृहे वर्तते भट्टः ।

वामनकः । गृह्णन्नु अज्ज किर कस्सावि पाहुणस्स महे-
सिणी आगमणं परिवालअस्सो बाहिरमण्डवे
वट्टदि * ।

कुञ्जकः । हा हदह्म १ ।

वामनकः । किंति ३ ।

कुञ्जकः । णं पढमं जेव्व एक्केण महेसिणा जस्सवक्केण
उवदिठ्ठी इमो राआ अच्चिमीलणेहिं रत्तिआ
गमेदि । दाणिं उण इमिणा उवदिठ्ठी अन्तेउरं
जेव्व परिहरिस्सदि । तदे किं इमो अच्चेहिं
खवणीव्व कप्पडपेडएहिं करिस्सदि ॥ ।

वामनकः । सच्चं एदं जइ इमो महेमो अह्माणं रस्सो
उवदेसत्थं आअदे भवे । इमो उण हरधण्डं-
सणत्थं § ।

* नहिं नह्यय किल कस्याप्यतिथिर्महर्षेरागमनं परिपालयन् बाह्यमण्डपे वर्तते ।

† हा हतासः ।

‡ किमिति ।

॥ ननु प्रथममेवैकेन महर्षिणा याज्ञवल्क्येनीपदिष्टीऽयं राजा अचिमीलने
वाचीर्गमयति । इदानीं पुनरनेनीपदिष्टीऽन्तःपुरमेव परिहरिष्यति । ततः
किमयमस्माभिः कपणक इव कर्पटपेटकैः करिष्यति ।

§ सत्यमेवत् । यद्ययं महर्षिरस्माकं राज्ञ उपदेशार्थमागती भवेत् । अयं
धनुर्दशनाथम् ।

कुञ्जकः । किं इमस्स महिसिणो होमग्गिधूमसामलिअली-
अणस्स हरचावदंसणण ता तक्केमि खत्तिअवद्दणो
इमोत्ति * ।

वामनकः । [विहस्य] कहं तणुअ मदीवि तुह वद्धणी जं
एवं तक्केसि सच्चं खत्तिअवद्दणो इमोत्ति † ।

कुञ्जकः । ता कीवि अणथो सम्भाविअदि जं किर चिर-
तवस्साकरिद्धिदे इमो तिव्वं पेक्खमाणो खत्तिअ-
वद्दणो रुजुमदिणो अह्माणं राएसिणो रज्जं
गहीदं आअदीत्ति ‡ ।

वामनकः । सत्तं पावं । ईरिस मा जप्प । अअं हि चिर-
तवस्सापरितोसिदस्स वद्दणो वाआए खत्तिअत्तणं
परिहरिअ वद्दणत्तणं पप्पो ¶ ।

कुञ्जकः । कहं तणुअ मदीवि तुह वामणी जं एरिस-
अलीअलीअवुत्तन्ते वि पत्तिआअदि । जइ कस्सवि वाआए
खत्तिय वद्दणो होइ ता मह वाआए तुमं वि वद्दणो हीसि ॥ ।

* किमस्य हीमाग्निधूमश्यामलितलीचनस्य हरचापदर्शनेन तत् तर्क्यामि
चत्तियव्राह्मणोऽयमिति ।

† कथं तनुरिव मतिरपि ते वक्रा यदेवं तर्क्यसि सत्यं ? चत्तियव्राह्मणोऽयमिति ।

‡ तत् कीऽप्यनर्थः सम्भाव्यते यत् किल चिरतपस्याकर्षिताऽयं तीव्रं प्रेक्षमाणः
चत्तियव्राह्मण ऋजुमतेरश्माकं राजपेणं राजं यहीतुमायात इति ।

¶ शान्तं पापं । ईदृशं मा जल्प । अयं हि चिरतपस्यापरितोषितस्य व्रह्मणी
वाचा चत्तियत्वं परिहृत्य ब्राह्मणत्वं प्राप्तः ।

॥ कथं तनुरिव मतिरपि ते वामनी यद् ईदृशालीकं, लीकउत्तान्ते ऽपि प्रत्या

वामनकः । अरे बालिस ! कथं तुह गोमुहसस भअवदी
च उम्मुहससवि णत्थि अत्तरम् * ।

कुञ्जकः । जइ इमो सुध्वबद्धाणो ता किं इमस्स चावचि-
न्ताए † ।

वामनकः । अत्थि कारणं तस्स पासम्मि तदी जेव्व गहि-
अचावविज्जा दीणि खत्तिअकुमारा दट्टन्ति ताणं दंसइस्सदि
चावन्ति ‡ ।

कुञ्जकः । ता सुध्यासओ इमो ¶ ।

वामनकः । अह इम् § ।

कुञ्जकः । ता कहेहि दाव इमस्सिं अलीअदूसणारीविण
णं मह पावं उपपणं ण वेत्ति × ।

वामनकः । पावन्ति किं भणीअदि णं महापावं उपप-
णम् ॥ ।

यति । यदि कस्यापि याचा चचिणी ब्राह्मणी भवति तर्हि मम वाचा त्वर्नापि
ब्राह्मणी भवति ।

* अरे बालिस ! कथं तव गोमुहसस भगवतश्चतुर्मुखस्यापि दास्यन्तरम् ।

† यद्ययं शङ्खब्राह्मणस्तर्हि किमस्य चापचिन्तया ।

‡ अस्मि कारणं तस्य पार्श्वे तत्र एव गृहीतचापविद्यां दी चचियकुमारी वर्तते
ताभ्या दर्शयिष्यति चापमिति ।

¶ तत् शङ्खाश्वीऽयम् ।

§ अथ किम् ।

× तत् कथय तावदस्मिन्नलीकडाम्बारीपिण ननु मम पापमुत्पन्नं नवेति ?

॥ पापमिति किं भवत्येव ननु महापापमुत्पन्नम् ।

कुञ्जकः । अरे मुख ! न जानासि धर्मस्य तत्तम् । सम्बन्धिअणे परिहासवअणाइं न ह्यु पावकरणाइं * ।

वामनकः । कहं उण इमी तुह सम्बन्धिअणी† ।

कुञ्जकः । अरे न जानासि असस्सवि दीणि कुमारा अह्माण विदीणि कुमारीओ ता तक्केमि सम्बन्धिअणी हविस्स-
दित्ति ‡ ।

वामनकः । [विहस्य] कहं अह्माणं एरिसं पुण्णम् ¶ ?

[नेपथ्ये] ताटङ्किना भट्टिति ताडितताटकेन

रामेण पद्मरमणीयविलोचनेन ।

क्रीडाशिखण्डकधरेण सलक्ष्मणेन

साकं मुनिः कुशिकसूनुरितोऽयमेति ॥

वामनकः । [सहर्षविस्मयम्] अहो ! जा किर सअललीअ-
भीसणा रक्खुसी ताडएत्ति सुणीअदि स्म इमिणा जइ ताडिड्
ता इमसिसं हरचावारीवणं वि सम्भाजीअदि । ता एहि इमं
कणसुहारहं भट्टिणीणं सुमप्पच्च ॥ ॥ निष्क्रान्ती ॥

॥ इति प्रवेशकः ॥

* अरे मुख ! न जानासि धर्मस्य तत्तम् । सम्बन्धिजनं परिहासवचनानि न खलु पापकारणानि ।

† कथं पुनरयं तव सम्बन्धिजनः ?

‡ अरे न जानास्यस्यापि द्वी कुमारा वच्चाक्रमपि द्वे कुमार्यो तत् तर्कतामि सम्बन्धिजनी भविष्यतीति ।

ततः प्रविशति रामलक्ष्मणानुगती विश्वामित्रः । [अङ्गुल्या
दर्शयन्] वत्स रामभद्र !

एतत् तर्कय चक्रवाकहृदयाश्वासाय तारागण-
घासाय स्फुरदिन्दुमण्डलपरीहासाय भासां निधिः ।
दिकान्ताकुचकुम्भकुङ्कुमरसन्यासाय पङ्केरुही-
लासाय स्फुटवैरिकैरववनत्रासाय विन्दोतते ॥

रामः । [अज्जलिं बद्धा]

लालयन्तमरविन्दवनानि
क्षालयन्तमभितो भुवनानि ।
पालयन्तमथ कीककुलानि
ज्योतिषां पतिमहं महयामि ॥

विश्वामित्रः । [स्वगतम्] अपि नाम मयोपनीयमानं वत्स-
रामभद्रमधिरादेव जनकस्तनूजया सम्भावयिष्यति ।

लक्ष्मणः । आर्य ! पश्य—

यावन् नीरनिधिः प्रभातसमसः प्रोढृत्य लोकावयो-
माणिक्यं रविबिम्बमभ्रवणिवीथीपथे न्यस्यति ।
तावत् कर्तुमिवास्य रूस्यसुधितं पद्माकरेण स्वयं
लक्ष्मीर्लम्बजिकाशपङ्कजकरन्धस्ता पुरः स्थाप्यते ॥

¶ कथमन्नाकरीदृशं पश्यन् ?

। या खलु सकललीकभीषणा राक्षसी ताटकेति श्रूयते सा अनेन यदि ता
डिता तर्ह्यसिन् हरचापारीपणमपि सम्भाव्यते । तदेहीमं कर्णसुधारसं भट्टि-
नीभ्रः समर्पयामः ।

विश्वामित्रः । [सहर्षमात्मगतम्] अये वत्स ! लक्ष्मणेनैव दत्त
मुत्तरम् । देवताधिष्ठितानि हि सुगन्धवचनानि भवन्ति ।

रामः । [मुनिं प्रति] भगवन् ! कथमियं बहूनरकरितुरङ्गम-
तरङ्गितापि राजधानी तपोवनभूमिरिव प्रशान्तपावनी
विभाव्यते ।

विश्वामित्रः । क इह विश्वयः ? नन्विह जनकः प्रतिव-
सति यस्यायं भगवान् याञ्चवल्की गुरुः ।

रामः । सोऽयं भगवानस्य गुरुर्यः किल योगीश्वर इति
ख्यायते ?

विश्वामित्रः । वत्स स एवायम् ।

पादोपजीवनाद्भानोः प्रबोधमुपलभ्य यः ।

अभूद्योगीश्वरख्यातेः सन्न पद्ममिव त्रियः ॥

तदेहि राजभवनमुपसर्पामः । इति निष्क्रान्तः ।

[निपथे] पयोभिः सिच्यन्तां बहलविलसत्कुङ्कुमरसेः

प्रसूनैः कीर्यन्तां परिमलमिल्लीलमधुपैः ।

चतुष्कैः पूर्यन्तामविरललसन्तीत्तिकगणै-

र्मुदा पौरलोभिर्नगरपथतथ्याङ्गणभुवः ॥

विश्वामित्रः । गूजमखदभ्यागमनसानन्दस्य शतानन्दस्य
वाक्यपरिस्मन्दः [विलीक्य] अही ! अस्य रभसातिशयो चद्वयं
कृतमपि नगरपरिष्कारं पुनरादिशति ।

[प्रविश्य] शतानन्दः । भगवन् ! अभिवाद्ये ।

विश्वामित्रः । सीध्याहुसान् भूयाः ।

शतानन्दः । भगवन् ! अयमसौ जनको राजा भगवन्तं
प्रतीक्षते ।

विश्वामित्रः । विलोक्याये स एष जनकः ।

अङ्गैरङ्गीकृता यत्र षड्भिः सप्तभिरष्टभिः ।

त्रयी च राज्यलक्ष्मीश्च योगविद्या च दीव्यति (१) ॥

ततः प्रविशति जनकः ।

जनकः । [कृताञ्जलिर्भुत्वा]

यः काञ्चनमिवात्सानं निक्षिप्याग्नौ तपोमये ।

वर्णैर्त्कर्षं गतः सोऽयं विश्वामित्रो मुनोश्चरः ॥

[उपसृत्य] भगवन् ! अयं ते समीहित सम्पन्नतासमुद्भवा-
रामः प्रणामः ।

विश्वामित्रः । राजर्षे ! वसुन्वरासुनासीरसीरध्वजाप्रति-
हतमनीरथो भूयाः । इति यद्योचितमुपविशन्ति ।

जनकः । भगवन् ! अधुना सुनासीरसाधारणत्वमध-
करणं मे ।

विश्वामित्रः । वाद्यमिव ?

जनकः । सम्प्रति तदीयामपि पदवीमतीत्य वर्ते ।

(१) त्रयी वेदविद्या षड्भिः, राज्यलक्ष्मीः सप्तभिः, योगविद्या अष्टभिः अङ्गै-
रङ्गीकृतादीव्यतीत्यन्वयः । तथाहि- शिवाकल्पी व्याकरणं निरुक्तं उद्गीतियं
तथा । कन्दर्पेति षडङ्गानि वेदस्याहुर्मनीषिणः ॥ स्वास्थमात्यसुहृत्कीशराष्ट-
दुर्गवलानि चैति सप्त राज्याङ्गानि । यमनियमारुजप्राणायामप्रत्याहारध्यान-
धारणासमाधयर्थं त्यष्टौ योगाङ्गानि ।

गाधिनन्दन ! न नन्दनजन्मा
तादृशः स हरिचन्दनशास्त्री ।
यादृशी मम भवत्पदपद्म-
हृन्दवन्दनविधिः सुखहेतुः ॥

विश्वामित्रः । अही ! ते प्रणयातिशयो यः सहजप्रमीदसु-
खां सुधनिमग्नोऽप्यस्मत्समागमजन्मनः । सुखशीकरान् बहु
मन्यसे ।

जनकः । भर्गवन् ! अस्मद्विधानां राज्यरागोपरक्तचेतश्चन्द्र-
मसां कुतस्थोऽयं सहजानन्दचन्द्रिकोद्भेदः ?

विश्वामित्रः । मैवं भोः !

ज्याघातः कार्मुकस्य श्रयति करतलं
कण्ठमौकारनाद-
स्तेजो भाति प्रतापाभिधमवनितले
ज्योतिरात्कीयमन्तः ।
राज्यं सिंहासनश्रीः शममपि परमं
वक्ति पद्मासनश्री-
र्येषां ते यूथमेते निमिकुलकुमुदा-
नन्दचन्द्रा नरेन्द्राः ॥

शतानन्दः । सत्यमेतत् । एते हि

वाराङ्गनाकरतरङ्गितचामरोर्मि-
श्वेतातपत्रशतपत्रिणि राजहंसाः ।

क्रीडन्ति राज्यसरसि स्वरसं
योगीन्द्रचन्द्रसुगमे पथि संचरि
व धीरा
न्ति ॥

लक्ष्मणः । [अपवार्य] आर्य! राजानी
चतुरा इति चितीयते मे चेतः ।
प्यमी ब्रह्मविद्या-

रामः । वत्स ! किमिह चित्रं ? ननु

छत्रच्छाया तिरयति न यद् यन् न
टप्यद्भवद्विपमदमधीपङ्कनामा कल
च स्मृष्टुमीष्टे
ङ्कः ।

लीलालीलः शमयति न यच् चामर
गुणां समीरः

स्फोतं ज्योतिः किमपि तदमी भूभु
जः शीलयन्ति ॥

विश्वामित्रः । आङ्गिरसीचितमाश्र

सकलकुवलयोत्तंसा राजहंसा अमी ।
राजहंसा इति ।

जनकः । भगवन् ! इदमस्मत्प्राचीनेषु

कतिपयग्रामटिकास्वामिनि ।
शोभते ननु मयि

विश्वामित्रः । मैवं भोः !

अत्रनिमवनिपालाः सङ्घशः पालय
त्ता-

मवनिपतियशस्तु त्वां विना नापर
स्य ।

जनक ! कनकगोरीं यत् प्रसूता त
नजां

जगति दुहितृमन्तं भूर्भवन्तं विते
ने ॥

जनकः । भगवन् ! नूतनशतभुवननिम

वतः कियती श्रमभिनववचनचातुरी नाम
एनिपुणस्य भम-

दस्य ।
स खलु भवन्

शलाक्रीकृत्यः स्वां दृशमसमकोपाकृणकृचिं
 सुरश्रेणीचित्रं गगनतलभित्तौ रचयतः ।
 सुधांशोर्भानोश्च प्रथमरचितं विश्वयुगलं
 सुधालाक्षासान्द्रद्रवभतितपात्रद्वयमभूत् ॥

शतानन्दः । राजर्षे ! सत्यमात्य । किमुच्यतेऽसौ भगवान् ?
 त्रिशङ्कोः स्वर्लोकादवनितलपातं रचयितुं
 सुनासीरे कोपाद्विकसितपदाब्जे विकसितः ।
 यदीयोऽसौ नव्यत्रिदशनगरारम्भरभसः
 सुरस्तीमे भक्त्या मुकुलितकराब्जे मुकुलितः ॥

लक्ष्मणः । [अपवार्य] आर्य ! कथमेवंविधं भगवतः प्रता-
 पितभुवनत्रयं तपोभिधानं तेजः ।

रामः । अपि न विदितं ते राजर्षे रिदम् ।

रोषाभिभूतपुरुहूतपदाभिभूतं
 दृष्ट्वा त्रिशङ्कुमथ कोपविपाटलयीः ।
 आकुड्मलीकृतकराम्बुजराजिरम्या
 सन्ध्यावदृष्टिरमरैर्यदुपासितास्य ॥

विश्वामित्रः । राजर्षे ! अपि तावद् रत्नगर्भागर्भसम्भवं
 कन्यारत्नमलङ्कृतं रुते त्वाम् ।

जनकः । भगवन् ! भवत्यसादादधुना जामातरत्नमप्यल-
 ङ्करिष्यते । [राममवलीक्य, सकौतुकं] भगवन् !

सकलजनविलोकनोत्सवाना-

मयमयनं कतरः पुरः कुमारः ।

हरितमणिमयूखहारिणो यः

कलयति कल्पतरोः प्ररोहलीलाम् ॥

श्रतानन्दः । भगवन् ! अयं च कतरो यः खल्वस्यैव

नीलनीरजदलीज्वलकान्ते -

रन्तिके स्फुरति काञ्चनगौरः ।

लीचनस्य सुदृगः अषणाय

सन्निविष्ट इव चम्पकगुच्छः ॥

विश्वामित्रः । नाम्ना तावद्रामलक्षणावेतो ।

जनकः । अहो कर्णामृतम् !

श्रतानन्दः । [निर्वर्ण्य] भगवन् !

एतयोरहमुदाररूपयोः-

रुक्मसत्सहजसौहृदश्रियोः ।

कामपि स्वजनतां विभावये

कौस्तुभामृतमयूखयोरिव ॥

जनकः । एतयोः प्रकृतिरम्यरूपयो-

रुक्मसत्सहजसौहृदश्रियोः ।

आन्तरः स्फुरति कोऽपि सन्निधिः

प्रत्यगात्मपरमात्मनोरिव ॥

विश्वामित्रः । अयि! योगीश्वरशिष्ये दृशेषु गभीरेष्वभिन-
वादन्तपीयूषवेगन्तेषु भवत एव मनो निमज्जति स्वजनभावे
पुनरनयोर्वयमपि साक्षिणः ।

जनकः । तत् किं भ्रातरावेती ?

विश्वामित्रः । अथ किम् ?

जनकः । [सहर्षं निर्वर्ण्य]

तनुश्रिया निर्जितचम्पकोत्पली

सुवर्णनीलोत्पलकोशकोमली ।

अही ! दृशामुत्सवदानदक्षिणी

सुलक्षणी लक्षणलक्षणाग्रजी ॥

[पुना रामं विलोक्य, सकोतुकं] भगवन् ! किमेतत् ।

यथाहं निःसीमोत्सवसुभगभोगे भवकथा-

पथातीति चेतःप्रणयिनि रमे पुंसि परमे ।

तथैवास्मिन् बाले दलदमलनीलोत्पलदली-

दरश्यामि रामे नयनपदवोमागतवति ॥

विश्वामित्रः । [स्वगतम्] उचितमेतत् । न खलु सकल-
लोकलोचनानन्दकरः शीतकरः । शङ्करशिरः शयालीः
कलानिधेरपरं तत्त्वम् [प्रकाशं] राजर्षे ! स एष सीन्दर्यातिश-
यस्य महिमा ।

जनकः । कः पुनराभ्यां पुत्रवतां सीलिमाणिक्यमारीपितः ?

विश्वामित्रः । किं शीतांशुमरीचयः किमु सुर-

स्नीतस्विनीवीचयः,

किं वा केतकभूचयः किमथवा

चन्द्रोपलानां चयः ।

इत्थं जातकुतूहलाभिरभितः

सानन्दमालोकिताः

कान्ताभिस्त्रिदिवीकसां दिशि-दिशि
क्रीडन्ति यत्कीर्तयः ॥

रामः । वत्स! नूनमयं सकलगुणावदातस्तातः प्रस्तूयते ।
लक्ष्मणः । अपि नाम भूयोऽपि प्रस्तूयते ।
विश्वामित्रः । अपि च

यस्योद्यद्भुजदण्डचण्डिमवलत्कोदण्डलीलायितै-
र्निष्पीते दनुजेन्द्रचन्द्रवदनाभ्रवृक्षरोविभ्रमे ।
लक्ष्मीमस्रविपाटलक्षतमयीमालम्बते केवलं
पौलोमीकरजाङ्गुरव्यतिकरादाखण्डलीयं वपुः ॥

अपि च । तस्य पद्मवनवान्धवदंशी-

त्तंसमांसलमहामणिमैलेः ।
कायकान्तिपरिभूतमनोजो
ताविमौ दशरथस्य कुमारी ॥

जनकः । [सहर्षम्]

यद्वाहू बहतः पराक्रमहृतां प्रत्यर्थिसीमन्तिनी-
चक्षुः कज्जलकालिकामिव धनुर्मौर्वीकिणश्यामिकाम् ।
यद्दार्दुर्मदकर्मकामुक्कगुणप्रोत्तालकोलाहलै-
र्वैरिस्त्रीकलमेखलाकलकलाः पीता इवास्तं गताः ॥

अपि च । यस्येन्द्रारिजयश्रियासह भटित्याकृत्य मौर्वीलतां
साकं भूवलयेन चापवलयं दोर्मण्डले विभ्रति ।
पौलोमीकुचकुम्भसीमनि रहः पश्यन् नखाङ्गं नवं
धत्ते चेतसि केवलं न तु करे कीदण्डमाखण्डलः ॥

तपनकुलेशिरः किरीटकोटि-

स्फुरदरुणीत्पलकुड्मलस्य तस्य ।

दशरथऋषतेरिमौ मृगाङ्क-

प्रतिमसुरेखमुखास्वजी तनूजी ॥

विश्वामित्रः । अथ किम् ।

जनकः । अहो धन्यता दशरथस्य यस्य हे अपि तनू-
गावलीकनशीतलेदृशी ।

शतानन्दः । दिशौ च ।

विश्वामित्रः । ननु दिश इति वक्तव्यम् ।

शतानन्दः । तत् किमन्यावपिकुमारी दशरथस्याङ्कं
भूषयतः ।

विश्वामित्रः । अथ किम् । यौ खलु भरतशत्रुघ्नौ प्रति-
विम्बाविव रामलक्ष्मणयोः ।

शतानन्दः । नूनममी ऋष्यशृङ्गचरुभागानां विलासाः ।

जनकः । दशरथभागधेयानां च ।

विश्वामित्रः । एवमेतत् । अवधिः खलु भाग्यवतां राजा
दशरथः ।

जनकः । महात्मवतां च ।

विश्वामित्रः । तत् किमस्माभिरुच्यतां । भवतीर्महिम्नि
भवन्ताविव साक्षिणी ।

जनकः । कतरोऽहं दशरथस्य महिमाभोगमनुभवितुं
कात्तार इव सागरस्य ।

विश्वामित्रः । शोभन्त एव विनयमधुराणामधरीकृतात्म-
महिमानः कामं सत्यविधुरा अपि वाचः । अथवा समुचित
मेवैतत् । यतः—

जन्निवान् दशरथ. स हि राजा
राममिन्दुमिव मुन्दरमूर्तिम् ।
लोकलोचनविगाहनशीलां
त्वं पुनः कुमुदिनीमिव सीताम् ॥

लक्ष्मणः । अपवार्थं अर्थेन्दु कुमुदिनीदृष्टान्तेन किमपि
संविधानं सूचितं भगवता ।

रामः । [सप्रणयकोपम्] अलमलीकालापितया ।

जनकः । [स्वगतम्] कथमनया भङ्ग्या किमपि सूचितं
मुनिना तत् किमनेन रभसवशंवदेन विस्मृतमेव शम्भवं
धनुः ।

[प्रकाशम्] भगवन्ननेन भगवती वक्रकमनीयेन वास्वि-
लासिने द्वितीयेनेव हरकाशुकेण किमपि कीतुकीतीऽस्मि ।

विश्वामित्रः । [स्वगतम्] कथमनया परिपाटया हरका-
पाशेषणमुजावपति । [भवतु प्रकाशम्] राजर्षे ! साधु स्मरि-
तीऽस्म्यतीव मे कीतुकां वृषभकेतुकार्शुकावलोकने । तेन
तदानयनायादिश्यतां पुरुषाः । अथवा किमन्धै रामभद्र
एवादिश्यताम् ।

जनकः । [सविस्मयम्] भगवन् कथं सुगुणैवदुग्धसुखमपि

राममिन्दु किरीटकार्मुकानयनार्थमादिशसि ? न जानामि
किम्—

एतत् तद् दुर्विगाहं तुहिनगिरिमयं कार्मुकं यत्र जज्ञे
मौर्वीद्वीकराणां पतिरुदधिसुतानायकः सायकश्च ।
दोर्दण्डैश्चन्द्रमौलेर्नतमपि यद्भूदुन्नतं कार्मुकाणां
बाष्पाभ्रोवृष्टये च त्रिपुरमृगदृशमैशमपैन्द्रमासीत् ॥
विश्वामित्रः । जानामि ।

सेवायातसमस्त खेचरकरक्रीडाचलच्चामर-
श्चेणीमारुतपानपीनतिविडज्यापन्नगाकर्षिणा ।
गाढाकुञ्चनजृम्भमाणतुहिनस्यन्दैर्यदीयैः श्रमः
संत्यक्तः पुरवैरिणाऽपि तदिदं शैलेन्द्रसारं धनुः ॥

जनकः । तत् कथमस्यानयनाय रामायादिशसि ?

विश्वामित्रः । न केवलमानयनाय किन्त्वानमनाय । [रामं
प्रति] वत्स ! बध्यतां परिकरः । इदं च—

मारीचमारीचतुरं सुबाहोरपवारणम् ।
न्यस्यतां लक्ष्मणकरे ताटकाताडनं धनुः ॥

जनकः । कथमसम्भावनीयमेवोद्भावयसि ?

विश्वामित्रः । कथमिदं न विदितं ते—अनेन हि ?

प्राप्य चापनिगमानितः क्रमात्
संप्रताप्य विशिखैर्निशाचरान् ।

अस्मदीयमखरक्षणक्रिया-
दक्षतैव गुरुदक्षिणीकृता ॥

जनकः । [विमृश्य, निश्चयश्च] भगवन्! अस्मिन्नेतत् किन्तु
 मारीचमुख्यरजनीचरचक्रचूडा-
 चञ्चम्बरीचिचयचुम्बितपादपौठः ।
 अत्राभवद्विफलबाहुबलावलेपी
 वीरः प्रशाङ्कमुकुटाचलचालनोऽपि ॥

विश्वामित्रः । किमेतावता नन्वतएव राममादिशामि ।
 [रामं प्रति, वक्षोत्तिष्ठ] कुमुदिनीकान्तकलाकिरीटकामु-
 करोपणप्रवीणतया संप्रीणयास्मान् ।

जनकः । [स्वगतं]

यस्य ख्याता जगति सकले निस्तमिस्रा तपःश्री-
 र्मिश्रोत्कण्ठः कथमिह भवेदेष गाधेस्तनूजः ।
 बालो रामः किमपि गहनं कामुर्कं चन्द्रमौले-
 दीलारोहं कलयति मुहुस्तेन मे चित्तवृत्तिः ॥

[पुनः पृथिवीमालोक्य]

रतिरिव जननेत्रानन्दिनी. नन्दिनी ते
 कुसुमशर इत्रायं रूपसार मारः ।
 यदि तु धनुरपीदं प्राप्त भित्तिं हस्तं
 कुसुममयमिव स्यात्कभृतः सम्प्रदायः ॥

शतानन्दः । राजर्षे ! किमेतन् भूढ इव मुहुर्मुहुरा-
 लोकासे ? अनुवर्तस्व महर्षेर्वचनम् ।

जनकः । [प्रकाशम्] अनुवृत्तमेव । [रामं प्रति] वक्षानु-
 ष्ठीयतां गुरुवचनम् ।

रामः । उभ्याय परिकरं बध्नाति ।

[प्रविश्य] प्रतीहारी । जेदुजेदु देवी कीवि बद्धगो टेवस्स
दंस एयी दुआरदेसग्गि चिठ्ठदि ता किं पवेसीअदु * ।

जनकः । आः इदमपि किं जनकः प्रष्टव्यः ।

प्रतीहारी । तथेति निर्गत्य तेन सह प्रविशति ।

जनकः । ब्रह्मन् ! प्रणम्यसे ।

मुनिः । राजन् ! सुमतिर्भूयाः ।

जनकः । [स्वगतम्] अन्यादृशीयभाशीःपरिपाटी । भवतु
[प्रकाशं] मुने ! इहास्यताम् ।

मुनिः । संदेशहरः खल्वस्मि ।

जनकः । कस्यायं कीदृशी वा संदेशः ।

मुनिः ।

पीत्वा कज्जलकालिमानमखिलं क्ष्मापालनारीदृशां
नीत्वा स्फीतयशीदृहासमहसा लोकत्रयं शुभ्यताम् ।
चण्डीशं चरितैरन्नेकविभवैरद्यापि यः सेवत
हे वैदेह ! स एकभेदग्न्यापरशुस्वामितदाभाषते ॥

जनकः । [स्वगतम्] अहो गर्वाङ्गुरस्य वक्रता । भवतु
[प्रकाशं] किं तत् ?

मुनिः । कस्मैचिद् देहि कन्यां नर-
पतिशिशवे दीर्घमायुर्लभस्त

* जयतु जयतु देवः कीदपि ब्राह्मणी देवस्य दर्शनार्थी द्वारदेशे तिष्ठति, तत्
किं प्रवेश्यताम् ?

ध्यावर्तस्वाप्रियान्नः पुरमथन-
धनुः कर्षणालापपापात् ।
नोचेदन्योस्तुऽपायस्तव
कौलुषमघीपङ्कसंचालनाया-
मस्मद्विस्तारिधाराञ्चलव-
हलपयः पूरदूरावगाहः ॥

जनकः । [विहस्य] तन् मयापि प्रतिसंदेशः कथनीयस्तस्य ।
मुनिः । कीदृशोऽसौ ?

जनकः । त्वं मित्रं मम जामदग्न्यपरशो ! तेनैतदाभाष्यमे
सम्प्रत्यैव यथाप्रतिश्रुतमियं कन्या मया दीयते ।
तेनेह स्वयमेत्य धूर्जटिधनुर्धौरे यदोः सम्पदोः
जामातुः पुरतश्चिराय भवता धाराजलं त्यज्यताम् ॥

मुनिः । तथास्त्विति [निष्क्रान्तः]

जनकः । आङ्गिरसोपक्षिप्तस्तावदयं जामदग्न्येन निज-
कीपानलस्फुलिङ्गः ।

शतानन्दः । किमेतावता ? अतिगम्भीरभुजसारकासा-
रकैरवारामः खलु रामः ।

विश्वामित्रः । राजर्षे ! के पुनरमी परितः स्फुरन्वणि-
मौलवः परःसहस्रा दृश्यन्ते ?

जनकः । श्रीकण्ठकार्मुकनिरस्तभुजावलेपा
नानादिगन्तजगतीपतयः किलामी ।

अभ्यर्थनां मम किमप्यभिवर्तमाना

गृह्णन्ति कानिचिदहानि नरेन्द्रपूजाम् ॥

विश्वामित्रः । वत्स रामभद्र ! तदेवमेव पश्यतां कौतुक-
मस्माकं पूरय ।

रामः । विश्वामित्रं प्रणम्य निष्क्रान्तः ।

जनकः । आङ्गिरसापरिशीलितसंनिवेशस्य वत्स रामस्य
भवंता प्रत्यनन्तरोभूयताम् । आदिश्यतां कञ्चुकी च करक-
लितकमलमालाया जानक्याः स्वयंवराङ्गणावतरणाय ।

शनानन्दः । तथास्त्विति निष्क्रान्तः ।

[प्रविश्य] कञ्चुकी । जयतु देवोऽनुष्ठित एव देवादेशः ।

विश्वामित्रः । [विलोक्य, सहर्षम्] आः कथमुद्रतमेव
रामचन्द्रयशःपताकाकेतुदण्डेन हरकोदण्डेन ? [पुनः सवि-
स्मयम्]

अथे । — राघवेण शिशुनापि किलायं

लीलयैवं नमिती हरचापः ।

दूरमुत्ससति यस्य समन्ता-

दम्बरेऽपि ममिती गुणघोषः ॥

सूक्ष्मणः । भगवन् ! एवमेतत् । तथाहि --

पूर्णा एव पुरारिचापकपटच्छन्नाचलग्रामणी-

गूढानेकागुहागभीरकुहरस्फारप्रतिध्वनिभिः ।

मीवीभूतभुजङ्गराजवदनश्रीणीविसर्पद्वचः-

प्रार्थ्यार्ययशः प्रशस्तिसदृशैर्ज्याघातघोषैर्दिशः ॥

जनकः । आः किमुच्यते दिशः पूर्णा इति ? ननु

एतैः श्रीकण्ठकोदण्डचञ्चन्मूर्त्वीर्वाभवै रवैः ।

चिरात् प्रतिज्ञया साकं पूर्णां मम मनोरथः ॥

प्रतोहारी । [कञ्चु किनं प्रति] अञ्ज पेक्खपेक्ख कीदूहलं
सीदारामेहिं मिमिअ उण हरचावारीवणं समम्मी
करोअदि * ।

कञ्चुकी । [सकौतुकं] कथमिव । [विमृश्यविहस्य च]
आ ज्ञातम् ।

करकिसलयलीलाचारु चण्डीशचापे

दशरथतनयेन खैरमाकृष्यमाणे ।

रत्नसरसविकासी सीतया पुङ्गितोऽसौ

कुवलयदलदामश्यामकान्तिः कटाक्षः ॥

लक्ष्मणः ! भगवन् ! अत्यद्भुतं वर्तते । नन्वयम्—

भिन्दन् निद्रां सुरारिः सकल-

भुजभृतां क्लानयन् शौर्यदर्पं

छिन्दन् दिक्कुम्भिकर्णाञ्चलचल-

नकलां कम्पयन् कूर्मराजम् ।

आर्यस्नाघागभीरः प्रलय-

जलधरध्वानधिकारधीर-

* आर्थः । श्व पश्य कौतुकं सीतारामाभ्यां मिलित्वा हरचापारीपथं
मनसैः क्रियते ।

ष्टङ्कारः कथ्यमाणत्रिपुर-
हरधनुर्भङ्गभूराविरस्ति ॥

प्रतीहारी ।

तेल्लोक्कं लङ्घ्यन्तो गिरिगहिरगुहा सुत्तजगन्तभीह
रफारुन्धिल्लन्तकण्ठत्तुण्णिट्पडिरवुग्गारपूरिज्जमाणे ।
ब्रह्मण्णे भज्जमाणे कडुविडअकडक्कारषभ्भारभीमो
अग्घ्णे भज्वन्तचण्णोसरधणुहटणक्कारओ उग्गमेइ * ॥
कञ्चुकी । पश्य कौतुकम् ।

क्रीडाभग्नमृगाङ्गमौलिधनुषं सीतार्पिता वक्षसा
विभ्राणं कमलस्रजं निजगृहं शृङ्गारवीरश्रियोः ।
रामं व्रीहवशादवाञ्छितमुखं भूमीभुजां पश्यतां
चेतः क्रोधविषादविस्मयमुदामूर्ध्निः समालिङ्गति ॥

[प्रविश्य] शतानन्दः । राजर्षे ! विषीद वा प्रसीद वा इदं
यथादृष्टमुपवर्ण्यते ।

ज्यावल्लीं ललिताङ्गुलीकिसलयैराकर्णमाकर्षतो
न भूर्भङ्गरतां गता रघुशिशीर्भग्नं धनुर्धूर्जटेः ।
नाहङ्कारतरङ्गितो ध्वनिरभूत् कण्ठेऽस्य दीर्यञ्चनु-
ष्टङ्कारस्तु चकार तारतरलः शब्दाद्वितीयं जगत् ॥

* तेलोक्कं लङ्घयन् गिरिगभीरगुहासुप्तजायत्किं ह-

स्फारीन्धिलन्तकण्ठस्तनितप्रतिरवीङ्गारपूर्यमाणे ।

ब्रह्माण्णे भज्यमाने बहुविकटकटककारप्राग्भार-भीमः

अहो ! भज्यञ्छण्डीश्वरधनुष्टणत्कार उद्भच्छति ।

जनकः । कथं पुनरेतावतीमतिभूमिमवगाहमानोऽपि
वत्सोरामभद्रो भयता न निवारितः ?

शतानन्दः । कथंकारं वारयामः ?

यावत् कन्दुकलाञ्छनाञ्चितकरः शोशाजनालाकृतिः
कौशल्यार्पितमङ्गलप्रतिसरो वत्सस्य द्योःकन्दलः ।
किञ्चित् चञ्चति तावदेव हि दलञ्चण्डीशचापोच्छल-
च्छद्दैकार्णवमग्नमेतदखिलं जातं त्रिलोकीतलम् ॥

जनकः । तदलं कालातिपातेन याच्यतामनुमतिर्नग-
वतो विश्वामित्रस्य जानकीरामभद्रयोः पाणिसंघटनाय ।

शतानन्दः । सद्यो विघट्टमानेन धनुषैव पिणाकिनः ।

ननु संघट्टितौ पाणी जानकीरामभद्रयोः ॥

तद् ऊर्मिलालक्षणयोरिव पाणिसंघटनाय भगवानभ्य-
र्थनीयः ।

विश्वामित्रः । [[विहस्य] अस्वे तत्, परन्तु—

पाणीन् जनककन्यानां पीडयद्भिः सहानुजैः ।

सीताया रामभद्रो मे पाणिपीडन मिच्छति ॥

जनकः । [सहर्षम्] कथं माण्डवीश्रुतकीर्तिभ्यां भरत-
शत्रुघ्नयोरपि परिणयमनुसंधत्ते भगवान् ?

विश्वामित्रः । अथ किम् ?

जनकः । तद् गृहीतमिदमधिशेखरमाज्ञाकुसुमं भग-
वतस्तदागच्छत समीहितं निष्पादयामः ॥

इति निष्क्रान्ताः सर्वे ॥

॥ अथ चतुर्थोऽङ्कः ॥

—:०:—

[नेपथ्ये] ध्रुवा * गीयते ।

मणिमयमङ्गलदीवी जणअनरेन्दस्स मण्डवे जलइ ।

चण्डानिलोवि पत्ती यस्सिं विहलागमी होइ ॥ †

[पुनर्नेपथ्ये] अरे! क्षत्रिया अपसरत लीचनपथात् नन्वयम् ।

कुर्वन् कोपादुदञ्चद्रविकिरणसटापाटलैर्दृष्टिपातै-

रद्यापि क्षत्रकण्ठच्युतरुधिरसरित्सिक्ताधारं कुठारम्

तीव्रैर्निश्वासपातैः पुनरपि भुवनीत्पातमासूचयञ्चि-

र्गर्जन्मौर्वीकचापस्त्रिभुवनविजयी जामदग्न्यःसमेति ॥

ततः प्रविशति जामदग्न्यः । [साटोपं परिक्रम्य] अहो!

शृष्टता जनकस्य! यदयं हरचापारीपणेन कन्यादानं प्रतिजा-
नीते । [परशुं विलोक्य] ।

सकलनृपकठोरकण्ठपीठी-

बहलगलद्रुधिरीघधीतधारः ।

* राजशेखरः—“ध्रुवा हि नाम नाट्यस्य प्रथमे प्राणाः । तथाहि --

प्रथयति पात्रविशेषान् समाजिकजनमनांसि रञ्जयति ।

अनुसंदधाति च रसान् नाट्यविधाने ध्रुवा गीतिः,,”इति ध्रुवाया लक्षणमाह ।

† मणिमयमङ्गलदीपो जनकनरेन्द्रस्य मण्डपे ज्वलति ।

चण्डानिलोऽपि प्राप्ती यच्चिन्विनलागमी भवति ॥

तदिदमजनकं जगद् विधत्ते

परशुरयं जमदग्निनन्दनस्य ॥

[विमृश्य]

उदितोऽर्जुनभुजविपिनेज्वलितस्तुङ्गेषु नृपतिवंशेषु ।

निभिकुलकमलकलापं कोपानलं किं पुनः स्पृशसि ॥

[पुनर्विचिन्त्य] अलमस्मिदुपेक्षया मनोरथोपनीतजा-
माहभुजबलावलेपदुर्ललितः खल्वयम् । तथाहि संदिष्ट-
मनेनास्मत्परशोः । त्वं मित्तमित्यादि पठति । अहो ! अस्य
दुरवलेपः ।

यस्योद्यद्घोरधाराञ्चलदलितगलद्वाहुशाखासंहस्र-

श्रीङ्गच्छद्रक्तधारानिवहजितनवीश्लोदकींशुजालः ।

क्ष्मापालः कार्तवीर्यः सुरपुरसुदृशां पुष्पिताशोकशाखि-

भ्रान्तिं दत्त्वापि चित्ते निजपुरसुदृशां शोकशाखी बभूव

अपिच । येनावध्यत नर्मदाम्बुनिवहः सङ्घे च लङ्केश्वर-

स्तदस्मिन् निरमज्जदर्जुनभुजक्षीणीरुहां मण्डलम् ।

क्षत्रस्त्रीनयनाम्बुपूरमिषतः खेलन्ति यत्केलय-

स्तत्ताटक् परशुर्ममायमधुना धाराजलं मुञ्चति ॥

[विलोक्य] कथमयं शतातन्दशिष्यस्ताण्ड्रायनः ?

[प्रविश्य] ताण्ड्रायनः । भगवन् ! अभिवादये ।

जामदग्न्यः । आयुष्मान् भूयाः, कथय तावद् अपि नाम

भवदुपाध्याययजमानस्य निवृत्ताहरचापारोपणश्रद्धा ?

ताण्ड्रायनः । निवृत्ता ।

जामदग्न्यः । [सहर्षं] निवृत्ता ?

ताण्ड्यायनः । भगवन्! निवृत्ता सहैव चापेन ।

जामदग्न्यः । [ससंभ्रमं] किमात्य सहैव चापेन निवृत्तिति ?

ताण्ड्यायनः । अथकिम् ?

जामदग्न्यः । स्फुटं कथय तावत् किं वृत्तमिति ?

ताण्ड्यायनः । कस्यचित्

अखण्डचण्डिमोद्दण्डभुजदण्डनिपीडितम् ।

भगवन्! भृगुमार्तण्ड! भग्नं भर्गशरासनम् ॥

जामदग्न्यः । [सक्रोधं] कस्य ?

ताण्ड्यायनः । सुबाहुमारीचपुरःमरा अमी

निशाचराः कीशिक्रयज्ञघातिनः ।

बशे स्थिता यस्य *

जामदग्न्यः । अलमतः परं ज्ञातः खलु खलानामग्र-
णीर्निशाचरग्रामणीः ।

ताण्ड्यायनः । [स्वगतं] कथं दशकण्ठेन धनुर्भग्नमिति
प्रतीतं भगवता ? भवतु तावत् ।

जामदग्न्यः । [सक्रोधम्] अयमयमिदानीम् ।

नृपशत सुकुमारकण्ठनाली-

कदनकलाकुशलः परश्वधी मे ।

* एतदमन्तर । पाठः श्लोकशेषः कापि पुस्तके न दृश्यते ॥

दशवदनकठोरकण्ठपौठी-
कदनविनीद्विदग्धतां दधातु ॥

[विचर्य] अथवा ।

यः कर्त्तार्जुनभूरुहाद्भुतभुजाशाखासहस्रच्छिदां
दम्भोलेगिरिकूटपाटनपटोः शौण्डीर्यतो लज्जते ।
तस्यैतस्य परेतराजसदनहारः कुठारस्य मे
का श्लाघा दशकण्ठकण्ठकदलीकाण्डावलीखण्डने ॥

[पुनर्विचिन्थ] तथाप्यनुचितमुदासितुमेतस्मिन् कृतागसि
रक्षसि तदिदानीम् ।

दक्षिणस्याम्बुधर्मध्ये कृत्वा कोङ्कणमष्टमम् ।

महाणजन्मा दहनो लङ्कातङ्काय जायताम् ॥

इति [साटोपं परिक्रामति]

ताण्डायनः। [स्वगतम्] दिष्ट्या स्वस्ति क्षत्रियकुलाय ।

[नेपथ्ये] अहो नियोगिनः! कृतविवाहमङ्गलयोः सीता-
रामचन्द्रयोः स्वस्तिवाचनिका द्विजा आहूयन्ताम् ।

जामदग्न्यः। [परिवृत्य,सक्नोधम्] आः ब्रह्मबन्धो! कथम-
लीकदशकण्ठकीर्तिदानेन प्रतारितोऽस्मि। नन्वयमग्न्यः को-
ऽपि जनकजामाता ।

ताण्डायनः। भगवन्! मम को वापराधः [अर्होक्त एव]
भगवता भ्रान्तं मयापि संभ्रान्तम् ।

जामदग्न्यः । तन् निःशेषं तावत् कथय ।

ताण्डायनः ।

शराग्रवर्तिनः प्रतापलेशस्य गताः पराभवम् ॥

तथैवाखण्डचण्डिमेत्यादि पठति ।

जामदग्न्यः । कः पुनरयं मारीचदमनः ?

ताण्ड्यायनः । ये ऋष्यशृङ्गचरुभागभुवः कुमाराः

संजज्ञिरे दशरथस्य वधूजनेन ।

तेषामयं निरुपमः प्रथमः कुमारी

रामाभिधः कुशिकराजतनूजशिष्यः ॥

जामदग्न्यः । [क्षणं विभाव्य] सामर्षम्,

दुर्द्धर्षाः सुरसिद्धकिन्नरनरैस्त्यक्तक्रमं वक्रतां

प्राप्ते यत्रविधातरीव तरसा तिस्रोऽपि दग्धाः पुरः ।

तद् भग्नं यदि राघवेण शिशुना चण्डीपतेः कार्मुकं

ताण्ड्यायनः । [स्वगतम्] किमधुना वक्ष्यति जामदग्न्यः ?

तन् भग्नं कुलमेव तर्कय रघोर्मच्छस्वधाराभ्रसि ॥

ताण्ड्यायनः । संरञ्चोऽयं भगवान् तमिमं वृत्तान्तमुपाध्या-

यस्य कथयामीति निष्क्रान्तः ।

जामदग्न्यः । [विलोक्य] अभिनवविवाहमङ्गलतया तर्क-
यामि स एष रामः सानुज इति । [सहर्षं गिर्वर्ण्य] अर्ध-
मुग्धः स्वत्वयं जनी यदेनं काम इति वक्तव्ये राम इति
जल्पति ।

[पुनर्निर्वर्ण्य] सौन्दर्यमदनादपि प्रथयति प्रीतिप्रकषं पुरा

भेत्तारं मदनारिमप्यधरयत्युद्दामदोःक्रीडितम् ।

मुग्धत्वं मदनारिमौलिशशिनीप्युत्कर्षमालम्बते

मूर्तेस्तत् किमसौ रसैर्विरचितः शृङ्गारवीराद्भुतेः ॥

ततः प्रविशती रामलक्ष्मणी ।

लक्ष्मणः । [सञ्जीवकम्]

मौर्वीं धनुस्तनुरियं च विभर्ति मौञ्जीं

बाणाः कुशाश्च विलसन्ति करे सितायाः ।

धारीज्वलः परशुरिषं कमण्डलुश्च

तद् वीरशान्तरसयोः किमयं विकारः ॥

आर्य! किं पुनरिदं ब्रह्मक्षत्रवर्णात्मकं चित्रमिव स्फुरति ।

रामः । वत्स न विदितं ते ? नन्वयं स भगवान् भार्गवः ।

वेध्यं क्रौञ्चमहीधरस्य शिखरं देयं धरित्रीतलं

प्रत्ययत्तित्तिखण्डदण्डनविधिक्रीडाविधेयोऽम्बुधिः ।

जेयस्तारकसूदनी युधिक्करक्रीडा कुठारस्य च

च्छ्रेयं यस्य बभूव हैहयपतेरुहामदीः काननम् ॥

लक्ष्मणः । तर्हि विस्मयनीयशीलोऽयं भगवान् ।

रामः । विस्मयनीयशीलानां शिखामणिरिति वक्तव्यम् ।

अयं हि । एकः स्वर्णमहीधरां त्तित्तिमिमां स्वर्णकशृङ्गीं यथा

गामिकां प्रतिपाद्य कश्यपमुनी न स्वात्मने स्नायते ।

किञ्च क्रौञ्चगिरिं गिरीशतनयस्याविदुशक्तिक्षतं

विह्वा वाणमणैरुदारहृदयो वैलक्ष्यमालम्बते ॥

[उभौ परिक्रामतः]

रामः । [अञ्जलिं बद्ध्वा] भगवन्! भृगुकुलशिरःशिखरशिखण्डक!

एष सानुजस्य मे परमोन्नतिरमणीयपरिणामः प्रणामः ।

जामदग्न्यः । समरविजयी भूयाः ।

रामः । भगवन् ! भृगुकुलमौलिमाणिक्य ! अनुगृहीतोऽस्मि ।

भार्गवः । [स्वगतं, सकरणम्]—

रामे चन्द्राभिरामे विनयवति शिशौ किं प्रकृष्यातिमात्रं
[विहस्य, सक्रोधम्]- —

हृं चापं चन्द्रमीलेश्वपलमतिरसाविद्धुभञ्जं वभञ्ज ।
[पुनः सानुक्रोशम्]—

बाला वैधव्यदीक्षां जनकनृपसुता नार्हतीयं मदस्वात्
[पुनर्विचिन्त्य, सामर्षम्]—

आः शान्तो मे कुठारः कथमयमधुना रेणुकाकरुण्यतुः ॥
[प्रकाशं] दाशरथे ! इयमसौ मे त्वयि समुदाचारानुसारिणी
वाग्वृत्तिरेव ।

रामः । [विहस्य] मनोवृत्तिस्तु कीदृशी ?

भार्गवः ।

चण्डीशकार्मुकविमर्दविवर्धमान-
दर्पावलेपसविशेषविकाशभाजोः ।
बाह्वोस्तवाहमधुना मधुना समानै-
राराधयामि रुधिरैः कठिनं कुठारम् ॥ ,

रामः । भगवन् ! नियहानुग्रहयोः स्वाधीनोऽयं जनः
परं ते कोपबीजं ज्ञातुमिच्छामि ॥

भार्गवः ॥ अहो ! दर्पान्धता यदात्मना कृतमस्माभि-
रुक्तमपि नावधारयति निजदुर्विनयम् ॥ ननु रे—

येनोपदिष्टमद्यापि पुरस्त्रीविरहव्रतम् ।

न भुग्नं तत् त्वया भग्नं जगद्गुह्यरासनम् ॥

रामः । भगवन् ! अस्त्रीकलीकवार्तया निरपराधे मयि
मुधा कीपकलङ्कितोऽसि ॥

भार्गवः ॥ तत् किं स्वस्ति हरकार्मुकाय ?

रामः ॥ नहिनहि ॥

भार्गवः ॥ तत् कथं निरपराधोऽसि ॥

रामः ॥ मया स्पृष्टं न वा स्पृष्टं कार्मुकं पुरवैरिणः ॥

भगवन्नात्मनैवेदमभज्यत करोमि किम् ॥

भार्गवः ॥ आः कथं रे चन्दनदिग्धं नाराचं निधाय
हृदयं मे शीतलयसि ? तदलमनेन कुठारमुद्यम्य—

हे राम ! कामरिपुकार्मुकमर्मघात-

संजातपातक ! तवैष कठोरधारः ॥

सीताकरव्यतिकरप्रतिकूलबन्धुः

कण्ठं पुरा विशतु निष्करुणः कुठारः ॥

तत् प्रवीरो भव ॥

रामः । हारः कण्ठं विशतु यदि वा तोक्ष्यधारः कुठारः

स्त्रीणां नेत्राण्यधिवसतु नः कज्जलं वा जलं वा ।

संपश्यामी ध्रुवमिह सुखं प्रेतभर्तुर्मुखं वा

यद्वा तद्वा भवतु न वयं ब्राह्मणेषु प्रवीराः ॥

जामदग्न्यः । आः कथं मामपि प्रणतिपात्रं ब्राह्मणमात्र-
मिव मन्यसे ।

(पुनः सामर्षम्)

जानीषि नहि जामदग्न्यमपि रे यद्दीर्घदोःकन्दल-
इन्द्रास्कन्दितवाहुना रणभुविस्कन्देन मन्दीजसा ।
नास्त्राचीद्भुजसंपदं मम कथं वक्त्रानुसारादिति
क्रेद्धेनोदितमैच्छि शङ्करकरन्यस्तं विधातुः शिरः ॥

(पुनः सामर्षम्) किमात्य रे किमात्य ? “न वयं ब्राह्मणेषु
वीरा” इति । कथं चन्द्रियजातिगर्वितो ब्राह्मणजातिं हृणाय
मन्यसे ? तदिदानीमावयोः का गरौयसीति संग्रामतुल्यैव
निर्णयते ।

रामः । भो ब्रह्मन् ! भवता समं न घटते संग्रामवार्तापिनः ।

सर्वे हीनबला वयं बलवतां यूयं स्थिता मूर्धनि ॥

लक्ष्मणः । जामदग्न्य ! एवमेतत् ।

यस्मादेकगुणं शरासनमिदं सुशक्तमुर्वीभुजा-

मस्माकं भवतां पुनर्नवगुणं यज्ञोपवीतं बलम् ॥

रामः । वत्सालमिह माननीये मुनौ दुर्विनयवैदग्ध्येन ।

जामदग्न्यः । अस्य को दोषः ।

द्वारैर्मुक्तकुचांशुकैः परिवृतं प्राचीनमेघां नृपं

नाहिंसोद्यदसौ कुठारहतकस्तस्यैतदुज्जृम्भितम् ।

यन्नारीकवचान्वयप्रणयिनां क्षत्राधमानामिमा

दुर्वाचः प्रविशन्ति मे श्रवणयोर्धिक्षु क्षत्रगोत्रेकपाम् ॥

रामः । अलमिह क्षीरकण्ठे कठोरकोपतया । तत्
क्षम्यताम् ।

जामदग्न्यः । आः किमुच्यते क्षीरकण्ठ इति । विषकण्ठः
रुख्तौ !

लक्ष्मणः । भगवन् शितिकण्ठश्चित्थेण विशेषतः क्षम्यताम् ।

जामदग्न्यः । आः कथं विषकण्ठनामसाग्येन त्वमपि मे
गुरुः ?

लक्ष्मणः । (विहस्य) भगवन्नन्याभिसंधानेन मयेदमुक्तं यत्
किल ।

किरीटमधिरूटेऽपि बाले प्रालेयरोचिषि ।

शितिकण्ठस्य किं चित्ते धत्ते कोपाद्गुरः पदम् ॥

तद् भवान् तदन्तेवासीति विशेषतः क्षन्तुमर्हति ।

जामदग्न्यः । (स्वगतम्) अहो! अस्य क्षत्रियवटोर्त्तु रूपरि-
पाटीपाटवम् । भवतु (प्रकाशम्) तदिदं क्षान्तमेव मयायं तु
न क्षमते प्रकृतिकठोरः कुठारः । शौलं न वेत्ति कथमस्य ?

क्रीडाविनिर्भितसुदुर्मददोर्विलास-

निःशेषराजकवधस्य परश्वधस्य ।

कीलालकीकसकचैः परितो विचिन्त्य

येन त्रिधापि विद्धे पृथिवी त्रिवर्णा ॥

(पुनः सामर्षम्) कथमस्य हरप्रसादपरशो; शीलमपरि-
शीलितं ते ?

यत्र क्रामति सङ्गराङ्गणभुवं दुर्वारधाराञ्चल-

सुसन्नत्रकिशोरकण्ठहधिरैनीरेणुका भूरभूत् ।

तादृग्वीरवरस्त्रयंवरपरस्वर्लोककन्याकर-

क्रीडापुष्करदामरेणुभिरभूद् दैगरेव रेणूत्कटा ॥

लक्षणः । भगवन् ! एतत् सत्यं—यत् किल भवत्कुठार-

धाराञ्जलविलसितेन नीरेणुका भूरभूदिति ।

जामदग्न्यः । [स्वगतम्] आः कथं रेणुकावृत्तान्तेन मर्म
विध्यति । भवतु [प्रकाशम्] अये ! क्षत्रियपोतालमिह निरप-
राधे भवति सुधा परश्वधपातेन । तदयं मे प्रकृतिकठोर-
भाषिणं भवत्कण्ठमेव शातयति कुठारः ।

[नेपथ्ये] अये जामदग्न्य ! कथमतिप्रगल्भसे ? तदिदमि-
दानीं भवच्छासनाय शरासनमानीयते ।

जामदग्न्यः । [विहस्य] कथमयं जनकः ? [उच्चैः] अये या-
ञ्जवल्का-शिष्य ! किं भवतः शरासनेन पद्मासनमेवावलम्बस्व ।
[पुनः सौत्प्रासम्]

युष्माकं भोः सुघटितबहुन्यस्तपद्माक्षकण्ठा

मिथ्योत्कण्ठा किमिति समिति क्षत्रियश्चोत्रियाणाम्

तेऽन्ये चञ्चत्करतलचलञ्चण्डनिस्त्रिंशधारा-

धौतारातिद्विपमदमधीपङ्कपूराः प्रवीराः ॥

तदलं भवता । एताविव तावत् क्षत्रियस्फुलिङ्गो निर्वा-
पयामि ।

[पुनर्नेपथ्ये] अये जामदग्न्य ! कथं तथा शमधनसमृद्धस्व

जामदग्नेस्तनयोऽपि शमदुर्गतोऽसि संवृत्तः ?

जामदग्न्यः । कथमयमाङ्गिरसः? [उच्चैः] अये शतानन्द!
कथय तावदिदमेवंविधं शमाभिधानं कस्मादुपात्तं भगवतो
गौतमाद् वा गोत्रभिदी वा ?

[निपथे] आः क्षत्रियापुत्र! निजजननीकण्ठताण्डवित-
कुठारकुलाङ्गार! कथं तपस्तुङ्गमाङ्गिरसमपि कुलं कलङ्कयसि?

जामदग्न्यः । आः पाप कुलपांसन पांसुलापुत्र! कथं भृगू-
णामन्वये तपस्ताण्डवं मण्डयसि ?

रामः । भगवन्! सकललोकविख्यातमिदं भृगूणामाङ्गिरसां
क्ष कुलम् । तपोविशेषतस्तु भर्गशिष्यस्य । अत एव विज्ञापयामि

तपः शान्तं चेतः स्फटिकमणिमालापरिकरः

कुशाः कुण्डो दण्डः सततमुटजावासनिरतिः ।

मुनीनामेतद्दः समुचितसुदयं न वचनं

न वक्तुश्च भङ्गी न शरधनुषी नापि परशुः ॥

[पुनः सविस्मयम्] भवानिव तावत् विचारयतु ।

क्व परशुरशुभस्ते कुत्र गोधं पवित्वं

क्व नु धनुरिदमुग्रं निर्मलं कुत्र शीतलम् ।

घनसमरकराला कुत्र नाराचञ्जला

कुशकिसलयलीला कुत्र वा पर्णशाला ॥

जामदग्न्यः । कथमन्वमिव मां प्रणतिपात्रं मुनिमात्रं
अन्वसे ? स एष जामदग्न्यः खल्वहन् ।

क्षुण्णक्षत्रकठोरकण्ठविगलत्कीलालधारासन्नि-

निर्वृत्ताभिषवस्य क्तगिरसां केशान् कुशान् कुर्वतः।

गृह्णन् रक्तजलाञ्जलीन् पिटगणो यस्य क्षणं विस्मितः
सन्तोषिण जुगुप्सया क्रूरुणया त्रासेनहासेन च ॥

तदलमिदानीमपि ।

कृत्वा त्रिःसप्तकत्वः समिति-विशसनं पूर्वमुर्वीपतीनां
कृत्वान्यत् सप्तकत्वः पुनरपि कदनं दुर्मदानां नृपाणाम् ।
निर्माय ज्ञापतीनां प्रतिसमरहृत्तरुत्तमैरुत्तमाङ्गैः
कापालीमक्षमालां भ्रूटिति भगवतो भैरवस्यार्पयामि ॥

रामः । प्रसीद त्वं रोषाद्विरम कुरु मे चेतसि गिरं
चिरं यज्ञायासैर्बहुभिरिह वारैर्जितमभूत् ।
यशोवित्तं वृत्तं कितव इव विक्षीभतरलं
तदेतस्मिन् वारे भृगुतिलक ! मा हारय मुधा ॥

जामदग्न्यः । कयं रे हारयिष्यामि ? [विमृष्ट] अथवा ।

किं नाम वाग्दध्वरपण्डितेषु

युष्मासु वाणीः प्रचुराः प्रयुञ्जे ।

बाणान् रिपुप्राणहरान् मदीयान्

सर्वेऽपि सूर्यं सहिताः सहध्वम् ॥

रामः । किमन्वैर्बन्धुभेव हरशरासनारोपणीपनीतजा-
जकीकरकिसलयलीलानिहितकमलशालिकामिलदलिपटल-
कोलाहलसंगीतयशःपरिजलेन वक्षस्त्रलेन सहित्ये ।

जामदग्न्यः । ईश्वर्यक्तपुराणचापदलनश्रीदूतगर्वीहति-

व्यग्रस्त्वं कतरः स मे तव गुरुः सोढुं न शक्तः शरान् ।

तुष्टादिष्टवरप्रदाद् भगवतः पद्मासनात् सादरं

मन्नाराचभयादयाचतं किल ब्राह्मीं तनूँ कौशिकः ॥

रामः । [स्वगतम्] कथं भगवन्तं विश्वामित्रमधिचिपति ।
तदंतःपरं न सहिष्ये [प्रकाशम्]

ईश्वर्यक्तपुराणचापदलनप्रौढूतगर्वीवति-

व्ययोऽहं कतरः स ते मम गुरुः सौंढुं न शक्तः शरान् ॥

तुष्टादिष्टवरप्रदाद् भगवतः पद्मासनात् सादरं

त्वन्नाराचभयादयाचत किल ब्राह्मीं तनूँ कौशिकः ॥

इति पदव्यव्यासेन पुनः श्लोकं पठति [पुनः साटीपम्]

अये जामदग्नय !

तत् कोदण्डं कुलिशकठिनं भग्ममेतैन भग्नं

मग्नं शय्यं तव हृदि महद्भग्नमेतावता किम् ।

तैयच्चं वा भवतु यदि वा नाम नारायणीयं

नैतत् किञ्चिद् गणयति स मे दुर्मदो दुर्विलासः ॥

जामदग्नयः । [सहर्षम्] साधु रे क्षत्रियपीत! साधु। यत्
किल जामदग्नयानाम्श्वण्डधाम्नः पुरतः खद्योत इव विद्यो-
तसे । किमात्य रे किमात्य ?

रामः । तदेव पठति, नन्विदं भूयोऽप्युच्यते - पुनस्तदेव
पठति ।

जामदग्नयः । साधु स्मारितोऽस्मि ।

रामः । किं तत् !

जामदग्न्यः। कराघाताद्विणोस्तरलवनमालापेरिमल-
भ्रमद्गृङ्गध्वानच्चिगुणितविकाशः समजनि ।
स यस्य ज्याघोषः सुररिपुबधूर्गर्गदित-
ध्वनिस्वाध्यायनां प्रणव इव तत् कार्मुकमिदम् ॥

रामः। करपङ्केरुहक्रीडे क्रीडितं येन शार्ङ्गिनः । तदेतत् ।

जामदग्न्यः। अथ किं यदि शक्नोऽसि गृहाण विगृहाण वा ॥

रामः । गृह्णामि ।

जामदग्न्यः। तदेहि वाष्यायमानभवद्दन्वुजनवन्दुरां वसु-
श्वरामतिक्रम्य समरक्षमां क्षमामवतरावः ।

इति निष्क्रान्तौ ।

लक्ष्मणः । [विलोक्य, सहर्षं सकीतुकं च]

मा शान्धवं धनुरिवेदमपि प्रयातु

भङ्गप्रसङ्गमिति मन्दचलद्भुजेन ।

आर्येण कार्मुकमपीदमहो सहेलं ।

चक्रीकृतं भगवतो गरुडध्वजस्य ॥

[नेपथ्ये] अहो कीतुकम् ।

उल्लिख्यपचक्रादभरपरिहृतव्योमरन्ध्रावगाही

बाणोऽयं राघवस्यविदशपुरगतिच्छेदकृद्भार्गवस्य ।

हंसोभूतः सुरस्त्रीकरकमलगलत्पुष्पसौरभ्यलुभ्य-

द्गृह्णीसङ्गीतभङ्गीपरिचलितयशाः स्वर्गपर्यङ्गमेति ॥

ततः प्रविशती रामजामदग्न्यौ ।

जामदग्न्यः । [रामं विलोक्य निर्वर्ण्य च, स्वगतम्]

त्रिलोकी कीकीयं मुदमुदयतानेन लभते
 विवाशं वा धत्ते सुनिजनमनःपङ्कजवनम् ।
 अये ! कीऽयं बालः सुवल्यदलश्यामलतनु-
 र्जगद्योनिर्व्योतिः कथमिदमहो तत् परिणतम् ॥

[पुनर्विमृश्य]

आपूरणाय पुरवैरिशरासनस्य
 बाणात्मना परिणतः किल लीलया यः ।
 आरोपणाय पुनरस्य स एव शङ्खे
 बालात्मना परिणतः पुरुषः पुराणः ॥

[प्रकाशम्] वत्स ! इतः—

रामः । [सलज्जमधोमुखस्तिष्ठति]

जामदग्न्यः । [उपसृत्य, रामस्य चिबुकमुन्मथ्य] किमिति

लज्जास्थानम् ?

कमलबन्धु विलोचन ! यस्वया
 स्वमहिमोन्नमनैरधरीकृतः ।
 न किमसावधरीकुरुते नर-
 स्त्रिदशकोटिकिरीटगणीनपि ॥

रामः । [अज्जलिं बद्ध्वा] भगवन्नलमनेन दुर्विनयपङ्कमलि-
 नीकृतमात्मानं तावद् भवच्चरणनखकिरणतरङ्गिणीजलेन
 क्षातयामि ।

चण्डमेव किल तिग्मरोचिषः
 सौम्यमेव किल शीतरोचिषः ।

चण्डसौम्यमिति कौतुकावहं

नौमि तावकमहं महन् महः ॥

[इति पादयोः पतति]

जामदग्न्यः । अयि कल्याणनिधे ! आशीरुक्तिरपि त्वयि
पुनरुक्तिरेव । तथापीदमाशास्त्रहे ।

यशःपूरं दूरं तनु सुतनुनेत्रोत्पलवनी-

तमस्तन्द्राचण्डातपतपसहस्राणि शरदाम् ।

इयं चास्तां युष्मच्छरशमितलङ्के श्वरशिरः-

श्रितोत्सङ्गा नन्दत्सुरनरभुजङ्गा त्रिजगती ॥

तदनुजानीहि मामिति निष्क्रान्तः ।

रामः । [लङ्घनं प्रति] ननु कथं नयनपथमतिक्रान्त एव
भगवान् ? तदेहि, भृगुकुलतिलकवियोगखिन्नमात्मानं बन्धुज-
नद्विलोकनेन विनीदयावः ॥

॥ इति निष्क्रान्ताः सर्वे ॥

॥ चतुर्थोऽङ्कः समाप्तः ॥



॥ अथ पञ्चमोऽङ्कः ॥

—०:०—

ततः प्रविशती गङ्गायमुने ।

गङ्गा । सखि कालिन्दि ! किमिति दुर्मनायसे ?

यमुना । भयवदि भाईरहि अत्यि कारणम्* ।

गङ्गा । कीदृशं तत् ?

यमुना । एकं दाव अत्यि मह भादा सुग्वीवीत्ति † ।

गङ्गा । [सकौतुकमात्मगतम्] अये? कथमस्याः कपिकुली-
त्यन्नोऽपि भ्राता ? । [विष्टश्य] उपपन्नमिदमनयोः खल्वेक
एवायं सविता प्रसविता [प्रकाशम्] अथ किं तस्य ।

यमुना । सीतिबलिष्ठेण दुष्टबलीमुखेण वालिणाम-
हेण परिहूदो एकदुग्गमत्सरणो कश्चिपरिवारो
चिठ्ठति ‡ ।

गङ्गा । नन्विमावपि भ्रातरौ तत् किमनयोरीदृशं वैरा-
यितमित्यधीक्त एव । अथवा

“एकामिवाभिलाषो हि बीजं वैरमहातरौः”

* भयवति ! भागीरथसि कारणम् ।

† एकं तावत् । अस्ति नम भाता सुयीव इति ।

‡ सीतिबलिष्ठेन दुष्टबलीमुखेन वालिणामध्येन परिभूत एकदुर्गमाचरन्तः
कतिपयपरिवारस्तिष्ठति ।

इति ख्यातमेतत् तत् किमनेन ? द्वितीयमपि कारणं
कथय तावत् ।

यमुना । कस्मिन्पि दिश्वहे गह्वीश्रतवस्सा विश्र मन्महव-
सक्ता दीवि तरुणा जटाहरा एका चक्रवाकत्यणी चन्द्रव-
यणा मं उत्तरिश्च दखिखणं चलिदुं उवक्कन्ता * ॥

गङ्गा । ततस्ततः ।

यमुना । तदो अ तीए खणं विलम्बिश्च पणमिश्च मुउ-
लिश्चकरकमलजुअलाए अहमेरिसं विखता । अयि देवि
दिणअरणन्दिणि पुणोवि णिअकुटुम्बस्स दंसणप्यसादं करे-
सुत्ति † ।

गङ्गा । तत् कथं सभावयसि ?

यमुना । गङ्गायाः कर्णं एवमेवम् ।

गङ्गा । असंभावनीयमिदम् । तन्नूनमावर्तयतश्चमितह-
दया किमप्यलीकमनुभूतवती [विष्णुश्च] अथवा की जा-
नाति विधेः संविधानवैदग्ध्यम् ?

यमुना । जइ संपुत्तो ता कहं भअवदीए ण गोअरी
इमो वुत्तन्तो ‡ ।

* कस्मिन्नपि दिश्वहे गह्वीश्रतवस्सा विश्र मन्महवसक्ता दीवि तरुणी जटाधरी
एका चक्रवाकत्यणी चन्द्रवयणा मासुचीर्यं दखिणं चलितुपज्जाताः ।

† ततश्च तथा चणं विलम्ब्य प्रणम्य सुकलितकरकमलयुगलशाह्वीदर्शं विज्जना ।
अयि देवि दिगकरणन्दिनि ! पुनरपि निश्चक्रुटुम्बस्य दर्शनप्रसादं कुरुष्वेति ।

‡ यदि संवत्सत् कथं भगवत्या न गीचरीऽयं वृत्तात् ।

गङ्गा । न किञ्चिदेतत् । मया हि ब्रह्मलौकादागतायाः
सरस्वत्याः समागमसुखव्यग्रचित्तया स्थितं तदेहीयमदूरं
सरयूस्तेन हि तन्मुखादेव निरूपयावः । [इति परिक्रामंतः]

[प्रविश्य] सरयूः । देव्यौ नमो वाम् ।

उभे । आत्यवितथमङ्गला भव ।

गङ्गा । [सरयूं हस्ते गृहीत्वा] सखि ! कथं तापनिमग्ना-
मङ्गकं ते ।

सरयूः । भगवति ! प्रतीपमाभापसे । ननु लज्जापङ्कनिम-
ज्जनमनुभवन्त्या मेऽर्धावलम्बनीऽयमङ्गसंताप इति ।

गङ्गा । स्पष्टं तावदावेदय ।

सरयूः । बहलगलितैः संतापोष्णैस्तटान्तविहारिभि-
र्दशरथपुरीपीरस्त्रीणां विलीचनवारिभिः ।

उपचयवतीं संतापोष्णां निजां दधती तनू-
मिह सुहुरहं मातर्लज्जां वहामि जहामि च ॥

गङ्गा । [सातङ्कम्] किं पुनरासामश्रुवष्टैः कारणम् ।

सरयूः । गङ्गायाः कर्ण एवमेवम् ।

गङ्गा । हा इन्दुमतीनन्दन! हा सकललोकहृदयानन्दन-
चन्दन! हा महाकीदण्डपण्डित! हा आखण्डलप्रियसख! हा
निजतनयनिर्विशेषप्रीतिपरिपालितसकललोक ! हा राम-
भद्रैकजीवितेति [मूर्च्छति]

सरयूः । [स्वगतम्] अस्यैव विलसितमेतत् ।

गङ्गा । हा महाराज दशरथेति मूर्च्छिता पतति ।

यमुना । [अंशुकाञ्चलेन वीजयन्ती] भगवतिं समस्ससिहिं
समस्ससिहिं एं इमेहिं जेव्वं गुण्णिहिं असोअण्णिज्जो सो
राअा * ।

गङ्गा । [सरयुं प्रति] सखि! तवैव न केवलमयं तापः, सर्व-
जनसाधारणः खल्वसौ ! तदेनं रामभद्रच्छवच्छाययापनी-
दयामः ।

सरयूः । [विश्वस्य] भगवति ! न खल्वप्रोषितसलिलमेकः
कामलकेदारः परिशुष्यति ।

गङ्गा । स्पष्टं तावत् कथय ।

सरयूः । [अधरम्फुरणं नाटयति]

गङ्गा । अलमलं कथं दावानलशीषितायां तरुणा-
खायां कुठारमारीपयितुमिच्छसि ? अथवा कथय तावत् ।

सरयूः । [स्वगतम्] अहो !

न ज्ञातुं नाप्यनुज्ञातुं नेक्षितुं नाप्युपेक्षितुम् ।

स्वजनेः स्वजने जातं विपत्पातं समीहते ॥

[प्रकाशम्] रामभद्रमभिषेक्तुं कृतमनोरथं दशरथमेव
कैकेयी प्रथमं तावदिदमुक्तवती ।

इदमेव नरेन्द्राणां स्वर्गद्वारमनर्गलम् ।

यदात्मनः प्रतिज्ञां च प्रजा च परिपाल्यते ॥

गङ्गा । [स्वगतम्] अनेनैव तावदकल्याणरुची सूचिता
दुराग्रया [प्रकाशम्] चरमं च किम् ।

* समाशसिहिं समाशसिहिं नन्वे तैरेव गुणेरशीचनीधीःसो राजा ।

सरयुः । त्वया देयं यन् मे इयमभिहितं देहि तदिदं
वनं कौशल्या यो विशतु युवराजाऽस्तु भरतः ।

गङ्गा । [सीद्दिगम्] ततः किं वृत्तम् ?

सरयुः । इतीदं कैकेय्या वचनमधिगम्याकुलमतेः

पितुः पादौ नत्वा मुदितहृदयोऽसौ वनमगात् ॥

गङ्गा । यमुने! तदिदं यत् कथितवत्यसि । [सविषादम्]

हा रघुकुलकुटुम्बं निहतमिति ।

यमुना । भञ्जवदि एकं किं रघुकुलकुटुम्बयं णं मित्र-
महेसिवणदेवदात्रो परिहरिअ सअलो जेव्व जीअलीओ
रामचन्द्रमुहचन्द्रविलोअणविहीणत्तणेण णिहदी * ।

सरयुः । एवमेतत् ।

प्रोषितवति रजनिशरे बन्धुतया न खलु कैरवाण्ये व ।

स्त्रायन्ति किन्तु सहसा भुवनान्यपि तमसि मज्जन्ति ॥

गङ्गा । एवमेतत् परं सखि सरयु! कथय तावत् कीदृशी
वृत्तिः सीतालक्ष्मणयोर्वत्सरामभद्रे ?

सरयुः । ती हि तस्य सदैव सन्निहितौ चन्द्रिकाप्रसादा-
खिव चन्द्रमसः। अतो जानास्येव यादृशी चन्द्रिकाप्रसादयो-
रेव चन्द्रमसि ।

गङ्गा । [स्वगतं, सहर्षं] कथं सहैव वनं गतावित्युक्तं भवति।

* भगवत्येकं किं रघुकुलकुटुम्बकं ननु स्रगमहर्षिवगद्वेयताः परिहृत्य सकल
एव जीवलीको रामचन्द्रमुखचन्द्रविलोअणविहीनत्वं न निहतः ।

[प्रकाशम्] सखि! जीवितास्मि तावदनेन वागमृतेन ।
मपिहि रामचन्द्रविरहमनुभवितुमसहा मे वत्सा जानकी ।

सरयूः । एवमेतत् । रामचन्द्रेण हीदमुक्ता जानकी ।

“श्रद्धाः श्रुश्रुमाणा मे शरदः कतिचिन् नय ।”

इदमाकर्ण्य तथा मूर्च्छिता जानकी यथा स्वजनकरोप-
नीतशीतशीकरासारसिक्तापि न प्रबुद्धा ।

यमुना । ता उण कहां पबुद्धा * ।

सरयूः । “वमं वनजपत्राक्षि! समागच्छ सहैव वा ॥”

इत्यनेन रामवचनामृतेनैव ।

गङ्गा । उचितमिदं जानकीस्नेहस्य ।

यमुना । अवि णाम रामलक्षणाणं वि कोवि संवादी
संबुत्तो † ।

सरयूः । अथ किम् । इदमुक्ती हि रामचन्द्रेण लक्ष्मणः ।

गमय वत्स ! निमील्य विलोचने

कतिचिदत्र निमेषसमाः समाः ।

अपिच मामिव शीलसुशीतलं

शुभरतं भरतं परिशीलय ॥

इदमुक्तं च लक्ष्मणेन । अये रघुनाथ !

त्वया समं मे चत्वारि यासा एव युगान्यपि ।

चतुर्दश समाः स्थातुं विना मन्वस्तराणि मे ॥

* तत् पुनः कथं प्रबुद्धा ?

† अपिनाम रामलक्ष्मणयोरपि कोऽपि संवाः संवणः ।

अपिच । त्वया मम समेतस्य कल्पा अपि समासमाः ।

भवता विप्रयुक्तस्य कल्पकल्पः क्षणोऽपि मे ॥

गङ्गा । अपि नाम कौशल्यापि किञ्चित् शिञ्चितो
रामभद्रः ।

सरयूः । अथ किम् ? सा हि अयि वत्स रामभद्र ! सीता-
मित्यधीक्त एव वाष्पकृदकण्ठीदमुक्तवती । अथवा वत्स लक्ष्मणे
रक्षितरि को भवान् सीतासमीक्षणस्य । तदिदं तावदभ्य-
र्थयामि ।

इह सुग्धमुखे वत्स ! लक्ष्मणे दक्षिणे भव ।

अपि राज्योपभोगेभो यस्य त्वं सहजप्रियः ॥

* इदमुक्तं च रामभद्रेण । अपि मातर्निजजिवितेऽपि दक्षि-
णेन भवितव्यमित्यपि शिञ्चणीयमेव ?

गङ्गा । तन् नूनं ततःप्रभृति सहजसौन्दर्यमेवाभरणं
वत्सरामस्य ॥

सरयूः । अन्यदप्येकं विमुञ्चन् सकलमारभणजातमित्य-
मभ्यर्धितः कौशल्या रामभद्रः ।

हस्ताञ्जलस्वदानाय सीतामाङ्गल्यसंपदः ।

इदं विमुञ्च मा वत्स राम ! रत्नाङ्ग लीयकम् ॥

इदमव्यञ्च ते कथयामि धीरा समाकर्णय ।

गङ्गा । वाद्यमेतावदाकर्णितवतीमपि मामधीरामाशङ्कसे ।

सरयूः । निकामं रामस्य प्रमुदितमुखाश्वीरुहरुचे

जटावल्लीर्मल्लीमुकुलसदृशैर्वाष्पपृषतैः ।

निषिञ्चन् सोमिनिः कथमपि विलीने खलु यदा
तदा जातं मातः करुणमयमेतत् जगदपि ॥

यमुना । अचि णाम तस्मिं समये सीदावि किंभि सिक्खिर्दा
बन्धुअणेण * ।

सरयूः । अयि देवि ! विपरीतमालपसि ।

गहनविपिनवासीत्कण्ठया संप्रयातं

प्रियतममनुयान्था तत्क्षणं राजपुत्रया ।

चरणकमलगुञ्जन् मञ्जुमञ्जीरशब्दैः

स्फुटतरमुपदिष्टा बान्धवाः साधु वृत्तम् ॥

इदं तु वृत्तम् ।

पुरः कान्तं यान्तं विपिनमनुयान्थाः सरभसं

तदादौ सीतायाः किसलयनिभौ वीक्ष्य चरणी ।

मुहुः शीतास्तमाः किमपि च मुहुर्बन्धुनयनैः

सभं मुक्ता मुक्तासदृशरुचये बाष्पकणिकाः ॥

गङ्गा । हर्षविषादयोर्विलसितमेतत् ।

सरयूः । इदं बन्धुजनेन शिञ्चितो रामचन्द्रः ।

बाला विदेहतनया तरली भवन्ती

दिग् दक्षिणा च रजनीचरचक्रदुष्टा ।

तद् वत्स वत्सलतयेदमुदाहरामी

मा राम गच्छ नय दक्षिण दक्षिणाग्राम् ॥

गङ्गा । ततस्ततः ।

* अपि णाम तस्मिन् समये सीतापि किमपि शिञ्चिता बन्धुजनेन ।

सरयूः। ततस्तामिव दिशं प्रति ।

सुरसुरजगभीरधीरनाद-

द्विगुणगुणध्वनिचापदत्तहस्तः ।

पुरजननयनैः कृतं दयानः

कुवलयदाम जगाम रामभद्रः ॥

यमुना । कीं उन सी अवसरो सुरसुरअसंहसम् * ।

गङ्गा । सखि! न जानासि । गभीरं ध्वनद्भिः खलु सुरसुर-
रजैः किमपि गभीरमेव ध्वनितम् । [पुनः सविषादम्] हा
दशरथ! सकलगुणसंपदां भाजनं भूत्वापि कथमेकस्य भाजनं
न जातोऽसि ।

यमुना । कहं उण सी रात्रा तुझेहिं पसंसीअदि जेण
तासि।सोऽवि तणओ तुणं विअ सुको † ।

सरयूः! शान्तं पापम् ।

नरेन्द्रः कैकेयीवचनपरिपाटीविगलितः

क्षणं मोहक्रीधप्रसरभरयोर्न्तरचरः ।

सुतं चौरग्रस्तो मणिमिव करस्थं न क्लृपण-

स्तृणानीव प्राणान् पुनरयममुञ्चद्दशरथः ॥

यमुना । अवि णाम भरद्सस् णाणुमदमिदम् ‡ ।

सरयूः । अये! भरतस्य मातुलगृहादागतस्य कैकेय्याद्य
संवाद एवोत्तरं दास्यति ।

* कः पुनः सीऽवसरः सुरसुरजशब्दस्य ?

† कथं पुनः स राजा युष्माभिः प्रशंस्यते? येन तादृशीऽपि तनयवृण्णि मिथ सुकोः ।

‡ अपि नाम भरतस्य नानुमतमिदम् ।

गङ्गा । कौटुशः पुनरसी ?

सरयूः । मातस्तातः कयातः सुरपतिभवनं हा कुतः पुत्रशोकात्
कोऽसीपुत्रश्चतुर्णां त्वमवरजतया यस्य जातः किमस्य ।
प्राप्तोऽसी काननान्तं किमिति नृपगिरा किं तथासी बभूव
महागुब्धः फलं ते किमिह तव धराधीशता हा हतोऽस्मि ॥

गङ्गा । [सहर्षम्] वत्स भरत! भवसि रामानुजन्मा ।

सरयूः ।

रामे पाप्मे वनान्ते कथमपि भरतश्चेतनां प्राप्य तातं
नीत्वा देवेन्द्रलोकं मुनिजनवचनादूर्ध्वदेहक्रियाभिः ।
भ्रातुः शोकाभितप्तः स्वजनपरिवृतः पालयामास नन्दि-
ग्रामे तिष्ठन्नयोध्यां रघुपतिपुनरागामिभोगापवीरः ॥

यमुना । तदोतदो * ।

सरयूः । अहमेतावदेव जानामि । ततः परं तद्दृष्टान्त-
निरूपणाय निजजलकमलवत्वासी कोऽपि कलहंसः प्रस्था-
पितो मया ।

[प्रविश्य] कलहंसः । देव्यः! इदं नमो वः ।

तिस्रः । अयि कमलावतंस कलहंस! मङ्गलमन्दिरं भव ।

गङ्गा । अये ! कथय तावत् वत्सानां मे प्रथमतः प्रभृति
पथि चरितानि ।

हंसः । विघ्नानिवानुसरतो विनिवार्य पीरा-

नये स्वयं नय इवैष जगाम रामः ।

एनं विभूतिरिव सानु जगाम सीता
तां लक्ष्मणस्तु सुखलाभ इवानुगच्छत् ॥

गङ्गा । ततस्ततः ।

हंसः । ततः कियत्यपि दूरे पश्चिकलोकिनेदमुक्तस्ते वल्लरर्गः ।

पत्याः समः सिकतिलो मृदुशाहला भू-

र्वेतस्वती सरिदियं शिशिरा न दूरे ।

अग्रे चकास्ति सरसी च कुमुदतीयं

कादम्बकूजितकरम्बितहंसनादाः ॥

अन्यच्च । तरुरयमितः शीतच्छायः स्ववन्मधुशीकरः

सरिदियमितः स्वल्पस्वच्छप्रवाहमनोरमा ।

इदमिदमितः स्निग्धामोदं मुहुर्मधुरध्वनन्-

मधुकरवधूमग्धामोगं वनं सरसीरुहाम् ॥

गङ्गा । अहो ! अध्वशमशमनानि पश्चिकजनवचनानि ।

यमुना । तदीतदी * ।

हंसः । ततः प्रियतममनुगच्छन्ती जानकी ।

भीतं विलोक्य हरिणं करुणाद्र्घचित्ता

पतुर्निजेन पिदधे अनुरंशुकेन ।

केदारसीम्नि सदयं च प्रवप्ररोह-

मादाय साधु विदधे शवणावतंसम् ॥

अन्यच्च । तटभुवि सरसीनां सैकते निम्नयाजां

परिसरमपहातुं चक्रवाकी प्रियस्य ।
 क्षणमपि न समर्था लीलमालीकयन्ती
 पथि जनकतनूजा प्राप हर्षं शुचं च ॥

गङ्गा । एवमनुकम्पनीयवत्सला मे जानकी । [पुनः सस्नेहम्]

अपि तावत् पथिकनीतिशीतलानि मे वत्सानां शीलानि ।

हंसः । कीदृशी पुनः पथिकनीतिः ?

गङ्गा । यावत् कर्णं तपति तपनस्तावदेव प्रयाणं
 विश्रामश्च प्रसरति रवेरंशुजाले कराले ।
 यात्रीयोगः पुनरपि रवेर्लम्बमाने विमाने
 यावन् मीलत्यथ कमलिनी तावदावासबन्धः ॥

हंसः । भगवत्यनवस्थितमिदं नित्यपथिकानाम् ।

गङ्गा । हंत ! कथं कठोरातपस्पर्शमपि जानन्ति जानकी-
 ललिताङ्गानि ।

हंसः । अलं कातरतया ।

अपि तपति पतङ्गे चण्डचण्डैर्भयूखैः
 पथि जनकतनूजा नैव सन्तापमाप ।

गङ्गा । [सकौतुकम्] कथमिव ?

हंसः । अपरिचितनिमेषालोकमालीकयन्ती
 कुवलयदलदामश्याममङ्गं प्रियस्य ॥

गङ्गा । प्रियतमस्नेहशीलतया सीतया न केवलमात्मा
 वयमपि जीविताः ।

सरयूः । पालिताश्च ।

हंसः । अप्युच्चण्डैस्तपनकिरणैस्तापितायां पृथिव्या-
मप्यन्वेषां कठिनवपुषां दुर्गमे मार्गसीन्नि ।
प्रेमाद्र्द्रेण प्रगुणितधृतिश्चेतसा शीतशीतान्
मेने सीता प्रियतमपदैरङ्कितान् भूमिभागान् ॥

यमुना । अयि ताद दिणअर कहं णिअकुडुख्येवि णि-
क्करुणोऽसि संवत्ती* ।

सरयूः । अयि देवि वसुधे ! कथं निजसुतायामपि सीता
यामिवं निर्दयासि संवृत्ता ?

गङ्गा । [विहस्य] अलमनयोरुपालम्भनेन, न खलु
स्नेहानुगुणप्रवृत्तयो महाभूतवृत्तम् ।

हंसः । कान्तिनाथ प्रणयमधुरं किञ्चिदाचञ्चलेन

श्रान्ताश्रान्ता जनकतनया वल्कलस्याञ्चलेन ।

चक्रे वीतश्रमजलकणस्निग्धमुग्धाननश्रीः

श्रान्तः श्रान्तः स पुनरनया लोचनस्याञ्चलेन ॥

गङ्गा । अहो ! कमनीयता विनिमयस्य ।

यमुना । तदीतदी† ।

हंसः । ततः ।

प्रत्यासन्ने भवति निलये संप्रयाता पुरस्तात्
तूर्णं क्षिप्तैः कतिपयपदैश्चापमादाय हस्तात् ।

* अयि तात दिनकर ! कथं निजकुटुम्बे ऽपि निष्करुणोऽसि संवत्तः ?

† ततस्ततः ।

श्रान्तं कान्तं नवकिसलयैः सानुजं वीजयन्ती
जाता सीता समुचितविधिप्रक्रियावैजयन्ती ॥

[पुनः सकीतुकम्] इदमन्यच्च सरसपेशलं कथयामि ते ।

जनकतनयाहस्तन्यस्त्रैर्मुहुर्नवपल्लवैः

शिशिरमसृणस्तत्कालं यः समेति समीरणः ।

प्रगममसुना खेदीहूतं जगाम कपोलयोः

सलिलमनयोः शोकोहूतं शशाम न नेत्रयोः ॥

अपिच । कृतः स्थाने स्थाने विहितत्रिविस्थापरिकरः

सुमित्रापुत्रेण अमगमनशीतो रघुपतिः ।

असावितेनापि क्षणविरहबाष्पाञ्चितदृश

कृतालीकशक्रे गलितसकलायासशिशिरः ॥

सरयूः । क्रियतां पुनरह्लां परिवर्त्तनं रघुराष्ट्रमतिक्रान्तं
वत्सैः ।

हंसः । अयि ! कथमजानती वर्तसे रघूणामाधिपत्यम् ।

एते हि स्वरसावनम्बनिखिलच्छापालमौलिज्वलन्-

माणिक्यस्फुरदंशुर्मांसलपदप्रेङ्खन्नखज्योतिषः ।

दूरीन्मुक्तचतुःसमुद्रलहरीविक्षिप्तगुक्तिखलन्-

मुक्तापङ्क्तिविनिर्मितैकवल्लयं भ्रूणगुडलं भुञ्जते ॥

उत्तरकोशलास्त्रिचतुरैरेवाहोभिर्तिक्रान्ताः । अथ पुर-
मथनमौलिमालतीमालां मन्दाकिनीमचिरेण च, कलिन्दगि-
रिकरिकपोलमदवारिधारां कालिन्दीमप्यतिक्रान्ताः ।

गङ्गा । [यमुनां प्रति] सखि ! तदिदं यत् कथितवत्यसि ।

तपनसुतया देव्या यद्वा भगीरथकन्यया

विपुलविपुलैर्वीचीहस्तैश्चिरादपि किं कृतम् ।

ललितलवलोभङ्गैरङ्गैर्वनं चलिता सती

जनकतनया पाणी धृत्वा न यद् विनिवारिता ॥

गङ्गा । [विहस्य] सखि ! कथं परीक्ष इव समक्षेऽपि नि-
तान्त मुपालम्भसे ?

यमुना । तदोतदो*

हंसः । ततश्च शबरशरदलितविन्ध्यकरिकुम्भतटीविमुक्त-
मुक्ताफलप्रकरतारकिततीरलतावितानपरिच्छदां शर्मदां नर्म
दामतीत्याचिरेण चपलकर्णाञ्चलपरिमिलितमदकारिकपील-
चलितसहचरसमागममुदितमधुकरवधूमधुरसरसकुसुमके-
सरं गोदावरीपरिसरं प्रयाताः ।

यमुना । हृदिहृदि । तत्थ हि लङ्केश्वरभङ्गी क्खण्ण पम
त्ता सुप्पण्हा णाम रक्खसी परिभमई ।

हंसः । अतिप्रमत्तेति वक्तव्यम् । सा हि सोमिन्निगरद-
लितनिजनासिकारुधिरसीधुरसमास्त्रादितवती ।

गङ्गा । [सातङ्गम्, तदाकर्ण्य] किं प्रतिपन्नं जनस्थानवासिना
निशाचरचक्रेण ।

हंसः । करकलितकरालकुन्तकरवालकार्मुकेण निशाचर-
चक्रेण रामं प्रति प्रचलितम् ।

* ततस्ततः ।

† हा धिक् हा धिक् ! यत्र हि लङ्केश्वरभङ्गी चण्णेन प्रमत्ता शूर्पणखा नाम
राक्षसी परिभ्रमति ।

गङ्गा । तंतस्ततः ।

हंसः । ततश्चेदं विज्ञप्तः सौमित्रिणां रामभद्रः । आर्याय मे

नक्तंचरेन्द्रभगिनीसुकुमारनासा-

निर्मुक्तरक्तलवलिप्रशितैकधारः ।

उत्कण्ठते कठिनराक्षसकण्ठजानां

पानाय कर्दमसृजामसृजां कृपाणः ॥

इदमुक्तं च रामभद्रेण वत्सास्थितत् किन्तु प्रकृतिभोरुः
खल्वबलाजनस्तेन हि जानकीसनाथगर्भां पूर्णशालामिव समुत्
खातकरवालः पालयतु भवानयमहमचिरादित्यर्धाक्त एव
निशाचरचक्रं प्रति प्रचलितः संमिलितश्च ।

गङ्गा । [सत्वासम्] अनन्तरं किं वृत्तम् ?

हंसः । अथाहूतस्तादृक्समरजयसंरम्भरभस-

प्रसर्पद्गम्भोरध्वनिगरिमगर्जद्दृशद्दिशम् ।

मुहुर्त्तात् सौमित्रिः ————— ।

सरयूः । तत् किं रामिण ?

हंसः । नहि नहि ।

सरयूः । अयि देवि भागीरथि ! त्रायस्व मां नूनं निशाचर-
चक्रेणेति वक्ष्यति ।

हंसः । विपिनचरनक्तंचरचम् ————— ।

वधक्रीडाकिञ्चिन्मुकुलितरुषा रामधनुषा ॥

सरयूः । दिष्ट्या जीवितास्मि । सेयं प्रथमदर्शिततीव्रातपा

पीयूषवृष्टिः ।

यमुना । तदीतदी* ।

हंसः । ततः प्रमुदितमुनिजनशतसमुद्भूतसाधुवादश्रवण-
विर्नादेन कतिचिद्हानि नयन्ति स्म ।

अथाविरासीत् कुरुविन्दलोचनी
द्रुमान्तरे विद्रुमशृङ्गशोभितः ।
विभक्तमुक्तामयचित्रमण्डनी
मनोप्रहारी हरिणी हिरण्मयः ॥

गङ्गा । [स्वगतं] नूनमयमनर्थीङ्गुरः । [प्रकाशं] ततस्ततः ।

हंसः । भ्रूवल्लैर्विजितमतीजन्नारुचाप-
श्चापश्रीजितयुवतीमनोरमभ्रूः ।
सीतायास्तमनु ससार लीचनान्तः
कान्तश्च स्फुरदसितोत्पलाभिरामः ॥

ततः । चासातुरेण हरिणेन सहैव तेन
दूरं प्रयाति हृदये जनकात्मजायाः ।
सौमित्रिराश्रमपदात् कृतचापपाणि-
र्द्राङ् निर्जगाम च विवेश च कोऽपि भिद्भुः ॥

गङ्गा । ततस्ततः ।

हंसः । ततः ।

इतो बाणं रामः क्षिपति हरिणे मुक्तकरुणः
सचापः सौमित्रिः स्वजनमनुयाति द्रुतमितः ।

इतः सीताभिक्षामुपनयति भिक्षोः करतले
त्रयं व्योम्नि प्रेङ्खन् युगपदहमालीक्यमिदम् ॥

सरयूः । ततस्ततः ।

हंसः । ततः ।

कनकहरिणगात्रे बाणपातावलीकाद्-

विमुखहृदयवृत्तिलोचने संनिमौल्य ।

कथयितुमयि चेदं रामवृत्तान्तजातं ।

शरयु ! तव तटान्तं तूर्णमेवावतीर्णः ॥

तदनुजानीत मां देव्यः! सलिलावगाहनाय आन्तोऽस्मि ।

तिस्रः । विहरास्मिन् रमणीये शुचिपयसि स्मिरनीरजे सरसि

पुरतरुणीचरणरणन्मणिनूपुरकूजितोत्कुतुकः ॥

हंसः । [प्रणम्य] निष्क्रान्तः ।

गङ्गा । सखि ! सरयुनेन वृत्तान्तक्रमेण कातरं मे मनः ।

सरयूः । अलं कातरतया । नन्वनेन हि नूपुरीङ्गेदेन

स्मृतं मया यत् किल वनगगनीद्यतां जानकीमिदमुक्तवती

करकलितनूपुरद्वया पतिव्रता सीमन्तिनीरत्नमरुन्धती ।

अधिचरणममू चमूरुनेत्रे !

मृदुरणिती मणिनूपुरी विधेहि ।

अहरपि विरहं न यन्महिम्ना

हरिणदृशः सह वल्लभैलभन्ते ॥

कृतवती च तथा जानकी ।

गङ्गा । इरासीं किमपि निर्वृतास्मि । सत्यवादिनी हि मे

सखी वसिष्ठगृहमेधिनी । यदानच्छतेमं वृत्तान्तं रघुकुल-
वत्सलाय सागराय निवेदयाम इति [परिक्रामन्ति]

गङ्गा । [सविस्मयम्] अहो! प्रवाहवेगातिशयात् तत्क्षणादेव
दूरमुपयाताः स्त्री यदयसदूर एव गोदावरीसहचरः सागरः
किमपि समालपन्नालोक्यते कल्लोलिनीकान्तः ।

ततः प्रविशति गोदावरीसहचरः सागरः ।

सागरः । ततस्ततः ।

सरयूः । कथमिहापि किमपि वृत्तान्तशेषः प्रस्तूयते ?

यमुना । अवि णाम तं जेव्व हविसुसदि जं किर हंसेण
णावगअम्* ।

गोदावरी । ततः ।

रामीन्मुक्तैः कवाणप्रणिहतहृदयः काञ्चनाङ्गः कुरङ्गः
मद्यो मारीचन्यामाऽजनि रजनिचरः सान्द्ररक्ताक्तवक्षाः ।
भिक्षुः सोऽपि क्षणार्धम् मणिखचितचलत्कुण्डलश्रेणिशीभा
वीचीखिलत्कपोलभ्रुरितदशशिराः कुम्भकर्णाग्रजोऽभूत् ॥
गङ्गा । हा! हतासि [विस्मय] श्रथवास्ति तत मणिनूपुरद्वयम्

सागरः । अपि नाम मम बधूटिका स्पृष्टा निशाचरेण ?

गोदावरी । न स्पृष्टा ।

सागरः । कथमित्थं ?

गोदावरी । तथाहि—

* अपि नाम तदेव भविष्यति यत् किल हंसेन वावगतम् ।

रञ्जनिशरकराग्रस्यर्धसंपातविभ्रं
 रचयितुमगुप्त्याहस्तदत्ताङ्गराणाम् ।
 बहलमनलपुञ्जः पिच्छरज्योतिश्चद्यत्
 कुञ्जलयदस्तश्रीतां संवृणोति अ सौताम् ॥

सागरः । अहो ! अचिपत्न्यास्तपःप्रभावः ।

गोदावरी । ततो वरुणमन्त्रचिन्तनाद्भूतनूतनदस्ता-
 हकाञ्चलनिचुलितपाणिरस्मृशदेव ।

हा राम ! हा रमण ! हा जगदेकवीर !
 हा नाथ ! हा रघुप्रते ! किमुपेक्षमे माम् ?
 इत्थं विदेहतनयां मुहुरालपन्ती-
 मादाय राक्षसपतिर्नभसा जगाम ॥

सरयूः । अयि भागीरथि ! कथमस्मदभागधियादहन्व
 तीवाचोऽपि मृषा भविष्यन्ति ।

गङ्गा । नहिनहि ।

सागरः । [सविषादं] ततः ।

गोदावरी । ततः शैलशिखराधिवासिना विहङ्गरा-
 जेन जटायुना पत्न्यानमवरुध्येदमुक्तौ राक्षसेन्द्रः—

आः ! पापिन् ! पश्यती मे रघुतिलकवधुं चोरवृत्त्यापहत्तुं
 सीतां श्रीतांशुलेखामिव गिरिशशिरःशायिनीमुद्रतीःसि
 एष च्छित्वा शिरांसि प्रखरनखमुखैर्दीप्तचूडामणीनि-
 त्वामद्याहं गरुत्वानुरगमिव सुधाकाङ्क्षिणं संहरामि ॥

गङ्गा । स एष नूपुरप्रसादः ।

सागरः । [सहस्रं] ततस्ततः ?
 गोदावरी । नखैस्तदीयैः कुलिशात् कठोरै-
 भिन्दन्निरङ्गानि निशाचरस्य ।
 रथः स हेमाभरणो दभञ्जे
 न जानकीलाभमनोरथोऽस्य ॥

सागरः । ततः ?

गोदावरी । ततश्च निशितनखनिस्त्रिंशनिर्घातभैरवे
 समरसंरम्भे संभ्रमकातरायां रावसैककरस्थितायां जानक्याम् ।
 तस्याः क्लृणत् किमपि नूपुर एक एव
 क्रन्दन्निवातिकर्णं चरणात् पृथिव्याम् ।

गङ्गा । हा ! अधुना निराशाः स्मः ।

गोदावरी । आस्तिष्ठतिष्ठ निहतोऽसि खलेति जल्पन्
 दूरात् जटायुरपि खड्गहतः पपात ॥

सागरः । हा ! कर्त्तुं ! जानक्यधुना नीतासि निशाचरे-
 षेति मुर्च्छति ।

गङ्गा । उपसृत्यांशुकान्तेन वीजयन्ती अये ! रघुकुल-
 वत्सल ! समाश्वसिहि समाश्वसिहि ।

सागरः । कथमिह गङ्गापि ।

गङ्गा । यमुनासरयौ च ।

सागरः । तन् मां मिलिताः सर्वा एव धारयतायमहं
 हतोऽस्मि शोकस्त्रोतसा ।

गङ्गा । अलमतिकातरत्नया । यतः—

प्रायो दुरन्तपर्यन्ताः संपदोऽपि दुरात्मनाम् ।

भवन्ति हि सुखीदर्का विपदोऽपि महात्मनाम् ॥

सरयूः । सखि गोदावरि ! अपि जानामि नूपुरवृत्तान्तम् ?
गोदावरी । अथ किं कथितमेव वनदेवतया तमादाय
कोऽपि कपिः ऋष्यमूकसम्मुखं गत इति ।

सागरः । रामभद्रस्य तु को वृत्तान्तः ?

गोदावरी । रामभद्रोऽपि सीताविरहविह्वलः । सीमि-
त्रिणा धार्यमाणस्तामेव दिशं प्रतस्थे ।

[नेपथ्ये] सखि कालिन्दि ! वर्धसे ।

यमुना । का उण इमाहं सूईसलाआविवाहं मह णहाहं
अलत्तअरसेण सिद्धदि * ।

[प्रविश्य] तुङ्गभद्रा । जयतु जयतु नदीनाथः ।

सागरः । कथं पुनर्वर्धते कालिन्दो ?

तुङ्गभद्रा । भ्रातुः सुग्रीवस्य चक्रवर्तिपदलाभेन ।

यमुना । दाणिं चन्दणचण्डातपलिम्पन्तपासजुअला व-
ट्टामि † ।

सागरः । कथं पुनर्वालिपालितापि कपिराज्यलक्ष्मीः
सुग्रीवमनुसंक्रान्ता ।

तुङ्गभद्रा । कथमद्यापि वालिकथा ?

सागरः । कथमिव ?

* का पुनरिमानि सूचीशलाकाविह्वानि मम नखान्यलककरसेन मिच्छति ।

† इदानीं चन्दनचण्डातपलिम्पमानपात्रं युगला वत् ।

तुङ्गभद्रा । ननु नूपुरप्रदानविश्वासितेन रामचन्द्रेणा-
त्मानं सुग्रीवं च समर्पयता हनूमता तथा व्यवसितं यथा—
सहेलं हत्वैनं हरिणमिव हैमं रघुपतिः

कपीनां साम्राज्ये प्रणतमभिषिञ्चन् रविसुतम् ।

अपि ध्वंसात् शत्रो नृपतिमपि चक्रे फलभुजा-
मपि प्रीतं चक्रे निजकुलगरिष्ठं दिनकरम् ॥

सागरः । ततः किं वृत्तम् ?

तुङ्गभद्रा । ततः सुग्रीवेणापि ।

परिस्नानां मालामिव ललितसौरभ्यरहिता-

मपि स्थानेस्थाने विचिनुत बधूठां दिनमणेः ।

इति स्नेनैवोक्ताः कुमुदनलनीलाङ्गदमुखा

हनूमत्संयुक्ता दिशिदिशि नियुक्ताः कपिभटाः ॥

सागरः । इदानीमुज्जीवितोऽस्मि ।

गोदावरी । किं भवानेव ! नन्विदानीमखिलोऽपि जी-
वीती जनः ।

सागरः । एवमेतत् । सकलजनमनः साधारणी हि
रामचन्द्रमाधुरी नन्विहैव पश्य—

नेदीयसी हि सरयूस्तपनीङ्गवेयं

भागीरथीयमुदयः सगरान् ममापि ।

इत्यन्वयाद्द्रुक्कुले यदि पक्षपात-


स्तद् वत्सला किमपि वामपि चित्तवृत्तिः ॥

[जह्वं भवलोका, सविस्मयम्]

विलासैर्दशोलेर्दलितगरुतः सर्वगिरयः
स चैको मैनाकः पयसि मम मग्नी निवसति ।
अये ! कोऽयं शैलः स्फुरदमितगव्यूतिमहिमा
हिमाद्रिर्विन्ध्यो वा लघुतरगतिर्लङ्घयति माम् ॥
तदागच्छत निरूपयामस्तावत् कोऽयमिति ।

॥ इति निष्क्रान्ताः सर्वे ॥

॥ इति पञ्चमीऽङ्कः ॥



॥ अथ षष्ठोऽङ्कः ॥

—०-०-०—

ततः प्रविशती रामलक्ष्मणी ।

रामः । सौमित्रे ! ननु सेव्यतां तरुतलं चण्डाशुबल्लभते ।

लक्ष्मणः । चण्डांशोर्निशि का कथा रघुपते ! चन्द्रोऽय-
मुन्मीलति ।

रामः । वक्षैतद् विदितं कथन्नु भवता ?

लक्ष्मणः । घत्ते कुरङ्गं यतः ।

रामः । कासि प्रेयसि ! हा ! कुरङ्गनयने ! चन्द्रानने
जानकि ?

[पुनर्विलोक्य] हन्त ! सन्तापेन प्रतारितोऽस्मि । कथमयं
गगनतलाधिरोहो रोहिणीहृदयनन्दनश्चन्द्रः । [चन्द्रं प्रति]

रजनिकर ! करास्ते बान्धवाः कैरवाणां

सकलभुवनचेष्टाजागरूका जयन्ति

न कथयसि कथं तत् कुत्र सा जानकी मे

त्वमसि ऋगसहायः किन्नु नक्तंचरोऽसि ॥

लक्ष्मणः । [स्वगतं] कथमयमभिषङ्गतरङ्गस्तरलीकरो-
त्वार्यमानसं तदन्यतो नयामि [प्रकाशम्] आर्यायमिती
विलोक्यतां चपलचञ्चुपुटाचान्तशीतकरशीकरशक्तीरः ।

रामः । [चकीरं प्रति]

तन् मे विदेहतनयावदनं निवेद्य
 भ्रातश्चकौर ! कुरु मां चरितार्थवृत्तिम् ।
 पीता यदीयकमनीयकपोलकान्तिः
 कान्तासखेन भवता शशिनं विहाय ॥

लक्ष्मणः । आर्यैर्यमितो विलोक्यतां शरत्कृशा निशा-
 करकिरणानुकरितरङ्गा तरङ्गिणी ।

रामः । [विलोक्य]

कल्लोलिनि ! त्वमिव सापि कुरङ्गनेत्रा
 नूनं किमप्यनुदिनं क्रशिमानमेति ।
 एतावदस्ति भवतीह निसर्गशीता
 सीता पुनर्वहति कामपि तापमुद्राम् ॥

लक्ष्मणः । इतो विलोक्यतामनिद्रनीलनलिनीवनवि-
 लीनोऽयमलिनीनाथः ।

रामः । [विलोक्य] अये कोऽयं विहङ्गः ?

उन्मीलन्नयनान्तकान्तिलहरीनिष्पीतयोः केवला
 दामोदादवधारणीयवपुषौ कान्तासखेन क्षणम् ।
 यत्कर्णोत्पलयोः स्थितेन भवता किञ्चित् समुद्भ्रितं
 भ्रातस्त्रिष्ठति कुत्र तत् कथय मे कान्तं प्रियाया मुखम् ॥

लक्ष्मणः । [सातङ्गम्] अपीभं न विलोकयेदार्यः ।

रामः । [विलोक्य] अये कोऽयं विहङ्गः ?

योऽयं बहिः कलितकुङ्कुमरेणुराग-
 मन्तस्तु संभृतदचं हृदयं दधानः ।

परितरङ्गिणि मुहुः करुणं रटन्ती-

मालोकते सहचरीं न तु संनिधत्ते ॥

[विमृश्य] नूनमयं वह्मभाविरहविदारितहृदयो वराक-
थप्रवाकः ।

लक्ष्मणः । अहो ! प्रमादः ।

रामः । नूनमयमेकः समदुःखतया समानशीलो मे ।
अथवा कुतोऽस्य मम च समानशीलता ।

अयमुदयति चन्द्रे विप्रयोगं प्रियायाः

अयति तपति सूर्ये सङ्गमङ्गौकरोति ।

मम तु जनकपुत्रीविप्रयुक्तस्य यातं

शतमधिकमपीदं चन्द्रसूर्योदयानाम् ॥

लक्ष्मणः । आर्येह तावत् सुबुलितकमलिनीपरिसरानु-
सारिणि कलहंसे दीयतां दृष्टिः ।

रामः । [विलोच्य]

निजनखशिखालेखालीढस्फुरत्वामलस्तनीं

विरलमधुपञ्चेणीगीतां चलन् कलहंसकः ।

अकरुणशशिप्रे ह्वत्पादप्रहारविमूर्च्छिता-

महह । नलिनीं क्लान्तक्लान्तां मुहुर्मुहुरीक्षते ॥

[विमृश्य] वरमेवंविधानामपि सहचरीजनानुकम्पया
कीमलं चेतो न तु निसर्गकठिनस्य रामस्य ॥

लक्ष्मणः । [स्वगतम्] कथमिदानीमप्यस्य चेतसि जान-
कीयमिन्द्रजालमुन्मीलति ।

[नेपथ्ये] सखे रत्नशेखर ! चिराद् दृश्यसे ।

लक्षणः । [आकर्ण्य] किमेतत् ?

[पुनर्नेपथ्ये] वयस्य ! चम्पकापीडैवमेतत् । मया हीयन्तं समयमखिलमायानिधेर्मयनाम्नो दानवस्य पुत्रीं निजमहीदरीं मन्दोदरीमनुवर्तितुं लङ्कायां कृतालयात् खित्तरूपनाम्नो दानवात् सकलमिन्द्रजालकलामाददानेन स्थितम् ।

लक्षणः । नूनमयं कृतकर्णकौतुकामोदः कर्णारपि विदाधरयोः संवादः ।

[पुनर्नेपथ्ये] सखे रत्नशेखर ! तन् मे धारयसि निजकलादर्शनमिति ।

[पुनर्नेपथ्ये] वयस्य चम्पकापीड !

असुरसुरनिशाचरीरगाणा-

मपि नरकिन्नरसिंहचारणानाम् ।

सकलजनविलोकनैकचितं

स्फुटमिह कस्य विजृम्भते चरित्रम् ॥

अथवा किमन्येन । लङ्कानुभूतमेव नूतनं किमपि सरसरमणीयं चरितमुपदर्शयामि ते ।

लक्षणः । अर्थोऽतोऽवधार्यतां नन्विदमयत्नोपनीतं प्रेक्षणीयम् ।

रामः । [अनाकर्णितकेन]

देवि ! त्वदीयमणिनूपुरजृम्भमाण

कोलाहलोत्तरलहंसकुलाकुलासु ।

वैदेहि ! लक्षणपदाभ्युजलाच्छितासु

गोदावरीपुलिनभूमिषु देहि दृष्टिम् ॥

लक्षणः । क्व पुनरिह वैदेही क्व वा गोदावरी ?

रामः । [विमृश्य] कथं प्रतारितोऽस्मि प्रतिविभ्र-
मेण । [विचिन्त्य] अथवा कृतार्थीकृतोऽस्मि । अनेन हि-मे ।

गोदावरीतीरतपोवनेषु

सोमिद्रिसीतापरिपूर्णपार्श्वः ।

सुदा निमेषानिव यान्यनेघं

दिनाञ्च ताव्येव पुनः स्मृतानि ॥

पुनः सप्रत्यागम् । अपि नाञ्च ।

ताव्येव पल्लवदृशो यचनाञ्जुतानि

भूयोऽपि कर्णद्वलुकैरहमापिभेयम् ।

सैर्भाजदर्शयत्सी विकचग्रमोदा

गोदावरीकमलपीचिविचेष्टितानि ॥

[निपद्ये] तत्र सुहृत् उच्चिद्यन्ती तरङ्गसिन्धुचामरं रघुसिन्धुम् ।

धवलकमलात्पत्रं धारयति गोलाण्डे सहस्रिणम्* ॥

रामः । [सहर्षम्] ! अवे स एवायं प्रियतमायाः समा-

लापः । तथाहि —

परिमितकामनीयः कीमली वाग्विलासः

सरसमधुरकाकुस्वीकृता कापि लेखा ।

* तत्र सुभग उत्चिद्यन्ती तरङ्गगीतचामरं रघुसिन्धुम् । ।

धवलकमलात्पत्रं धारयति गोदा नदी सहस्रिणम् ॥

ध्वनिरपि च विपञ्चीपञ्चमस्यानुवादी

श्रुतिरपि कलकण्ठीकण्ठसंवाद्भूमिः ॥

तत् कुत्र पुनः प्रियसो ? [विलोक्य] तत् कथमयमदृष्टचन्द्र
लेखश्चन्द्रालोकः । [ततः प्रविशति यथा निरूपयिष्यमाणा
जानकी]

रामः । [ससंभ्रमम्] प्रिये ! प्राप्तासीति गन्तुमिच्छति ।
लक्ष्मणः । [रामं हस्ते धृत्वा] अलमिह संभ्रमेण ? विद्या-
धरो पनीतमिन्द्रजालकं खल्वेतत् ।

रामः । [निर्वर्ण्य] अये क एष संनिवेशविशेषः ? तथाहि
एकेनालम्बितेयं शिथिलभुजलताशोभिना शाखिशाखा-
हस्तेनान्येन चायं दिनकरकिरणह्लात्तकान्तिः कपोलः
एष स्वस्तो नितम्बे लुलति कुचभरस्यक्तकाञ्चीकलापे
नेत्रोत्सङ्गे च बाष्पस्तवकनककणैः पद्मला पद्मलेखा ॥
नूनमियमशोकशाखिशाखां सखीभिर्वावलम्ब्या निद्रामु-
पागता । तथाहि—

आमोलनवनीलनीरजतुलामालम्बते लीचनं

शैथिल्यं नवमल्लिकासहचरैरङ्गैरपि स्वीकृतम् ।

[पुनर्विमृश्य] नूनमनया हृदयप्रमोददायी कोऽपि स्वप्नो
दृष्टः । तथाहि ।

आलापादधरः स्फुरत् कलयति प्रेङ्खत्प्रवालीपमा

मानन्दप्रभवाद्य बाष्पकणिका मुक्ताश्रियं विव्रति ॥

सीता । [उन्मील्य लीचने] हृदिहृदि अणारिसो मे जी-

अलीशो गीलाथि कहि सा नीलुप्यलसामली कहि रामो
लङ्का कहि कहि वा हवि रामेकजीविदा सीदिति मुहति* ।

रामः । अथि वसुधे !

यां वै गर्भे त्रिजगद्वलारत्रभूता दधाना
सन्धार्यत्वात् जगति भवती रत्रगर्भा वभूव ।
तामुद्धरे तव विलुलिता वीचमाथा च सीता
द्राम् दीर्घासीन् न कथमश्रवा देवि ! सर्वसहासि ॥

तदेनामभ्यर्थयामि तावदस्याः समुद्धोधनाय । अथवा
किनभ्यर्थनया ।

निजामपि सुतां सीतां नेयमुद्धोधयिष्यति ।
निजेप्यपत्ये करुणा कठिनप्रकृतेः कुतः ॥

तदेनं तावदभ्यर्थयामि ।

स्निग्धाशोकद्रुम ! निजसखीं तूर्णमुद्धोधयैनां
सिक्तासिक्ता किललयकरयंसिना सीकरेण ।
एतस्याः किं नघनकमलस्यन्दिभिः सान्द्रसान्द्रै-
र्वाष्पोत्पीडैरनुदिनमपि त्वं न सिक्तालवालः ॥

क्रयमन्यकर्णितक्लेम प्रत्याख्यातमनेन । अये ! कृतघ्नता
पलाशिनः । [विलोक्य] कथं प्रकृतिप्रियंवदाया मे प्रियायाः
सखीजनोऽपि न कश्चिदिह ।

* हा धिक् हा धिक् अन्नादृशी मे जीवकीकी सीदानदी क्य सा नीलीतपत्र
श्यामलः क रामो लङ्का क क वाहा थिक् रामेकजीविता सीतिति ।

[प्रविश्य] त्रिजटा । ज्ञानकि । समाश्वसिहि समाश्वसिहि ।
सीता । [समाश्वस्य] क्वहं पिपसही मे त्रिजटा * ।

त्रिजटा । सख्यनया ते मधुरयम मुखरेखया तर्क्यामि
यत् किल प्रियं किमपि दृष्टवती भवती ।

सीता । अत्यि दानिं हि मए सिविणअन्नि सअं गीला-
णइए सहस्यकलिततरङ्गचामरधवलकमलादवत्ताए परि-
चरिअन्ती अज्जउत्तो दिठ्ठी † ।

त्रिजटा । तर्हिं वर्धसे सुखस्वप्नः स्वस्वसी ।

सीता । केरिसी मे रामेकचित्ताए सिविणअन्नि विरसासी ‡

त्रिजटा । तत् किं चिन्तास्वप्न इति संभावयसि ।
अहि । चिन्तास्वप्नीऽपि नैवमचुम्बितावगाही भवति ।

सीता । किं उण अचुम्बिदम् ¶ ।

त्रिजटा । यन् न संभाव्यते ।

सीता । जं बहु संभावीअदि तंपि हला अत्यि अत्य लीअन्नि ।

जं जीवइ जणअसुदा अपुलीअन्तीवि रामचन्दसुहम् ॥ ४९

* कथं प्रियमप्यसौ मे त्रिजटा ।

† सीतादानो हि मया स्वयं गीदानया सहस्रकलिततरङ्ग चामरधवलकमलात्
पचया-परिचर्यमास अत्यपुत्रीदृष्टः ।

‡ कीदृशी हि रामैकचित्तायाः स्वप्ने विश्वासः ?

¶ किं पुनरचुम्बितम् ।

§ यन् न खलु संभाव्यते तदपि हला अत्यन्त लीके ।

यत् जीवति जनकसुता अमालीक्यन्त्वपि रामचन्दसुहम् ।

ता कि इमिणा भिविणण जीविदेश वा उवेकिद्विद्ध
अज्ज उत्तरे * ।

रामः । शान्तं पापम् । अथि प्रिये ! हृदयस्थितापि मे
कथमजानती वर्तसे हृदयवृत्तिम् ।

सीता । अथवा किंति हरमुउडमिअंके कलङ्गमारो-
पयिस्सम् । जाणामि अज्जउत्तो अज्जवि अकलिदउत्तन्तो
मे † ।

रामः । प्रिये ! इदानीमुचितमनुसंक्षेपं ।

सीता । [विस्मय] क्वं ?

वाअालेणवि कहिदा णादं णाहस्से षेउररेणण ।

अहवा विहिविहुरबलात् तेणवि मूअत्तणं पत्तम् ॥३॥

[निषेध] अये! लङ्गानिवासिनः ! सावधानमवस्थीयतां
नन्वितः ।

प्राकारमुन्नतमसौमवलो विलङ्घ्य

लङ्गामयं विशति कोऽपि कपिप्रवीरः ।

[उभे आकर्ण्य त्रासं नाटयतः]

* तत् किमनेन स्वप्नेन जीवितेन वा उपेक्षिताभ्यायं पुत्रेण ।

† अथवा किमिति हरमुकुटमगाङ्गे कलङ्गमारोपयिष्ये जानाम्यार्यपुत्रीऽद्याप्य-
कथितवृत्तान्ती मे ।

‡ कथम् ?—वाचालेनापि कथिता नाहं नायस्य नेपथ्यवेषः ।

॥ वा विधिविधुरबलात् नापि सकलं प्राप्तम् ॥

[पुनर्नैमये] तस्य मुखं प्रचलति स्वयमन्वयात्

नन्वेव सप्तसपतेः कुपितः कुमारः ॥

सीता । कष्टं उण सह महीभ्रलेण वैशदिव्य असीम-
वणम्* ।

त्रिजटा । [विमृश्य]

तुहिनकरमयूखैर्दीप्तकन्दर्पदर्प-

स्तपनकुलवधूर्ती त्वामयं मुक्तलज्जः ।

अयमयमनुनेतुं रामचन्द्रैकचित्ता-

मपि स विपिनवीथीमिति लङ्काधिनाथः ॥

सीता । [त्रासं नाटयति । ततः प्रविशति रावणः । सीता
पराङ्मुखी तिष्ठति]

रावणः । अयि जानकि !

कन्दर्पज्वरवेदनापरिपतहायस्त्रुतिचालितं

स्वर्गश्रीकुचकुम्भकुङ्कुमरजस्तेयापराधीज्वलम् ।

एतत् त्वां सुरदन्तिदन्तशिखरोल्लेखाङ्गविस्थापित-

प्रस्फुर्जञ्चतुरन्तविश्वविजयं वक्षस्थलं याचते ॥

सीता । [अनाकर्णितकेन] अत्रि णाम पुलोवि राम-
चन्द्रमुहचन्द्रं पुलोवइस्सम् ।† ।

त्रिजटा । जानकि ! एवं प्रलापिनि लङ्केश्वरे कर्णाव-
धानमपि तावत् देहि—

* कथं पुनः सह महीभ्रलेण वेद्यत इवाशीकवनम् ।

† अयि नाम पुनरपि रामचन्द्रमुखचन्द्रं विन्दीकयिष्ये ।

रामः । साधु विजटे ! प्रलाप इत्युक्तवत्यसि ।

रावणः । यत् सन्तुष्टवतः पुरा पुरभिदम्बन्दोक्तवच्छेदिनो
न क्रीडादनमन्नवोन्नतशिरःश्रेणी नमन्त्यामपि ।
एतत् तद् दशमं शिरो मम नमत्वत्पादपाशो जयो
रव्याजं मिथिलेन्द्रपुत्रि ! भवतीं प्रेमातुरं याचते ॥
सीता । [संस्कृतमाश्रित्य]

निजे पाशौ कृत्वा वकुललतिका बालमुकुलं
ययोश्चक्रे गुञ्जन्मधुपमवतंसं रघुपतिः ।
अपीमौ कर्णौ मे वचनमिदमाकर्ण्य न कथं
विशीर्णौ युक्तं वा चरितमिदमन्तःकुटिलयोः ॥

रावणः । अयिजानक्यवलोकनमात्रेणापि तावन् मां
संभावय ।

सीता । अपि निशाचरैतावत्प्रार्थनाभङ्गलाघवात् कथं
राघवादपि न विभेषि ?

रावणः । अये ! क एष राघवो नामयं किञ्च जना राम
इति जल्पति । [विहस्य]

कामः कियानसिलतानिहितैकबाहु-
क्रीडादितत्रिभुवनस्य दशाननस्य ।
रामस्तु केवलमयं सुमुखि ! त्वदर्धे
मां हन्ति हन्त ! न चिरान् निशितैः शरीरैः ॥

सीता । सत्यमेतत् ।

रावणः । (स्वगतम्) कथमन्यदेव किमप्युक्तवानस्मि

तदेव विपरीतं पठित्वाधि जानकी ! तावन् मां जीवय
नयनामृतेन ।

सीता । तदा त्वामपि लङ्केश ! विलोकयिष्यति जानकी ।
रावणः । सप्रत्याशं तत् कथय समयं । अयं हि ।

मन्दोदरीमपि विमुञ्चति राज्यमेत-
दप्युन्मदं तव पदाञ्जतले करोति ।
किं जल्पितेन बहुना सुमुखि ! त्वदर्थे
स्वान्युच्छिनत्यपि शिरांसि पुनर्दशास्यः ॥

सीता । अपि खद्योतभासापि समुन्मीलति पद्मिनी ?
रावणः । [सक्रोधम्] आः पापि ! यावत् किल तपन-
खद्योतयोस्तावदेवान्तरं राम-रावणयोः । यद् इयं हन्यम्
इति [खड्गमुत्पाटयति]

रामः । हा जानकी ! त्वमधुनासि कथं भविष्यी
[सविविकित्मम्] धिग् दैवतं तव सुदारुण एष पाकः ।

[सक्रोधम्] आः पाप राक्षसकुलाधम ! संहृतोऽसि
[ससंभ्रमम्] हे वत्स लक्ष्मण ! धनुर्धनुरेष कालः ॥

लक्ष्मणः । आर्य ! किमिदमैन्द्रजालिकविलोकनादलीक-
मेव संभ्रम्यते ।

रावणः । अयि ! जानक्ययमसावुदीर्णकरालकरवालः
कालभुजङ्गः । तदिदानीमपि दशकण्ठभुजाश्लेषभेषजमनु-
जानीहि ।

सीता । विरमविरम रत्नः ! किं सुधा ज्वलितेन
 स्पृशति नहि मदीयं कण्ठसीमानमन्यः ।
 रघुपतिभुजदण्डादुत्थलश्यामकास्ते
 र्दशमुख ! भवदीयान् निष्कृपाद्वा कृपाणात् ॥
 रावणः । किमतः परं कालक्षेपेण । तदहमिदानीमस्याः
 कण्ठरुधिरेण कालिकामर्चयामीति खड्गधारां परामृशति ॥
 रामः । अहह !

विधिरकरुणः स्फीतंस्फीतं तमः परिजृम्भते
 जलधिसलिले मग्नं विश्वं परिवर्तते ।
 कुवलयदलस्रक्संश्लेषोत्सवैकपदे पदं
 तदयमदयः सीताकण्ठे करोति कृपाणकः ॥

[पुनर्दिभावा] हन्त भीः !

चान्द्रीं लेखां दशति दग्धनैदीरुणः सैहिकेयो
 नव्यां वल्लीं दवदहनकञ्चान्दनीं दन्दहोति ।
 अपुञ्जत्तः कुवलयमयीं माञ्जिकामालुनीते
 मूलादुन्मूलयति नदिनीं दुष्टहस्ती करेण ॥

सीता । चन्द्रहास ! हर भे परितापं

रासचन्द्रविरहानलजातम् ।
 त्वं हि वान्तिजितभौक्तिकचूर्णं
 धारया वहसि शीतलमश्वः ॥

रावणः । कः कोऽत्र भीः ? सखरं मम करे कपालपात्र-
 मर्पतां येनास्याः कण्ठरुधिरं प्रतीच्छामीत्सशोक्विटपास्त-

राले हस्तं प्रसाये कथं न्यस्तमेव मम करतले कपालम् ।
 [विलोक्य, सचमत्कारम्] अये ! न कपालमेतत् । किन्त्वशस्त्र-
 खिन्नं शिरएव कस्यापि । [विस्मयः] कस्य पुनरिदम् ? नून-
 मच्चक्रुमारस्येति [मूर्छितः पतति]

त्रिजटा । अयि लङ्केश्वर ! समाश्वसिहि समाश्वसिहि ।
 रावणः ! [समाश्वस्य] नूनमिदं तस्य दुष्टकपेर्विजृम्भितम् ।
 तेन तमेव तावदयतः पातयामीति निष्क्रान्तः ।

रामलक्ष्मणौ । [सहर्षम्] अहो ! संविधानवैद्ग्धी ।

त्रिजटा । [सीतामालिङ्ग्य] सखि ! पुण्येन जीवितासि ।
 सीता । अपुण्येणेति भणिञ्ज * ।

त्रिजटा । कथमिव ?

सीता । अहं उणतं अपुण्यं ण होइ जं किर रामचन्द-
 विरहतावणिव्वापणीए चन्दहासधाराए उवेकिवदद्धि । ता
 किं इमिणा जीविदेण इह दारुसंचअग्नि अग्निं पञ्जालेहि
 जत्थ इमाइं अङ्गाइं सीअलअग्निं † ।

त्रिजटा । शास्तं पापं । नन्वचिरादेव निजाङ्गकानाम् ।

हिमकरकिरणकरम्बितमरकतमयपीनपट्टकप्रतिमे । ।

मलयजपरागरजसि रामोरसि तापमपहरसि ॥

* अपुण्येणेति भण ।

† कथं पुनस्तत् अपुण्यं न भवति ? यत् किल रामचन्द्रविरहतापनिवापण्या
 चन्दहासधारया उपेक्षितासि, तत् किमनेन जीवितेन इह दारुसंचयाग्निं प्रज्वालय
 यत्नेनान्वाङ्गानि सीतलासि ।

सीता । हला किं रमिषा अलीअजपिपदेण । संव
वेव्व अणलपवेसेण विवसिदग्नि ता उववेहि मे अंगाल-
खण्डम् * ।

रामः । हन्त भी ! कथमपि शार्दूलमुखान् सुक्तायाः
पुनरपि शबरवागुरसमवतीर्णायाः कुरङ्गवध्वाभङ्गीमङ्गी जत-
वती जानकी ।

त्रिजटा । (निर्गत्य प्रविश्य च) सुलभानलीयं प्रदेशः ।

रामः । [सहर्षम्] त्रिजटे ! दिष्ट्या रक्षितस्त्वया रामः ।

सीता । संस्कृतमाश्रित्याशोकं ति ।

अलमकरणं चेतः श्रीमन्नशोकवनस्यते !

दहनकणिकामिकां तावन् मम प्रकटीकुरु ।

ननु विरहिणां संतापाय स्फुटीकुरुते भवान्

नम्रकिसलयथ्यणीव्याजात् कृशानुशिक्षावलिम् ॥

[विलोक्य सहर्षम्] हला पेख्खपेख्ख निवडिदं दाव
इभस्स सिहरादो अङ्गालखण्डम् † । [इत्थुपसृत्य यत्तीन्-
मिच्छति]

रामः । अये ! कथमशोकोऽपि ममायं शोकतां गतः ?

लक्ष्मणः । आर्यानुपपन्नमिदं यत् किल तरुशिखरमद्भ्रा
रखण्डकमुद्गिरति ।

* हला ! शिमनेनालीकजल्पितेन सर्वमीवानलप्रवेशेन व्यवसितास्मि । तदपमय
मेऽङ्गारखण्डकम् ।

† हला ! पश्यपत्र्य निपतितं तावदस्य शिखरादङ्गारखण्डकम् ।

रामः । किं न संपादयेत् वत्स ! रामस्य विधिवैधुरी ।

सीता । अङ्गारखण्डं हस्तेनादत्त ।

रामः । अनल ! नलिनकोमले करेऽस्याः

स्मरुदरुणोत्पलकुड्मलोपमः स्याः ।

[विमृश्य] चरितमुचितमस्ति वा कुतस्ते

ननु भुवने विदितोऽसि कृष्णवर्त्मा ॥

सीता । [हस्ते गृहीत्वा, सविषादम्] कंहं मह अयुसे न
अग्नीवि सीअली संवुतो । [निपुणं निरुप्य, सचमत्कारम्]
अये अङ्गालखण्डं न ह्य एदं अवि उण पश्वराअतअणखण्ड
अम् * ।

विजटा । अये ! पुण्यवतामग्निरेव रत्नं भवतीति प्रवादः
सत्य एव संवृत्तः ।

सीता । [पुनर्विलोक्य] कंहं सा इमा रञ्जणमुद्दिआ ।
[पुनः संस्कृतमाश्रित्य मुद्रिकां प्रति]

या शैशवावधि मनोरमरामचन्द्र

हस्ताङ्गुलिप्रणयिनी सुभगा सुवृत्ता ।

अन्येव सा जनकराजसुता कथं नु

लङ्कामुपागतवती मणिमुद्रिकेयम् ॥

[पुनः सादरं, कराङ्गुलिकिसलयेन लालयस्ती] अये !

* कथं ममात्मके माधिरपि शीतलः संवृतः । अयेऽङ्गारखण्डं न खल्वेतत्, अपि
पुनः पद्मरागरखण्डम् ।

+ कथं सीयं रत्नमुद्रिका ?

रत्नकुलीयकं अवि दाव कुशलं सलक्षणाय रामचन्द्रल-
क्षणं * ।

[पटाक्षेपेण प्रविश्य] हनूमान् । कुशलं देवि ! कुशलम् ।
सीता । अभिभ्रमुह क्रीसि त्वम् † ।

हनूमान् । तारापतेरनुचरो रघुनन्दनस्य

दूतः क्षुतीऽस्मि मरुतः प्रथितो हनूमान् ।

त्वां हन्तुमुद्यतवतो दशक्रन्धरस्य

न्यस्रं करे निभृतमक्षशिरो मयैव ॥

रामः । अही ! कथमिदं हनूमन्नामधेयस्य महान्धवस्य
विलसितमेतत् ?

लक्षणः । अही ! सचमत्कारता संविधानस्य ।

सीता । अवि भद्रमुह को उण इमी तारावई ‡ ।

हनूमान् । यो वालिनः शीर्यनिधेरमितं

त्रैलोक्यबन्धीस्तपनस्य स्रुः ।

रामस्य पादाङ्गतलाभिवर्ती

मुग्रीवनामा कपिचक्रवर्ती ॥

सीता । केण उण नरवाणराणं एरिसं सखितणं णिन्धि-
दम् ¶ ।

* अवे रत्नाकुलीयक ! अपि तावत् कुशलं सलक्षणयो रामचन्द्रचरणयोः ।

† अभ्रतमुख ! क्रीसि त्वम् ?

‡ अवि भद्रमुख ! कः पुनरयं तारापतिः ?

¶ केन पुनर्नरवानराणामीदृशं सखितं निर्मितम् ।

हनूमान् ! रामवाणिनेव ।

वालिनो विद्वजता धनुरङ्गं
नाकलीकललनाकुचकेलिः ।
तारया सममदीयत चास्त्रै
वानरेन्द्रपदवीमणिमौलिः ॥

सीता । कहेहि दाव अवि शाम मह मन्दभाद्रषोए
किदे दुव्वली दाणिं किंपि रहुणाही * ।

हनूमान् । किमपीति किमुच्यते । इदानीं हि ।

बहुसपत्न्यशीव दिनेदिने
रघुपतिः कृशतामुपयाति सः ।

सीता । हृदिहृदि † ।

हनूमान् । कुवलयप्रतिमदुःखतिरस्य तु
प्रविकसत्यनुभाववशंवदा ॥

सीता । दाणीं किमपि उज्जीविदस्मि ‡ ।

हनूमान् । अयि देव्याकरणं तावत् यत् संदिष्टं देवेन
देव्याः ।

हिमांशुश्चण्डांशुर्नवजलधरो दावदहनः

सरिहीचीवातः कुपितफणिनिश्वासपवनः ।

* कथय तावत् अपि नाम भम मन्दभाग्यायाः कृते दुर्बल इदानीं किमपि
रघुनाथः ?

† हा धिक् हा धिक् ।

‡ इदानीं किमपि उज्जीवितास्मि ?

नवा मल्ली भल्ली कुवलयवनं कुन्तगहनं ।
मम त्वद्विज्ञे षात् सुसुखि ! विपरीतं जगदिदम् ॥

अपिच । कस्याख्याय व्यतिकरमिमं मुक्तदुःखी भवेयं
को जानीति निभृतमुभयोरावयोः स्नेहसारम् ।
जानात्येकं शशधरमुखि ! प्रेमतत्त्वं मनो मे
त्वामेवैतत् चिरमनुगतं तद्प्रिये किं करोमि ?
सीता । लज्जते ।

त्रिजटा । सखि ! त्वमपि रघुपतेः किमपि सन्देहं प्रत्य-
भिज्ञानं च समर्पय ।

सीता । इमो मे पडिसन्दे सी ।

बहलमलन्तणअणजलणिभ्भरपञ्जाउलावि मह दिठ्ठी ।
तुह सुहअ वअणससहरलावणरसं पिपासेदि * ॥

(चूडारत्नमाकुञ्च्य हनूमतः करे समर्पयन्ती) अयि चूडारअण !

विच्छालअ शिअमङ्गं रअणीअरदिदियं सुपं सुलिअम् ।
रघुवइअणिअलणहरअणीअरजीहनीरणिअरअि ॥

* अयं मे प्रतिसंदेशः :-

बहलमलन्तणअणजलनिभ्भरपयान्किलापि मम दृष्टिः ।

मम सुभग । बदनशशधरलानखरसं पिपासति ॥

+ अयि चूडारत्न !

अपि खालय निजमङ्गं रजनिकरदृष्टिपांशुपांशुखितम् ।

रघुपतिपदनिर्मलनखरजनिकरज्योत्स्नीरनिकरे ॥

हनूमान् । देव्यनुजानीहि त्वरयति मां रामचन्द्रचरण-
दर्शनीत्कण्ठा ।

सीता । सबाष्पगद्गदम् । अय्यकारणसिण्णिव पडिगदे
तुङ्गि पणोवि की मह कहिरसदि रहुणाहस्य पउत्तिम्* ।

हनूमान् । अयि देवि ! दिष्ट्या स्मारितोऽस्मि । नन्विदं
ते संदिष्टं देवेन देव्याः ।

मा ताम्य तामरसपत्रविशालनित्रे !

स्त्रिख्याप्यते पुनरपि त्वयि मत्पुत्रत्तिः ।

सौमित्रिकारुं कगुणध्वनिभिर्गभोरै-

स्तैः किंच राक्षसवधूरुदितैरधीरैः ॥

(नेपथ्ये) हत्वा कथं दिदपि राजकुमारमर्चं

रे वानरापसद ! कुत्र पलायितोऽसि ।

त्वां हन्तुमिच्छति दशानजशासनेन

दर्पीकृतो धृतधनुर्नगु सेवनादः ॥

हनूमान् । देवि ! कृतकार्योऽस्मि तदसंभतः परमात्माप्र-
लापेन । तदिदं प्रणम्यसे आपृच्छसे च ।

सीता । अये पवणसंदण अणाआसेण इमं दुण्णिणसा-
अरसाअं अदिहमेहि † ।

हनूमान् । अयं भूर्ध्रिं गृहीतो देव्याः प्रसादः !

इति निष्क्रान्तः ।

* अय्यकारणसिण्णिव ! प्रतिगते त्वयि पुनरपि की मम कथयिष्यति रघुनाथस्य प्रवृत्तिम् ।

† अये ! पवननन्दन ! अनायासनिर्भं दुर्निशाचरसागरमतिक्रमस्य

सीता । हला तिअडे खेअरी भविअ पेक्क-दाव इमस्स-
उत्तत्तम् * ।

त्रिजटा । तथेति निष्क्रान्ता । [नेपथ्ये]

बाणौघानेकवीरः कलयति चं रुषा मेघनादेन मुक्तान्
[सर्वं हर्षं नाटयन्ति] [नेपथ्ये]

बद्धोऽयं राक्षसेन ज्वलदनलशिखादीप्तपुच्छः कृतश्च ।

[सर्वे विषादं नाटयन्ति] [पुनर्नेपथ्ये]

क्रामन्नटालिकांनामुपरि कृतपदो दन्दहीत्वेष लङ्कां

[सर्वे हर्षविषादौ नाटयन्ति] [पुनर्नेपथ्ये]

अक्लान्तोऽयं पयोधेः पयसि शमयति स्वाङ्गलान्

कशानुम् ॥ [सर्वे हर्षं नाटयन्ति]

[पुनर्नेपथ्ये] ! अहो आश्चर्यमाश्चर्यम् !

वेलाङ्कुरस्य हेलाक्रमणपरिणतस्तुङ्गमाक्रम्य शृङ्गं

मीलिं पूर्वाचलस्य दुरमणिरिव नभो लङ्घयत्यम्बुरागिम् ।

वेगप्रोद्भूतवातप्रतिहतसलिलीन्मुक्तगम्भीरगर्भ-

व्यक्तीभूतो रगेन्द्रस्तुतिगतविकसत्कोर्तिहारो हनूमान् ॥

सीता । [नेपथ्याभिमुखमवलोक्य] हला तिअडे अवति-
ष्णासि महीअलं ता पिअंवदाए तुह अलिङ्कमि अङ्गाइं

इति निष्क्रान्ताः ।

* हला ! त्रिजटे खेचरी भूला प्रेक्षस्व तावदस्य वृत्तान्तम् ।

† हला त्रिजटे अवतीर्णासि महीतलं तत् प्रियंवदायास्तवाल्लङ्घयाम्यङ्गानि ।

रामः । प्रिये ! मामपि प्रतीक्षस्व ।

लक्ष्मणः । आर्य ! किमिदं लङ्कावृत्तान्तानुसारिणि विद्या-
धरप्रणीते महेन्द्रजाले पुनः संभ्रम्यते ?

रामः । तर्हि दिष्ट्यास्माभिर्निजविक्रमकथापराङ्मुख-
स्यापि हनूमतश्चरितरहस्यमाकलितम् ।

[नेपथ्ये] अये रघुनाथ ! अयमसौ—

दर्पीकृतं दधिमुखं तरसा निपीड्य

पोत्वा चिरं मधुवने स्वरसं मधूनि ।

द्रष्टुं समेति भवतः पदपद्मलीलां

नीलाङ्गदप्रभृतिभिः सहितो हनूमान् ॥

रामः । वत्साकर्णितं तदागच्छ कृतकार्यं हनूमन्तं प्रत्यु-
द्गच्छावः ।

इति निष्क्रान्ताः सर्वे ॥

॥ इति षष्ठोऽङ्कः ॥



॥ अथ सप्तमोऽङ्कः ॥

—००—

ततः प्रविशति पुलस्त्यशिशुः ।

[परितो विलोक्य] अपरिशीलितसन्निवेशोऽस्मि, तत् कथं पृच्छन्ति तस्य भवनं ? [पुनर्विलोक्य] कथमयं लङ्केश्वरमहामन्त्रिणो मात्स्यवतः परिचारकः करालकः । [उच्चैः] सखे करालक ! इतद्गतः ।

[प्रविश्य] करालकः । मुनि ! प्रणम्यसे ।

मुनिः । समीहितं लभस्व । कथय तावन् मे विभीषणस्य भवनम् ।

करालकः । किं तत्र ?

मुनिः । आदिष्टोऽस्मि भगवता पुलस्त्येन कनपि सन्देश-
मुपनेतुं पौत्रस्य ।

करालकः । न तावदिदानीमिह विभीषणः ।

मुनिः । कथय किमेतत् ?

करालकः । एकदाभिप्रणमती विभीषणस्य करात् सकी-
तुकं लिखिताक्षरपङ्क्तिपत्रमेकं गृहीतं लङ्केश्वरेण वा-
चितं च ।

उदर्कभूतिमिच्छद्भिः सद्भिः खलु न दृश्यते ।

चतुर्विन्दते खेव परस्त्रीभालपटिका । ”

मुनिः । अहो ! प्रभुविघ्नमिचातुरी विभीषणस्य ।

करालकः । ततो विहस्यैकं लङ्केश्वरेणीकं नूनं केनापि
भीरुणा भाषितमेतत् । ख्यातं हि यत् किल ।

“परस्त्रीकुचकुम्भेषु कुम्भेषु परदन्तिनाम् ।

निपतन्ति न भीरूणां दृष्टयः शरदृष्टयः ॥”

मुनिः । अहो ! निजचित्तवृत्तिभित्तिभूमिकानुसारीणि
वाक्चित्राणि लोकस्य ।

करालकः । ततः प्रणयकोपविषादमिदमाह लङ्केश्वरं
विभीषणः—

“यस्य त्रयस्वकमोलिखेलदमलस्वर्लोककल्लोलिनी-

लीलालङ्कनलम्पटेन यशसा दिग्भित्तयः चालिताः ।

सोऽपि त्वं जनकाधिराजतनयाबद्धाभिलाषः कथं

हा! जातोऽसि पुलस्त्यसन्ततियशःशीतदुर्तेर्लाञ्छनम् ॥”

मुनिः । [सकौतुकम्] ततस्ततः ।

करालकः । ततश्च । कोपपाटलितर्लालदृष्टिना

किञ्चिदुन्नामिदखड्गयष्टिना ।

रावणेन नयधर्मभूषणः-

स्ताडितो हृदि पदा विभीषणः ॥

मुनिः । हन्त ! नूनम् ।

लङ्केश्वरेण दृष्टेन नयधर्मविभूषणः ।

विभीषणश्च न परं विभवोऽपि पदा हतः ॥

ततस्ततः ।

करालकः । ततः कृतिपयपरिवारेण लङ्केश्वरं विहाय
राम एव समाश्रितः ।

मुनिः । [स्वगतम्] अनुष्ठितं तर्हि पुलस्त्यसंदेशरहस्यं
विभीषणेन । [प्रकाशम्] भवान् पुनः किमधुना कर्तुकामः ?

करालकः । अहमादिष्टोऽस्मि माल्यवता जानकीविरह-
विह्वलहृदयस्य लङ्केश्वरस्य मनोविनोदनाय केनापि चित्र-
करेण विरचितं चित्रमिदं दृग्गोचरीकरणीयमिति ।

मुनिः । [विहस्य] कथमित्यमासन्नशत्रौ लङ्केश्वरेण तादृ-
शस्य महामन्त्रिणो माल्यवत एवमुपचरितुमुचितं । तन्नूनं
प्रस्तुतोचितमेव किमप्येतद्भवति । [नेपथेऽ]

रेरे चन्दनमिन्दुमण्डलशिलापट्टे समुद्दृश्यतां
रेरे चामरमुञ्चलैः शशिकरैः श्वेतं विनिर्मयिताम् ।
रेरे बालमृणालतन्तुलतिकासूत्रेण पाथोजिनी-
पत्रस्थैरुदविन्दुभिर्मणिमयो हारः समासूत्रिताम् ॥

मुनिः । [सोपहासमात्मगतम्] यादृशोऽयं शीतोपचार-
स्तादृश एव शीतोपचारो लङ्केश्वरस्य भविष्यतीति । [प्रका-
शम्] कथमिदं विरहतप्तस्य दशकेश्वरस्य शीतोपचारार्थमा-
दिश्यन्ते निशाचराः ?

करालकः । खेचराय । इदानीं हि—

अङ्गं लिम्पति चन्दनेन मृदुभिः शीतदुरतिः स्वैः करैः
किञ्चिच्चञ्चलतालवृत्तकलनव्यग्रो वसन्तानिलः ।

किञ्चायं नलिनीदलैर्वितनुते तल्पं प्रतीचीपति-
 देवैरित्यमनङ्गतमहृदयो लङ्केश्वरः सेव्यते ॥
 मुनिः। [स्वगतम्] अये ! अलीकवाग्दम्बरं निशाचरस्य !
 करालकः । [निपथगाभिमुखमवलोक्य] कथमयं प्रहस्तो
 राजद्वारमुपसर्पति ! तदस्य हस्ते चित्रपटमर्पयिष्ये । भवा-
 नपि समीहितं साधयतु ।

इति निष्क्रान्तौ ॥

॥ विष्कम्भकः ॥

ततः प्रविशति रावणश्चित्तहस्तः प्रहस्तश्च ।
 रावणः । [स्वगतम्]

राजललाटफलका कमनीयकूजत्-
 काञ्चोगुणप्रणयिनी धृतकेशपक्षा ।
 हा ! किं करोमि मम सा हृदयं प्रविष्टा
 नाराचयष्टिरिव पुष्पगिलीमुखस्य ॥

[विस्मय] अहो ! कथमद्यापि हठाहरणखिन्नां गितान्त-
 क्कमधूसराङ्गीमपि जानकीं जनस्थानस्थितामिवाहमखण्ड-
 मण्डनां पश्यामि । अथवोचितमिदम् ।

आचान्तकान्तिरुत्तिद्रेभ्युत्थैरहिमत्विषः ।
 धूसरापि कला चान्द्री किं न वध्नाति लोचनम् ॥
 प्रहस्तः। अयि देव ! इदमालोक्यतां चित्तविनोदनं चित्रम् ।

रावणः । किं पुनरिहालिखितम् ?

प्रहस्तः । अयं तावत् तरलतिमिनिकरकरालकलीलकी-
लाहलीज्जागरः सागरः ।

रावणः । [विलोक्य] किमिदमुत्तरेण तरङ्गमालिनममुतमा-
लखण्डमाखण्डलधनुःसहस्रानुकारिकपिशयति मगनतलम् ?

प्रहस्तः । तदिदं सुग्रीवपालितं कपिकुलम् ।

रावणः । [विहस्य] अपि वालिपालितमिति वक्तव्यम् ।
भवंतु किं पुनरनेन । की पुनरिमो कार्मुकधरो ?

प्रहस्तः । ताविमौ रामलक्ष्मणौ, ययोरग्रजस्य बाणपात-
विलसितेन सुग्रीवपालितमधुना कपिकुलम् ।

रावणः । [अनाकर्णितकेन] कः पुनरयं नितान्तकृशक-
मगीयतनुरमन्दमन्दराघातनिर्मन्यनीथिततरलतरङ्गदूरवि-
क्षिप्तशङ्करशिरःशेखराधिरोहणकुतूहली कलानिधिरिव तर-
ङ्गमालिनस्तटभुवमधिशेते ?

प्रहस्तः । स एव लङ्कागमनकुतूहली निजकुलगुरुं
सागरमुपचरितुं कुशशयनविन्ध्यस्तगात्रः प्रथमो दाशरथिः ।

रावणः । [विहस्य] कथमित्यमेव जानकीलाभकैतुकी सो-
ऽयमस्मानप्युपचरिष्यति ?

प्रहस्तः । इतो विलोक्यतामयं रामनाराचनिर्मुक्त
बहलानलहेलातरलदीनमीननिकरपरिवारः पारावारः ।

रावणः । की पुनरिमौ ज्येष्ठतापसस्य सादरं वानरवीरैः
पार्श्वपरिसरमानीयेते ?

प्रहस्तः । अयं तावत् सागर एव । अयमपि देवस्यै-
त्वधीकृते—अथवा किमस्य वन्धुविरोधिनी नामग्रहणेन ।

रावणः । कथमयं विभीषणोऽस्माद्विरोधेन राममाश्रयति ?
भवतु ।

निशाचरेशिरोरत्नरञ्जिताङ्गिरीरुहः ।

प्रियोऽपि दशकण्ठस्य नैष दर्शनमेष्यति ॥

रावणः । [सकोतुकम्] किं पुनरिदमक्षरपङ्क्तिद्वयम् ?
प्रहस्तकः । नूनमिदं समुद्रविभीषणो प्रति लक्षणस्य
वचनद्वयं भविष्यति ।

रावणः । एकं तावद् वाचय ।

प्रहस्तकः । वाचयति—

“वासं मुञ्च समुद्र ! कोपदहनो रामस्य पास्यत्ययं
बन्दीभूतसुरेन्द्रसुन्दरदृशामक्षणीरमुद्रं पयः ।
कामं ते मङ्करीगणो विहरतामेतस्य लङ्केश्वर-
स्त्रीगण्डस्यलपत्रभङ्गमङ्करीविध्वंसनः साय

रावणः । अन्यदपि वाचय ।

प्रहस्तः । वाचयति—

“अद्वैवाय विभीषणस्य शरणापन्नस्य मूर्त्तानते-
रानृण्यं विदधात्ययं रघुपतिर्लङ्काधिपत्यश्रियम् ।
एतस्यैव भुजाविह प्रतिभुवौ सूप्रीवराज्यापिण-
त्तैलीश्वप्रथमानसत्यचरितौ सर्वे वयं साक्षिणः ॥”

रावणः । अहो ! वाग्दम्बरैकसारता कनिष्ठतापसस्य ।

भवतु, किं पुनरिदं मधेऽसमुद्रमालोक्यते ?

प्रहस्तः । स एष कपिकुलोन्मूलितशैलशिखरनिर्मितः
काकुत्स्थकुलकीर्तिप्रसक्तिप्रबन्धः सेतुवन्धः ।

रावणः । अहो ! चित्रकरस्य चातुरी ! यदलोकमपि सत्य-
मिव दर्शितवान् ।

प्रहस्तः । कथमद्यापोदमलीकमिति संभावना देवस्य ?

[नेपथेऽ] कलकलः

रावणः । किमेतत् ?

प्रहस्तः । एषामयं रामचमूचराणां

दर्पोद्गतानां कपिकुञ्जराणाम् ।

नवीद्गतानामिव नीरदानां

कोलाहलः कोऽपि समुज्जिहीते ॥

प्रहस्तः । तदिदं शङ्कितव्यं प्रतिविधातव्यं वा ।

रावणः । आः ! किमिह शङ्कया प्रतिविधानेन वा ?

अनेनहि । कोलाहलेनोल्लसता कपीनां

मर्गा मदीयं मुदमेव धत्ते ।

मन्दीदरीभूषणनूपुराणां

महामणीनामिव शिञ्जितेन ॥

[प्रविश्य] मन्दीदरी । जेदुजेदु देवी * ।

रावणः । देवि ! इत आस्यतात् ।

मन्दीदरी । यथोचितमुपविश्याधोमुखी तिष्ठति ।

रावणः । भुग्नालकं क्षितपराजितचन्द्रलैखं
 दृग्लीलया कुवलयश्रियमादधानम् ।
 एतन् मुखं दिविषदामिव दुर्निरीक्ष्यं
 तन्वङ्गि ! मामिव सुधा किमधः करोषि ॥

प्रहस्तः । देव ! कपिसेनाकोलाहलचिन्तयैव नूनमधरी-
 क्तमुखी देवीति तर्कयामि ।

रावणः । आः क एष चिन्ताविषयः ?

इयं लीलालीलाङ्गदभुजलता नीलचिकुरा
 ममुन्मीलत्तारा कुमुदहसिता चरुनयना ।
 प्रवङ्गानां सेना युवतिरिव तारापतिमुखी
 ममाग्रे कन्दपं प्रकटवितुमद्य प्रभवति ॥

मन्दोदरी । देव असंपि अत्यि कारणं अज्ज हि मए
 देवस्स सउण्णिरुवणत्वं गिरिसिहरमहणगभ्भठ्ठहां
 सवरपत्नीं पट्ठाविदा णिअपरिआरिआ ताए अ कीएवि
 सवरकुड्ढम्बिणीए णिअवरपेरन्तवासिणं केसरिकिसोरअं
 उम्मावअन्तीए एरिसं वअणमाअस्सिदम्*—

मा हीहि णाअवइणी परिहवभेत्तेण गअणिव्वूटो ।

* देव! अन्यदप्यस्ति कारणं, अद्य हि मया देवस्य प्रकृतनिरूपणार्थं गिरिशिखर-
 गहमगभस्थितां शबरपत्नीं प्रस्थापिता निजपरिचारिका तथा ध कस्या अपि शबर-
 कुटुम्बिन्या निजगृहपर्यन्तवासिनं केसरिकिशोरकं लालयत्या ईदृशं वचनमाक-
 र्षितम्—

वसुधामिमं गिरिसंकडं मद्रुद सरहस्य नन्दणीपत्तो *
रावणः । किमिह विषादस्थानमस्मान् प्रतुदासीनमि-
वैतत् ।

तथाहि—मा भव नागपतेः परिभवमात्रेण गर्वनिर्व्यूढः ।
वसुधामिमां गिरिसङ्कटमयीं सृगेन्द्र शरभस्य नन्दनः प्राप्तः ॥
प्रहस्तः । देवान्यथा घटमानमिदम् ।

मा भव नागपतेः परिभवमात्रेण गर्वनिर्व्यूढः ।
वसुधामिमां गिरिसङ्कटमयीं दृश्यस्व नन्दनः प्राप्तः
रावणः । आ! केयं निसर्गनिशङ्कै लङ्केश्वरे मयि शकु-
नोपश्रुतिपरीक्षा ।

(नेपथ्ये) हिलास्फालितरामलक्ष्मणधनुर्ज्यावल्लरीभक्तरी-
भङ्गारप्रसरप्ररूढपुलकागाग्भारनीरन्ध्रिताः ।
व्यावलगतकपिकण्ठकाण्डकादनश्रीडत्कपाणाञ्चल-
स्फूर्जहर्जयदीर्घलैकचपलाश्चञ्चन्ति रात्रिञ्चराः ॥
रावणः । (सहर्षम्) अये ! निशाचरवीरविजयीत्तरः समरः ।

(पुनर्नेपथ्ये) अग्रेसरी रघुपतेः परिणहपाक-
किम्पाकपाटलमुखी कपिवोरसिमा ।
निः शेषमापिबलि राक्षसवीरश्चक्रं ।
प्रातः प्रभेव तपनस्य तमिस्रजालम् ॥

* मा भव नागपतेः परिभवमात्रेण गर्वनिर्व्यूढः ।

वसुधामिमां गिरिसङ्कटां सृगेन्द्र शरभस्य नन्दनः प्राप्तः ॥

रावणः । आः ! कथमुत्कण्ठाग्रितं मर्कटेः । (उच्चैः) कः
कोऽत्र भोः ? मदान्नया—

कृत्वा विनिद्रमपनिद्रभुजावलेपः ।
ग्रीहामरामसमराय स कुम्भकर्णः ।
आदिश्यतां निजभुजादिं तव जूपाणि-
रदैव लक्ष्मणरणाय च मेघनादः ॥

(पुनर्नेपथे) देव ! भवदाशयविदा महामन्त्रिणा माल्य-
वता पूर्वमेव संविहितमिदम् । इदानीं हि ।

रामेण सार्धमयमुत्तवाहुर्दपः
संग्रामभूमिनिधितिष्ठति कुम्भकर्णः ।
रत्नःशिखण्डिहृदयोऽसवभेषनादः
सौमित्रिणा सममस्तापि मेघनादः ॥

[पुनर्नेपथे]

यद्दंष्ट्रायजूवातैः समिति विदलिताः शैलकल्पाः कपीन्द्राः
यत्रारावाभ्युत्थेर्देवदहनसमाः शोभिता वानरेन्द्राः ।
वीरोऽसौ कुम्भकर्णः स च समरप्रतापी सुवी मेघनादः
संजाती—

रावणः । किमतः परं वदिष्यति ? [पुनर्नेपथे]

हा !—पतङ्गी दग्धसुतयोर्दारुणि वाणवङ्गी ॥

[मन्दीवरीरावणौ मूर्च्छतः]

प्रहस्तकः । देव ! समाश्वसिहिसमाश्वसिहि ।

रावणः । [समाश्वस्य] देवि ! समाश्वसिहिसमाश्वसिहि ॥

मन्दोदरी । [समाश्रय] परित्ताश्रु मं अज्जउत्तो एसा
एिमग्गन्नि सोअतिमिरे * ।

रावणः । अय्यलं कातरतयायं चन्द्रहासचन्द्र एव शोक
तिमिरादुद्गरिथिति भयतीम् । [पुनरुत्थाय] खड्गमुद्यम्य
पश्यायमसौ मे ।

भिन्नप्रभिन्नसुरकुञ्जरकुम्भसुक्त-
सुक्ताफलप्रकरकैः कलिताधिवासः ।
अद्यैव खेचरनिशाचरलोचनाना-
सुन्मीलयन् मुदमुदञ्चति चन्द्रहासः ॥

इति प्रहस्तीन सह निष्क्रान्ताः ।

मन्दोदरी । अये! अहरिअं समरसंरम्भविलोअणविह्वअ-
त्थिमिदमिदं विज्जाहरमिहुणं क्खिन्नि मन्तेदि तेण हि अज्ज-
उत्तसंस विजअत्थं अहंपि णिअकुलदेवदाओ अच्चिदुं
गच्छहि १ ।

इति निष्क्रान्ता ।

[ततः प्रविशति विद्याधरमित्युनम्]

विद्याधरी । अज्जउत्त को इमी रणरहसविअसन्तपुल-
अभरकुड्मलितभुअवणी कविचमूचकमहिवट्टदि ३ः ।

* परिचायस्य सामार्थ्यपुत्रे एषा निमग्नाऽस्मि शीकतिमिरे ।

† अये! आश्चर्यं—समरसंरम्भविलोकनविस्मयस्तिमितमिदं विद्याधरमिधुनं
किमपि मन्त्रयति । तेन हि आर्यपुत्रस्य विजयार्थमहमपि मिजकुलदेवता अर्चितं
गच्छामि ।

‡ आर्यपुत्र ! कीदृशं रणरभसविलसत्पुलकभरकुड्मलितभुजवनः कपिचमूचक-
मभिवर्तेते ?

विद्याधरः । प्रिये ! स एष रामसमरकौतुकी दणकच्छः ।

विद्याधरी । कौडण इमो अञ्जनपुञ्जच्छविसरीरो कवि-
वीरो तस्स सम्मुहं पराबट्टदि * ।

विद्याधरः । प्रिये ! स एष विचित्रसमरशीलो नीलः ।

[विलोक्य, सविस्मयम्] अहो !

वक्षस्थले भगिति नीलकरोच्चिभतेन
नीलाचलस्य गिखरेण कृतप्रहारः ।
लङ्केश्वरः स्मरति नूनमसो वसन्तः-
नीलोत्पलप्रहरणं हरिणीक्षणानाम् ॥

[पुनः सकौतुकं] पश्यपश्य -

नीलोऽयं दशमुखपाणिपङ्कजाना-
मङ्केषु भ्रमरतुलां भ्रमन् विभर्ति ।
अप्येको दशसु किरीटपौठिकासु
द्राक् प्रेङ्गन्ननुभवतीन्द्रनीललीलाम् ॥

विद्याधरी । कौडण इमो णिसाचरेन्द्रेण समं समरसा-
हसमङ्गीकरिअ चिठ्ठदि † ।

विद्याधरः । स एष स्वामिपक्षपाती विभीषणः ।

विद्याधरः । [सविषादं] हन्त भोः !

येयं विभीषणे शक्तिमुक्ता क्रूरेण रक्षसा ।

विद्याधरी । अहं किं ताए ‡ ।

* कः पुनरयमञ्जनपुञ्जच्छविसरीरः कपिवीरस्य सम्मुहं परापतति ?

† कः पुनरयं णिसाचरेन्द्रेण समं समरसाहसमङ्गीकृत्य तिष्ठति ?

‡ अथ किं तस्याः ?

विद्याधरः । लक्ष्मणेन गृहीतयं प्रियेव निजवक्षसा ॥

विद्याधरी । हृदिहृदि * ।

विद्याधरः । वर्षन् नैव समन्ततो दशमुखं चापसुतैः सायकैः
सौमित्रिं च विसंज्ञमङ्गनिहितं नेत्रसुतैरभ्युभिः ।
एतत् तर्कय हर्षशोकतरलाः कुर्वन् कपीनां दृशो
रामखामलकेलिवीरकरुणाव्यामिश्रतां गाहते ॥

[दिलोक्य] कथमपगत एव रामबाणपीडितो दशकण्ठः ।

[नेपथ्ये] हा वत्स लक्षण ! विक्रामय नेत्रपद्मे
मागादिदं युगपदेव समस्तमस्तम् ।
भाग्यं दिवाकरकुलस्य च जीवितं च
रामस्य किञ्च नयनाञ्जनमूर्मिलायाः ॥

विद्याधरः । हन्त ! सोऽयमनुजवत्सलस्य रामस्य विलापः ।

[नेपथ्ये] देव ! समाश्वसिहिसमाश्वसिहि ।

विद्याधरो । क्वहं सुग्रीवेण समासासीद्भि रामचन्दो
ता किं दृशीमालविस्सदि ।

विद्याधरः । आकर्णयामस्तावत् सुग्रीवेण समाश्वस्य-
मानः किमाह रामः ।

[नेपथ्ये] सखे सुग्रीव ! कथमाश्वस्यते ?

अयि राघवाविति सुधामधुरं

विनिपीय पीरमुनिलोकवचः ।

* हा धिक् हा धिक् ।

† कथं सुग्रीवेण समाश्वस्यते रामचन्द्रस्य किमिदानीमाकर्णयिष्यति ?

अयि राघवेति गरलप्रतिमं

कथमद्य रामहतकः पिबतु ॥

अपिच । कनीयस्या मातुः कृतचरणपातः कथमहं

सहिष्ये मत्पार्श्वे विफलपरिवर्तं नयनयोः ।

अये ! शान्तं पापं कठिन इव चेज्जीवितमना

विना वत्सं रामः पुनरयमधीध्यां प्रविशति ॥

विद्याधरः । अहह ! करुणैकार्थयो वर्तते । [विमृश्य] काः

पुनरिह प्रतीकारः ? [विचिन्त्य] अथवा काः प्रतीकारकथा ?

वक्रो हि विधिः ।

विद्याधरो । वक्रदरोति भणितं । इदं पेक गं इमो

वाणरो जेव्व कीणि लङ्केसरकिइसंवाणी करकलिदसैल

सिहरो रामसंसुहं जेव्व परिवहदि * ।

विद्याधरः । कर्णे पिधाय शान्तं पापम् । अयि मुग्धे !

मैवं वादीः । अयं हि—

महीषधीनामाधारं शूधरं गन्धमादनम् ।

आदाय लक्षणप्राणशाखायावेति मारुतिः ॥

[पुनर्विलोक्य, सहर्षम्]

आमोदमाप्राय महीषधीनां

सौमित्रिबुद्धीलितपद्मनिवः ।

* वक्रतर इति भणितव्यम् । इदं पद्यं लूमगतं वानर एव कीऽपि लङ्केतर
कृतसंधानः करकलितमैलसिहरो रामसंसुहमेव परिवर्तते ।

भूयोऽपि चक्रीकृतचारुचापः
करोति रामः परिपूर्णकामम् ॥

विद्याधरी । कहं पुणोवि रामरणकोद्रहलफुल्लन्तभुअम-
ण्डलो णिसाअराखण्डलो परावडिदीजेच्च * ।

विद्याधरः । प्रिये ! तदिदानीं सावधानं विलोक्यं तुला-
धिरोहः खल्वयं वीरलक्ष्म्याः । यन्नाम रामरावणयोः समर-
इति ।

विद्याधरी । कहं उण सअण्णलोअवीरस्स रामचन्दस्स
अनेकवीरपरिहूदस्स रावणस्स तुलाधिरोही वीरलच्छीए
एविस्सदि ॥

विद्याधरः । प्रिये ! न जानासि ? कथं दशकण्ठं विना ।

विन्द्यासं नाकनारी कुचकुलमलसत्कुङ्कुमस्त्रासकाना-
मस्यृष्टा मारुमासीदसिकलहकलाजीविदः कीविदग्धः ।
भिन्नसर्गभक्त्या शलमहलयलन्तीलिकव्यक्तहासः
कस्याक्रीडत् करामेविदशयनिसमय द्रहाअन्द्रहासः ॥

अपिच । किं ब्रूमी दशकण्ठं विनयत्सूत्राकपाटीभवद्
वक्षःपीठपतत्कठोरकुलिदात्रापि जातक्षितम् ।
व्योमभोगसरोधिकारिणि दने यत्पाणिपङ्केरुहां
कैलासेन शिरःशिवेन्दुकलिकीर्त्तमेन हंसावितम् ॥

* कथं पुनरपि रामरावणोत्तुहवकुतुजमण्डली निशाचराखण्डनः पराप-
तित एव ।

† कथं पुनः सकललीकनी एव रामचन्द्रसाविकवीरपरिभूतस्य रावणस्य तुला-
धिरोही वीरलक्ष्म्या भविष्यति ।

[नेपथ्ये] हे लोभू लितचन्द्रचूडगिरयस्त्रै लोकादत्तापद्मो

लङ्घातङ्कहराः पुनन्दरपुरस्त्रीवृन्दबन्दीकृतः ।

वैदेहीकुचकुम्भकुङ्कुमरसव्यासङ्गबहस्रृहाः

सौत्कर्णं दशकन्धरस्य जयिनः खेलन्ति दीःकेलयः॥

[पुनर्नेपथ्ये] हे लोभू लितचन्द्रचूडधनुषस्त्रै लोकादत्ताभया

लङ्घातङ्ककराः पुरन्दरपुरस्त्रीवृन्दबन्दीमुचः ।

वैदेहीकुचकुम्भकुङ्कुमरसव्यामङ्गलश्रीलबाः

सौत्कर्षं रघुनन्दनस्य जयिनः खेलन्ति दीःकेलयः॥

विद्याधरः। नूनमयं राक्षसवानरयोर्निजस्त्रामिवर्णनानु-

सारी व्याहारः ।

विद्याधरी । कहां उण रहठिट्टेण रावणेन समं भूमिठिट्ट-
दस्स राहवस्स समरो हविससदि* ।

विद्याधरः। प्रिये! पश्यानीत एव मातलिना पुरुदूतरथः।
अधिष्ठितश्च विनयाभिरामेण रामेण ।

[नेपथ्ये] अये ! कथम् ?

पूर्वमेव प्रयातानां खरमारीचवालिनाम् ।

सौजन्यमुग्धः पन्थानमधिवर्तितुमीहसे ॥

विद्याधरः । आकर्णयामस्तावदनेन रामं चनेन प्रो-

डितः किमाह रावणः ?

[नेपथ्ये] खरः कीटक् वाली कपिरपि च मारीचहतकः

कुरङ्गस्तान् हत्वा कथमपि कथं दृष्यसि मनाक् ॥

* कथं पुना रषस्थितेन रावणेन समं भूमिस्थितस्य राघवस्य समरो भविष्यति ?

अयं पश्य प्राप्नो दशवदननामा सुरपुरी*

करीन्द्राणां हेलारचितकदनः पञ्चवदनः ॥

अथवा । कालीकेसरिकेसराञ्चलसटासाटोपसम्पादित-
क्रीडाचामरकीमलानिललवाचान्तश्रमाश्रः कणः ।
श्रीमानेव दशाननी विजयते तस्यास्य पञ्चानन-
व्यापारप्रतिपादनैरपि ययः कीदृक् समुन्मीलति ॥
विद्याधरः । अये । दशवदनवचनकुपितः किमपि वक्तु-
काम इव लक्ष्यते लक्षणः ।

[नेपथे] किं पञ्चाननतया दशाननतया वा ? त्वमि-
दानीम्—

दूरीभुक्तमदो विभीषण इव न्यञ्चच्छिरःशेखरः
स्वच्छन्दं चरणारविन्दयुगले रामस्य भृङ्गो भव ।
रे नक्तञ्चर कुम्भकर्ण इव वा कर्णान्तचक्रीभव-
श्चापीक्षुङ्गविमुक्तबाणदहने सद्यः पतङ्गो भव ॥

विद्याधरी । पेक्षुपेक्ष इदो सरन्ध्रारं वित्यारभ-
न्तेण णिसामुहायिदं दसमुहेण* ।

विद्याधरः । नन्वितस्तदेव निजविशिखधारया विनिवा-
रयता चन्द्रायितं रामचन्द्रेण । [पुनः सकीतुकम्] अये ! नू-
मयं दिव्यास्त्र लीलया प्रतिहतदिव्यास्त्रं निकृत्तचापं रावणं
कर्मणि वक्तुकाम इव रामः ।

[नेपथे] निकृत्तचाप इति भा संक्षीभतरली भव ।

* पश्ययश्चितः शरान्धकारं वित्यारयता निशामुहायितं दशमुहेण ।

अत्रमन्यदपि स्वैरं ननु रे संमरे कुहं ॥

विद्याधरी । आकषियदु दाव किं दाणीं भणदि रावणो* ।

[नेपथ्ये] आकर्णितस्तव दशानन ! बाहुदण्ड-

श्रीखण्डकाननफणी नवचन्द्रहासः ।

येन स्वनामभवसाम्यरुषैव पीतः

सर्लीकलीलनयनामुखचन्द्रहासः ॥

विद्याधरः । लीलादलितचन्द्रहासः सोत्प्रासः किम-
धुना वदति रावणं रामचन्द्रः ।

[नेपथ्ये] अयि ! तावदधुना लङ्केश्वरः खिदाति ।

विद्याधरी । किम्पि दाणीं जणिससदि रावणो † ।

[नेपथ्ये] कथमदैव लङ्केश्वरः खिदाति । ननु रे !

विध्वस्ता दशभिर्भुजैर्दशदिशः प्रत्येकमेते पुन-
भारायैव दशापरे मम गिरिप्राग्भारभाजो भुजाः ।

आराध्यः शशिमीलिरम्बुधिजले निद्राति नारायणः

किंकर्तव्यतयानयानुदिवसं लङ्केश्वरः खिदाति ॥

विद्याधरी । वञ्चणमेत्तं दाणीं ‡ ।

विद्याधरः । नहिनहि । पश्यपश्य नन्वयमिदानीमपि ।

धनुर्निस्त्रिंशादिप्रहरणगणच्छेदकुपितो

दशास्यः स्वान् मूर्ध्नी रघुपतिशरश्रेणिदलितान् ।

करैरेकैर्नभसि भृशमादाय युगपत्

* आकर्णयतु तावत् किमिदानीं भणति रावणः ।

† किमपीदानीं जल्पिष्यति रावणः ? ‡ वचनभावमिदानीम् ।

क्षिपन्नन्धैरन्धैः सफलयति दीविंशतिमपि ॥

[पुनः सकीतुकम्]

एतान्यस्य यथायथा सुविशिखैः कृत्तानि रक्षःपते-
रुद्धच्छन्ति शिरांसि भीतिपुलकैः साकं दिवोकःपतेः ।
उन्मीलन्ति तथातथा रघुपतेरन्तः प्रभोदीर्भयः
कण्ठच्छेदविनोदक्रीतुकभरव्यग्रीभवचेतसः ॥

विद्याधरी । कहं अजात्रि णिमाअरेन्द्रवन्दीकिदसुरसुन्द-
रीणं दंसणं दुल्लहं जं इप्रस्स सीमाइं पुणोपुणोवि उन्मी-
लन्ति * ।

विद्याधरः । अलं तापेन क्रीडति खलु रामः सह राव-
णं न पुनरद्यापि कुप्यति । [पुनर्विलोक्य]

[सकीतुकां] प्रिये ! पश्यपश्य—

अन्तः सान्द्रवहन्महेश्वरशिरः शीतांगुलेखोल्लसत्
पीयूषद्रवशीकरव्यतिकारप्राग्भारभाजामिव ।
क्षिप्रानामपि रामचन्द्रविशिखैर्भूयः समुद्धच्छतां
काश्यन्धैव निशाचरेन्द्रशिरसां काम्तिः समुज्जृम्भते ॥

[पुनः सकीतुकं, विहस्य] अहो ! अस्य चित्तवृत्तिः ।

अयं यावद्यावत् पृथुहृदयपीठी रघुपतिः
शिरश्छेदासक्ती न द्रशवदनस्य व्यथयति ।

* कथमद्यापि निशाचरेन्द्रवन्दोक्तसुरसुन्दरीणां दर्शनं दुर्लभं यद् अस्य श्रीपाणि
पुनःपुनरपि उन्मीलन्ति ।

अयं तावत्सावहहति मुञ्चैर्दशमुखः

किलैतस्मिन् देवी जनकपतिपुत्री निवसति ॥

[नेपथ्ये] अयि प्रिय राम !

किं क्रीडसि शरस्तीमैर्नन्वे केनैव पत्रिणा ।

परिपूरय नः कामं यशसा च जगत्त्रयम् ॥

विद्याधरः । नूनममो दिवोकसस्वरयन्ति रामचन्द्रं
तच्छृण्वन् किमधुना वक्ष्यति रावणः ।

[नेपथ्ये] रेरे मम भुजाः !

मुक्तैकां हरशेखरप्रणयिनीं पीयूषभानोः कलां

दिक्पालावलिमौलिमण्डनमणीम् गृह्णीत सर्वानपि

तैः काञ्चीं रचितां चिराय वहसु श्रीणीतटे जानकी

गायन्ती कामनीयशिक्षितभरैर्भद्रिक्रमाडम्बरम् ॥

विद्याधरः । [विहस्य] लङ्घे श्वर ! समयज्ञोऽसि यद् भुजा-
नेव नियुक्तवानसि अधुना हि भुजमण्डलमेव परिवार-
वर्गस्ते । [विलोक्य, साकूतम्] अये ! कथमनेन दृशानम-
वचनेन किञ्चित् कुपित इव दृश्यते जानकोकान्तः ?

[पुनःसहर्षविषादं] हन्त भीः !

विकचकुसुमश्लोमाकीर्णैः परागविभूषितः ।

शशिमणिशिलातल्पेऽनल्पे सलोलमशेत यः ।

अयमयमसौ दीषारूढे क्षणं रघुनन्दने

भुवि दशमुखः शिथे घूलिच्छटापरिधूसरः ॥

विद्याधरो । (सर्वधर्म) तत्र दार्ढ्यं खेदुःखप्रणन्दिनी
रामचन्द्रेण समं सर्वधर्मसुखि * ।

विद्याधरः । अथ किम् ?

उदामहेतिवलयैः परिदीपिताशम्
पद्म प्रविशन्न जनकेन्द्रसुता हुताशम् ।
प्रतुरङ्गता समधिकां द्युतिग्रावहन्ती
प्रातर्भयूखकलिकैव दिवाकरस्य ॥

विद्याधरो । पेक्षुपेखक् इमो अस्मत्तमरकच्युदं पदेसं
अस्मत्तमरकच्युदं रामचन्द्रेण † ।

विद्याधरः । तदेहि कर्णाश्रुतं पुलोम्रजायै निवेद्यावः ।
इति निष्क्रान्ता ।

ततः प्रविशति रामः । सोतालक्ष्मणी सुप्रोवविभौषणी
च । अथे ! कथमुपगत एव भगवानम्बरमणिसरमाचल-
चूडम् ।

लक्ष्मणः । पश्चिमपयोधिवेलां च । नन्विदानीम्—

उदामदिग्द्विरदक्षलक्ष्मणपूर-
गण्डस्थस्त्रीवलदलिस्तवकाङ्क्षतीनि ।
मीलन्नभासिसृगनाभिसम्राजभासि
दिकन्द्रेषु विलसन्तितर्भा तमांसि ॥

रामः । अथे ! कथमुज्जृम्भितमेव निशाचरचक्रानुका-
रिणा तिमिरनिकरेण ?

* तदिदानीमेव जनकानन्दिनी रामचन्द्रेण समं सर्वधर्मसुखि ।

† पक्षे पश्चिमपयोधिवेलां च इति अस्मत्तमरकच्युदं रामचन्द्रेण ।

विभीषणः । नन्वितोऽपि समुन्मीलितमिव रामनारा-
यणकारिणा तुहिनकरकिरणप्रकरणे ।

सुग्रीवः । एवमेतत् । अमी हि—

क्षीराब्धिलंहरीषु फेनधवलाम्बुपल्लेषु स्ववत्-
पाथः सीकरिणो विकासिकुमुदक्रोडे रजःपिञ्जराः ।
उन्मीलन्ति चकोरचक्षुगहने त्रिद्वप्ररूढाश्चमत्-
कुर्वन्तः प्रियविप्रयुक्तरमणीगात्रे सुधांशोः कराः ॥

विभीषणः । एवमेतत् । इदानीं हि—

शङ्करार्धतनुबद्धपार्वती-
कुङ्कुमाक्तकुचकोरकाकृतिः ।
सूच्यते कमलिनीभिरुद्धमत्-
प्रद्वकोशकरलीलया शशी ॥

लक्ष्मणः । सक्रीतुकमेवमेतत् । अहो ?

ध्वान्तीवे शितकण्ठकण्ठमहसि प्राप्ते प्रतीचीमखम्
प्राचीमञ्चति किञ्च दुग्धलहरीमुग्धे विधीर्धामनि
एतत् कोकचकोरशीकरभसम्भानप्रसन्नोल्लसत्-
टकपातोर्मिकदब्धुश्चितमिव त्रैलोक्यमाभासते ॥

रामः । वत्सैवमेतत् । इदानीं हि—

शीतांशुस्फटिकालबालवल्लयद्रागुल्लसत्कौमुदी-
वल्लीनूतनपल्लवाञ्चितमिव प्राप्य चक्रं ताम्बताम् ।
त्रद्वश्च तचकोरचक्षुवटनाच्छिन्नायकाण्डस्तु-
क्षीरस्यन्दनिरन्तरमुतमिव श्वेतं वियद्भासते ॥

[पुनर्विलोक्य, सकीर्तकं] वत्स सख्येण !

पश्येदिति वियोगिनां दिनमणिः शृङ्गारहीनामणिः
 प्रौढानङ्गभुजङ्गमस्तेकमणिस्रण्डीशचूडामणिः ।
 तारामौक्तिकहारनायकमणिः कन्दर्पसीमन्तिनी-
 काञ्चीमध्यमणिस्रकोरपरिषच्चिन्तामणिस्रन्द्रमाः ॥

सख्येण ! एवमेतत् । अयमसौ—

स्वैरं कौरवकौरकान् विदलयन् यूनां मनः खेदयन्
 अश्वजानि निमीलयन् मृगदृशां मानं समुन्मीलयन् ।
 ज्योत्स्नां कन्दलयन् दिशो धवलप्रभुहेलयन् वारिधीन्
 क्रीकानाकुलयन् तमः कवलयन्निन्दुः समुञ्जृम्भते ॥

त्रिभीषणः । सखे सुग्रीव ! पश्य—

मयूखनखरत्रुटतिमिरकुभिकुम्भस्थलो-
 च्छालत्तरलतारकाकपटकीर्णमुक्तागणः ।
 पुरन्दरहरिद्रीकुहरगर्भसुप्तोत्थित-
 स्तुषारकरकेसरो गगनकाननं गाहते ॥

सुग्रीवः । सखे त्रिभीषण ! पश्य—

यः श्रीखण्डतमालपत्रति दिशः प्राच्याः स्मरत्पतेः
 पाण्डुच्छत्रति दन्तपत्रति वियलक्ष्मीकुरङ्गीदृगः ।
 केलिखेतसहस्रपत्रति रतः किञ्च क्षपायोषितः
 क्रीडाराजतसीधुपात्रति शशी सोऽयं जगन्नेत्रति ॥

रामः । [निर्वर्ण]

सितकिरणकपोलीमालिमालीकयन्ती

तिमिरविरहतापव्याकुलीं व्योमलक्ष्मीम् ।
 रजनिरमलताराशीकरैः सिल्लमस्थाः
 परिमलयति गात्रं चन्द्रिकाचन्दनेन ॥

[पुनः चिन्तय, स्वगतम्]

इन्दुरिन्दुरिति किं दुराशयः
 त्रिन्दुरेष पयसो विलीक्यते ।
 नन्विदं विजयते ष्टगीदृशः
 श्यामकीमलकपीलमाननम् ॥

[पुनः सीता प्रत्यपवार्य]

तन्वि ! त्वद्बदनस्य विश्वमलवं लावण्यवारः त्रिभि-
 रिन्दुः सुन्दरि दुग्धसिन्धुलहरीत्रिन्दुः कथं विन्दत ।
 उत्कृष्टो लविलोचने क्षणमयं शीतांशुरालम्बता-
 मुन्मीलन्ननीलनीरजवनीविलम्बरासत्रियम् ॥

सीता । [लज्जां नाटयति । विलीक्यसहर्षम्] अहो ! क-
 ह्मिमो उन्मीलितो जेव्य * ।

मुउल्लोकिदारविन्दो माणवर्द्धमाणवारणमइन्दो ।
 त्रिचुअणअणारविन्दो रअणीमुहचन्दणो चन्दो ॥

रामः । सखे सुग्रीव ! पश्य पश्य —

इन्दोरस्य त्रियामायुवतिकुक्षतटीचन्दनस्यासकस्य ।
 व्योमश्रीचामरस्य त्रिपुरहरजटावल्लीकीरकस्य ।

* कथमयमुन्मीलित एव ?

मुकुलीकृतारविन्दो मानवतीमानवरिणस्येन्द्रः ।

त्रिभुवनमयमारविन्दो रजनीमुखचन्दनस्यन्द्रः ॥

कन्दर्पक्षीणिपालस्कटिकमणिगृहस्यैतदाखण्डलाशा-
नासामुक्ताफलस्य स्थगयति जगतीं कोऽपि भासां विलासः॥
सुग्रीवः । अये रघुनाथ ! पुनरुक्तमिदमाचष्टे । चन्द्रमसः
किरणविलासः ।

रामः । कथमिव ?

सुग्रीवः । नन्वतएव—

कर्पूरादपि कैरवादपि दलतकुन्दादपि स्वर्णदी-
कलीलादपि केतकादपि चलत्कान्तादृगन्तादपि ।
दूरीभक्तकलङ्कयङ्गार्शिरःश्रीतांशुखण्डादपि
श्वेताभिस्तव कीर्तिभिर्धवलिता सप्तार्णवा मेदिनी ॥

रामः । अलं तुच्छप्रायजल्पिन ।

त्रिभीषणः । देव ! तुच्छप्रायमेव जल्पितं सुग्रीवेण यदुक्तं
मेदिनीधवलितेति । ननु क्षितीकोतलमेव धवलितमिति
षक्तव्यम् । संग्रति हि—

स तुभ्रतवनस्तानस्तवकतुम्बितुम्बीफल-
क्षणसुरशीषया विबुधलीकवामभ्रुवा ।
त्वदीयमुपगीयते हरकिरीटकोटिस्फुरत्-
तुषारकरकन्दलीकिरणपूरगौरं यशः ॥

रामः । अयि लङ्केश्वर ! भजानपि किष्किन्धानाद्यमतमे-
वानुगतः । [पुनर्विलोक्य सहर्षं सुग्रीवं प्रति]

संरम्भोद्विक्तगन्तंसमयदममुखीञ्चण्डदोर्दण्ड-
कैलासः सप्तलीकीजयमुदितमत्मेहे ?

सीताक्षीगण्डपालीलवणिमजलधेरुन्नतः फेनपिण्डः

पश्य ध्योभावकाशं विशति विरहिणां दत्तशङ्कः शशाङ्कः ॥

[निर्वर्ण्य, स्वगतम्]

अयं नेत्रादत्तेरजनि रजनीवल्लभ इति

भ्रमः कीऽयं प्रज्ञापविचयपराधीनमनसाम् ।

सुधानामाधारः स खलु रतिविम्बाधरसुधा-

रसासिकस्निग्धादजनि नयनात् पुष्पधनुषः ॥

लक्ष्मणः । आर्ये जानकि ! पश्यपश्य ---

आनन्दं कुमुदादीनामिन्दुः कन्दलयन्नयम् ।

लङ्घयत्यम्बराभीगं हनूमानिव सागरम् ॥

सीता । अये ! सुलल्लक्षण लल्लक्षण सी उण दार्णी कङ्कि
रहुउलकुडुम्बसन्तावसमणचन्दणी पवणणन्दणी * ।

लक्ष्मणः । आर्ये ! न एष रामवद्रेण बन्धुमानन्दितुमयी
ध्यायां प्रहितः ।

सीता । ता अङ्घ्रिहिं किंति विलम्बीअदि ॥ ।

रामः । [विभीषणमुश्रुमालीकृते]

विभीषणः । [निर्गत्य प्रविश्य च] इदं तत् पुष्पकाभि-
धानं विमानरत्नमारुह्यताम् ।

सर्वे विमानायरीहृषं नाटयन्ति ।

* सुलक्षण लक्षण । स पुनरिदानीं क. रघुकुल-कुटुम्ब-सन्ताप-शमन-चन्दमः

रामः । [सकौतुकम्] अये ! तदिदं विमानरत्नं यत्
किल त्रिभुवनैकवीरः कुबेराजः कुबेरादाजहार ।

लक्ष्मणः । [सामर्पम्] कथमयं किष्किन्धामाहिष्मतीप-
तिभ्यां समभागविभक्तलक्ष्मीकोऽपि त्रिभुवनैकवीर इति
व्यपदिश्यते ?

रामः । [विहस्य] वत्सैवमेतत् ।

तादृक्कठोरभुजयन्त्रनिपीडनेन
निःशब्दतामुपगतैर्दशकण्ठकण्ठैः ।
यत्कीर्तिघोषणमकारि चतुःसमुद्र-
वेलासु किं स प्रचसां विषयः कपीन्द्रः ॥

अपिच । कीपप्रदीप्तनिजलोचनदीपवह्नि-
निर्निव्रसान्द्रतिमिरे स दशाननोऽपि ।
काराकुटीरकुहरे वसतिभ्य यस्य
सोऽप्येष हैहयपतिर्विषयो न वाचाम् ॥

किन्तु परिभावय वत्स !

यस्य द्राक्करवालकत्तशिरसः कण्ठालवालस्थलीं
चूडाचन्द्रमसं निपीडा निषिडं सिञ्चन् सुधानिर्भरैः
स्वां मेने दशखण्डमण्डन इति ख्यातिं कृतार्थां हरः
पत्न्यां दशकन्धरः स च कथंकारं गिरां गाहते ॥

[निर्वर्ण्य] अये ! किमुच्यतेऽस्य खलु त्रिकण्ठ-
कण्ठीरवस्य दशकण्ठस्य लोकोत्तराशिक्षाहे ?

कर्षन्ति केसरसटाः कलभाः किलैकै ।

अन्ये च केसरिकिशोरकपीतमुक्तं

दुग्धं कृमेन्द्रवनितास्तनजं पिबन्ति ॥

अपिच । क्रोडसाण्डवकाङ्क्षिताडनयतैरुज्जागरस्य च णं

शादूर्लस्य नखाङ्गुरेषु कुरुते कण्डूविनोदं मृगः ।

चञ्चन्द्रशिखण्डितुण्डघटनानिर्मोर्कनिर्मोचितः

किञ्चार्यं पिबति प्रसुप्तनकुलशासनिलं पन्नगः ॥

रामः । अये ! कथमयं संप्राप्त एव चक्रवाकरमणीसंर-

क्षसमयः प्रभातसमयः ! तथाहि—

एते केतकधूलिधूसररुचः शीतद्युतिरंशवः

प्राप्ताः संप्रति पश्चिमस्य जलधेस्तीरं ऊराजर्जराः ।

अप्येते विक्रसत्सरीरुहवनौदृक्पातसम्भाविताः

प्राचीरागमुदीरयन्ति तरणेस्तारुष्यभाजः कराः ॥

लक्ष्मणः । [सकोतुकम्]

सद्यः सङ्घटमानकीकमिथुनव्याजैर्न पीनस्तन

इन्द्ध्यञ्जितयीवनोज्ज्वलरुचौ निर्माय दिक्कन्यकाः ।

दुर्देवाक्षरमालिकामिव भर्तित्याक्तथ भृङ्गावलीं

लक्ष्मीमस्वुजिनीजनस्य तनुते देवस्त्रिषामीश्वरः ॥

सुयीवः । विभीषण ! पश्यपश्य—

उन्मीलन्ति निशानिशाचरबधूप्रीञ्चाटनामान्त्रिकाः

सायं सालससुप्तपङ्कजवनप्रोद्धोधवैतालिकाः ।

फुल्लत्पङ्कजकोशगर्भकुहरप्रोद्भूतभृङ्गा

भङ्गारप्रणवीपदेशगुरवस्त्रिभ्राशासहे ?

विभीषणः । एवमेतत् । तथाहि—

आयान्धा दिवसश्रियः पदतलस्पर्शानुभावाद्दिव
व्यामाशोकतरां वीनकलिकांगुच्छः समुज्ज्वलते ।
आतन्वन्नवतंसविभ्रममसावाशाकुरङ्गीदृशा-
मुन्मीलत्तरुणप्रभाकरकरस्त्रोमः समुद्भासते ॥

रामः । प्रिये !

एतत् तर्कय चक्रवाकसुदृशामाश्वासनादायिनः
मौढध्वान्तपयोधिमग्नजगतीदत्तावलम्बोत्सवाः ।
दीप्तांशोर्विकसन्ति दिङ्मृगदृशां काश्मीरपद्मोदक-
व्यात्युच्चौचतुराः सरोरुहवनश्रीकेलिकाराः कराः ॥

[अपवाधे] पश्यपश्य—

श्रितिलयति सरागो यावदर्को नलिन्याः
कमलमुकुलनीवीग्रन्थिसुद्रां करेण !
प्रविकसदलिमाला गुञ्जितैर्मञ्जुशब्दा
जनयति मुदमुच्चैः कामिनां कामिनीषु ॥

सीता । [विहस्य विलोक्य च] कंहं इमी उन्मीतिदी जेव्व
पुव्वगिरिपोम्भरायो पञ्चडीकिदणअणशीअलसहाआं ।
कुङ्कुमकिअङ्गराओ नलियो जणवत्तही देवो * ॥

रामः । [प्रकाशम्] अग्रे जानकि ! पश्य—

तरलतरतरङ्गभङ्गहेला-
बहुलविलासविलोलहंसमाला ।

अमरपुरतरङ्गिणीयमंथा

सुरनरमङ्गलकारिणी न दूरे ॥

सीता । सहर्षं तदेव पठति संस्कृतं प्राकृतञ्च । रामः ।
[सहर्षं] वत्स लक्षण ! इमं रे रघुसुलमङ्ग ॥
ङ्कुरप्ररोहकेदारधरणीतरङ्गिणी सरयः । इयं च सरयूतर-
ङ्गशौकरशीतलीकृतपरिसरा नगरीसौमन्तमणिरयोध्या ।

लक्षणः । [सहर्षम्] अयमसौ भरतानुयातस्त्वदभिषेक-
कृतमतिर्भगवानरुन्धतीपतिः ।

दिलीपकुलमाणिक्यं सकलाशाविकासकम् ।

आविर्भवन्तं भास्वन्तं भवन्तं संप्रतीक्षते ॥

तेन पुष्पकादवतरामः ।

रामः । वस! प्रतीक्षे हेव तावत् सुलभसकलमण्डला-
लोकमाखण्डलाशामण्डनं भगवन्तं चण्डमरीचिं नमस्यामः ।

[अञ्जलिं वद्वा]

प्राचीकुङ्कुमतिलकं पूर्वाचलरोहणैकमाणिक्यम् ।

त्रिभुवनगृहैकदीपं वन्दे लोकैकलोचनं देवम् ॥

[नेपथ्ये] अथे वत्स रामभद्र ?

रामः । अहो ! अद्भुतम् ।

विकासयन्ती नितरां पद्मानीव मनांसि नः ।

अभेव भारती कापि भानुविम्बादिजृम्भते ॥

[नेपथ्ये] यशः पूरं दूरं तनु सुतनुनेत्रोत्पलवनी-

तमस्तन्द्राचन्द्रातप तपसहस्राणि शरदाम् ।

इयं चास्तां युष्मद्भूषकथनपीगूषपटल-

श्रितोत्सङ्गानन्दक्षुरनरभुजङ्गा विजगती ।

रामः । अनुगृहीतोऽस्मि ।

[पुनर्नेपथ्ये] अन्यच्च ते किमाग्रास्यहे ?

सुधीवः। अये तात दिनकर! परिपूर्णमनोरथ एव राम-
भद्रः। अनेन हि—

प्राप्ता निर्भरमुन्नतिर्निजगुणैराज्ञा पितुः पालिता
सुधीवस्य विभीषणस्य परमां राज्यश्रियं प्रापितौ ।
सङ्ग्रामे दशकन्धरः सुररिपुर्नीतो यशःशेषतां
दृष्टो बन्धुजनस्य हर्षविगलद्वाप्योल्लसन्नोचनः ॥

तथापीदमस्तु—

अवालाहदनाम्बुजे तनुभृतां सारस्वतं जृम्भतां
देवे कौस्तुभधान्नि चन्द्रमुकुटेऽह्येता मतिः खेलतु ।
वाग्देव्या सह मुक्तवैशसरसा देवी च दीव्यादियं
शेषस्यैव फणाञ्चलेषु सततं लक्ष्मीः सतां सद्मसु ॥

रामः । तदागच्छत पुष्पकादवतीर्य गुरुं बन्धुजनं पीरा

[सर्वं पुष्पकादवतरन्ति]

जायन्तामविरामरामचरितक्रीडाभिरामाः सता-
मुन्मीलन्नवमालिकाविरचितस्त्रग्दामरस्या गिरः ।
याः कण्ठेऽपि निवेश्य पेशसधियो रोमाञ्चलीलाञ्चिताः
कान्तावाहुलताविलासमहिमाश्लेषान् त्वयं मन्वते ॥

इति निष्क्रान्ताः सर्वे ।

इति श्रीकृष्णदेव-विरचिते “ प्रसन्नराघव”-नाम्नि नाटके सप्तमीऽङ्कः समाप्तः ।

॥ समाप्तोऽयं ग्रन्थः ॥



२४	कुमारसम्भव—उत्तरखण्ड	...	॥
२५	अष्टकम् पाणिनीयम्	...	॥
२६	वाचस्पत्यम् [संस्कृत-वृहदभिधान]	...	६०
२७	कादम्बरी—सटीक	...	४
२८	राजप्रशस्ति	...	==
२९	अनुमानचिन्तामणि तथा अनुमानदीधिति	...	४
३०	सर्वदर्शनसंग्रह	...	२
३१	भामिनीविलास—सटीक	...	१
३२	हितीपदेश—सटीक	...	१
३३	भाषापरिच्छेद मुक्तावलीसहित	...	१
३४	बहुविवाहवाद	...	।
३५	दशकुमारचरित—सटीक	...	१॥
३६	परिभाषेन्दुशेखर	...	१॥
३७	कविकल्पद्रुम (वीपदेवकृत धातुपाठ)	...	॥
३८	चक्रदत्त (वैद्यक)	...	२॥
३९	उणादिसूत्र—सटीक	...	२
४०	मेदिनी कोष	...	२॥
४१	पञ्चतन्त्रम् [श्रीविष्णु-शर्म-सङ्कलितम्]	...	२॥
४२	विद्वन्मोदतरङ्गिणी (चम्पूकाव्य)	...	॥
४३	माधवचम्पू	...	।==
४४	तर्कसंग्रह (इंराजी अनुवाद सहित)	...	॥
४५	प्रसन्नराघवनाटक (श्रीजयदेवकविरचित)	...	१॥
४६	विवेकचूडामणि [श्रीमत्शङ्कराचार्य विरचित]	...	।==
४७	काव्यसंग्रह [सम्पूर्ण]	...	५
४८	लिङ्गानुशासन (सटीक)	...	।
४९	ऋतुसंहार—सटीक	...	।==